

Akipucet Ngina Ekingaren

Jeffersonville, Indiana, USA

63-0318

1 Esijuroto ngayokokes anguna akilip.

Papa kosi ngolo a Nakuj, ikitalakarit isua Iyong ataboong na anguna anu, apaki ace ngina ikiinaki Iyong isua aponere akukonokin Iyong. Ikiakara isua anguna ikiyiaria ka ikiyiakar apukokino ngina apolon ngina Akiyar angina Nyedaun iboi alotoma kosi. Ka ikipotu isua, ataboong na, Papa, aripirip Akirot Kon, kaapei, ngakimununuyoto nu nguna apolok nguna ewuaitai ameun apetakinet akwap. Ka erai Imesek bon Inges epedori akisilereun Ngun neni kosi, ikotere ikiyanyuni isua epite ngolo eraunere ngiketiyiak Keng ngulu ajokak, alotoma ngapakio nguna esidiok nugu. Okoe Akuj, ikwa ngina ikiteo isua ebe ikiyia napaki ngina esidion, kingarakinai isua toyenunai neni emaikina toyakatei, Ekapolon, ka ayiakau kosi, ka ayenut ngina a kire abunore ngina Ekapolon, atipei. Ikingita isua ngun Alokiro a Yesu. Amen.

Anupit ayong ebe arai Daudi, abu tema ebe, " Abu ayong atolakar ngina atemariatia ikes neni kang, atoloto kai ngina Ekapolon." Erai jik abaat ngina apolon aponere. Ka aripirip Akirot, kapei, inakinai isua akigeno ngina apolon na.

2 Tokona eyiakasi ngulu alalak ngulu ewuasi, ka alosi ayong jik akiburuburakin atipei. Nai ekinyomit ayong ebe ipotu iyes kileilea ayiakau ngina Ekuwam angolo Akwangan, ikwa ngina ayiakatar ayong, alotoma ngapakio nguna alunyar.

Ka, nakolongit na, ayiakatar ayong idiobore ngini abu totakanu ngini pa ayiakatar ayong ameun apaki ngina aoyian. Ayiai ayong aripiripi nugu, alotoma apukokino na anege, anguna ka angario ngina Akipucet.

Ngikaru ngulu alunyar abu ayong atokeri alotoma ngun anege, neni eapiyarit ngikaru ngatomoniarei ngulu alunyar, atami ayong, kori idiobore ngini ikoni nen, nai ecerot kori nyebuno ayong jik emwonikin. Atakani esibit eyiai idiobore, nooi alotoma Ngakipuceta nugu, anera Ngakipuceta nugu erai Ekitaabo dadang. Ingolikis—a? Erai Ekitaabo. Ekitaabo dadang erai epei Kitabo, ipucaritai. Ageuni Inges...

3 Ikwa akitodikinet, kerai atoyiakatar ayong idiobore nege, eketodik ayong iyes nguna alosikinit ayong. [Kisitiyia Lokaato Branham akaratas akitetemio abilanakin ka akipucar ngina ekitaabo—Ed.] eyiai nege akipucet apei. Erai ngin apei, ka ibilakini iyong inges kidiana ikonagia, lopite ngolo abilakinitere inges. Ka ibilakini iyong inges alopitene alo. Ka, anasalunet, eyiai ibore nginicici ngini elomunit kinga, ikongina, erai ngin akipucet ngina ekingaren. Iyookino dadang, ido, erai ngin epewae ngolo ekitaabo. Ido, akipucet nginace ebilakinitai alopitene alo, jik alowae angoloe keng. Ka ebilakinitai alopitene alogo, ikwa nege. Ka nai, anasalunet, anege jik, eyiai nabo akirumakina ace. Inges, atemar ngakipuceta ngarei.

Ka erai ngolo epite ngolo egirere Ebaibul dadang, alotoma ngikitaboi. Ka, nai, anganar Ngakipuceta nu, engari akimunono dadang ngina Ekitaabo.

4 Ibu iyong toripiripi a neni a Yeremia, epite ngolo egiria inges ngun, iyes ngulu alalak igirete ngun kwap ataboong ngina a bien—a? epite ngolo egiritere ngakipuceta ngun ka ewuanakinitere, kotere akidaria, paka ngina ebongunio inges kelunyar ngikaru ngatomonikankarei, ngulu apitonut. Abu inges tobongu ka kitan ngiboro keng.

Ka acamit ayong kire aripirip Inges. Nyipedori iyong...Emame ediopite ngolo itodiunere Nugu dadang, anera erai Akirot ngina Nyedaun. Ka erai Ekitaabo ngolo Ruba, angun nai emaikina iwon atodolo nakiboisio nguna ikiara. Ka nakolongit na, anaripirip, adau ayong akigirakin kwap Ngakigiret nguna alalak ikotere iyes iripiripiyete Inges. Ka dang...Epote ngakompakitia akisilereun Ikes nguna alalak, ikwa ngina iripiripiyata iyes. Ka eyiakasi nen ngiboro ngulu alalak!

5 Kerai atowuei ayong anege analitare ka esilereu ngun neni kus, lopite ngolo isilereunitere neni kang alotoma agule, ekang, kerai ibore ngini eumokina nooi. Nai, ngina iyikaunor iyong nege, irauni iyong ngolo ikijukaritari, ka ikwanikin ka ibore ngini esibit akisilam iyong ngiboro, ka akikatakinit ariamun ewae ngolo itanitari nooi ngolo a ngitunga, ikotere ingolikinete ikes Inges.

6 Kire jik etalakarit ayong Lokaato ngol Ungren ngolo abu toek; Kwap Ameun Anakibuses Keng. Kerai nyebunit Inges aneni Akibuses Keng, kerai mono ai eyiakai iwon dadang ataboong na? Nai ikilakara iwon ebe abu Inges bu kwap akingarakin iwon.

7 Tokona, kapei ka ngulu alalak ngulu ewuasi, ikiburuburakini iwon alotoma nege, alopite angolo ikipedorio iwon. Nyabala ayong ebe ikimunikini iwon atipei, nai abala ayong ebe elosio iwon ageun atipei lopite ngolo ikipedorio iwon. Ka tokona atobobongo iwon, tokona, kelunyar...

Ikiyiakatar iwon ngikekia ngolo ka 1, 2, 3, ka ngolo a 4. Ka ngolo 5, atabong ngina abien. Ka atabong na ikigeuni iwon alotoma ekek ngolo a 6 alokitaabo angolo ka Apukokino.

Tokona, ikwa ngina ikiripiripiya iwon ekek logo, ikilosu iwon abongonor nakiboisio nguna egelegela, paka tari neni Akitutuket angina Kitete ka ngina Ngorot, ikwan, anera Ekitaabo dadang erai Apukokino

ngina a Yesu Kristo. Ingolikis—a? erai ngun dadang apukokino ngina Ekapolon a Yesu, apukokino ngina a Yesu Kristo. Erai Akuj, isilereunun Make alotoma Ekitaabo; isilereunun Make, alotoma Kristo, alo Kitabo. Ka erai Kristo apukokino ngina ka Akuj. Abuni Inges akisilereun Akuj, anera Inges ka Akuj arai ngipei. “ Ayiai Akuj toma Kristo, inyakunit akwap neni Keng Make.” Inges atemar , nyiyenuni iyong nguna Arai Akuj paka ngina abunio Inges kisilereunor alotoma Kristo; ido nai kingolik iyong.

Amina ayong atamunun, ngikaru ngulu alunyarosi, ebe acepakit engoit Akuj ka ayong, nai abu Kristo atominak ayong. Bua ka toriam ebe, erai Etunganan ngolopei ngol, kingolikisi. Ka Kristo erai etau ngolopei ka Akuj.

8 Ka tokona ikwa ngina ikiripiripiya iwon nugu, ikiyia iwon akisikwan tokona. Ngikitaboi ngiuni ngulu ekingaren ngulu Ebaibul, angolo Apukokino, angulu ikidau iwon jik adocakin ngun, erai ngaturio angikanisai, ngaturio ngakankarei nguna angikanisai. Tokona eyiakasi ngaturio ngakankarei nguna angikanisai, Ngakipuceta Ngakankarei, Ngarupepei Ngakankarei, ka Ngakisicaneta ngakankarei, ka ngikuwamin ngulu asilianak ngulu ikote ngakidodoka, ka lugu dadang elosete kapei.

E Kang, epite ngolo acamitor ayong akiwuakin akipimunet ngina apolon, ka atoram ikes dadang, lopite ngolo abunio ayong engolikinia inges, iyenete iyes, jik epite ngolo ebunio ngoloce ayayia akibois keng. Adau ayong aramakin ngun nakaratas ngina cici, nai...iyenete iyes ngun. Ka nginibore dadang, elwana, edolit jik nen iyookino. Ka kapei ka ngapakio ka ngaturio, ikwa ngina adauniata ikes aponere ka toekasi dang, ka nginibore dadang adau akinyalakin jik edolit iyookino. Nai nyepedorete dadang araun ngulu iyookino, nai erai epite ngolo ayenunitor ayong ejok ngolo, ka ayeni ayong, ani ketiyia ayong adolit kang dadang, ka adolit ngina ayeni ayong, ani ketiyia ayong adolit kang, ka adiakari ayong anakikatakinit akitivityia adolit kang, ka nguna edolito nguna ayeni ayong, ebe ebuni Akuj akisoni ayong anguna akitivityia ngun...kotere adiakaret erai ketiyiat ayong erono.

9 Nai, tokona, ngikitaboi ngulu esiaunak erai Ngaturio Ngakankarei nguna Angikanisai. Ka nai ikiriamuni iwon ebe, alotoma ekek ngolo a 4 ngolo Apukokino, aponi todakarai Yokona kidiama. Ingolikis—a? ikingolik iwon ngikanisai. Emamete nguna alalak nguna elimunitoi kotere ngaturio nguna angikanisai. Erai nen neni atamia ayong ebe epote ngitunga aumokin. Eyiakasi ikes eyaito Ekanisa paka toma nakisicaneta, neni angiboro angul angulu etakanunete. Ka ikwa ngina abunio ayong atolimunio, Losabit, bien: ibore ngini esiaunan ngini iyenete iyes, epote ngakisicaneta ngun aponere, ka iumokinete iyes ebe nyopaarakor... Abunere ngina esiaunan erai Auruporio. Ka eyiakaun ikwa ngina kebunio toyiakaunor: elunyar ka nyiyanyunete iyes inges. Ingolikis—a?

Tokona, emamete ngakikonget nguna alalak neni Ekanisa angol, Ekanisa ngolo Bukuit ngol, Ateran. Tokona, acamit ayong iyes toyenete anatameta ebe, eyiakasi ekanisa ka Ateran. Ingolikis—s?

10 Emaikina iyes jik jwiji kitekerete ikes alotoma ngiuni; ediakara ngiomwon. Ngiuni! Ngiuni, ngikankarei, ngitomon, ngitomon ka ngiarei, ka ngatomoniarei ka ngiomwon, ka ngatomoniomwon, ngatomonikan, ekimar ngolo nyebilio. Erai Ebaibul...ka itekeri Akuj Emut Keng alotoma ekimar...ekimare ngolo Ebaibul, alotoma lokimar ngolo. Ka iriamuni iyong idiobore ngini iriamara ka epei ekimar angol, emaikina iyes tocoito nooi. Nyebuni inges jik kinga pas, aneni a ibore angina etupakini. Emaikina inges kinyaku jik paka neni igeunia iyong.

11 Lokaato Vayle, Lokaato Lee Vayle, erai inges...atami ayong ebe eyiai inges nege. Ikirworo iwon akolongit ace nguna angitunga angulu apotu todiaaka erot. Ikwan jik ka agumar emal. Erai jik kitiriyaitai atom ngin, kitatamitetei ejok ka kitenikinitetei, emaikina inges togum ibore ngini ipimit inges; mati kedetakin etika ngol, kori toridakin, kori kimasa inges eriangiriang, ka neni dadang...kori ekutari ekuwam. Neni dadang egumar inges, eyiai erot epei bon ngolo itiyiakinia, erai abongun neni aisikinia inges erot, ka togeu nabo, erai kelosi inges akigum ibore ngini epimit inges. Ani pakitiyiak, ido nyepedori jik akigum ibore ngini epimit inges

12 Ka erai ngolo erot alotoma aripirip Ngakigiret, anupit ayong. Ani keriamun iwon ebe aponi iwon togeunai idiobore anege, ido nyebu ejok kinga, kingolikisi iyes nyerai jik, ee, keponi iwon todiaakarai adiokiding, emaikina iyong tobongu kaku. Nyipedori iyong aripun ngun angatameta kon. Nyikote nen...

Ikiriamuni iwon ebe, kan Ngakigiret, ebe emame idiotunganan alotoma Nakuj, kori alotoma nakwap, kori alokwap akwap, kori ngini keyiai, kori ngini eyiakaun, ngini epedori akitivityia ngun. Erai Imesek bon inges epedori akitivityia ngun. Nai, akigworo ngina angisukulo, nguna dadang eraunete ikes, nyerai jik idiobore. Ingolikis—a? itanit Imesek akisilereun Ngun, dadang ngun, ido ikikinyomit iwon ebe ebuni Inges akingarakin iwon

13 Aponi todakarai Yokona kidiama, alotoma Ekek ngolo a 4, akingolikin ngiboro “ ngulu ayiakasi, ngulu erai, ka ngulu eponito.” Nai erai ekanisa ngolo iriakina alotoma ekek ngolo a 4. Ido tolema Kristo Ekanisa ya kidiama, kidiama lokuwam, akisiriam Inges, ka nyetakanuna nabo paka akitodol Ekek ngolo a 19, ngina ebongunioto kapei ka Inges...ikwa Ekabaka ngolo angikabakai ka Ekapolon ngolo angikapolok, kapei ka Ekanisa. Ka tokona, okoe, atami ayong ebe idiotunganan dadang elomari toma ngun dadang, acepakit

eroko Inges nyebuno. Ani pakitiyia iwon ngun, ikingolikini iwon ngun, ediorot, nai nyemitakinitai.

14 Tokona, alotoma ekek ngolo a 5, anganar nguna Angakipuceta anu, ka tokona Ekitaabo ngolo ipucitai angakipuceta angakankarei. Ekingaren, ikicamit iwon akisiom Akipucet ngina Ekingaren.

Ataboong ngina abien, abokunia inges iwadio, aponi iwon toriamunai ebe, ngina abunio Yokona kingoliyaria ka toanyunia Ekitaabo eroko eyiai nakan nguna Elope, ka Akuj. Itamunito iyees epite ngolo acakaror—a? kan Adam. Abu Inges kipoto Ekitaabo ngolo ka Akiyar, anguna aosou angina a Satan, ka abu tocaka nguna sek dadang amaikina inges irumi, tocaka ibore dadang; ka amam erot ece ngolo ka alakunio. Ido, abu Akuj, kiwuak alokikwane angolo etunganan, abu bu kwap ka torau Ekalakunan neni yok, alakun iwon.

15 Ka tokona ikiriamuni iwon ebe, alorwa angulu apotu tolunyaros, ngiboro lu ngulu erai akimunono emaikina itongakin iwon alotoma ngarwa nguna esidiok.

Tokona ikiriamuni iwon ebe, tari dang, alotoma nugu, ngolopite eiraria Yokona alimoret na ngina Ekalakunan angolo elakuni itunganan ebuni ka akiwuakin nguna Keng, amame etunganan ngolo apedori akitiyia ngun; amame ediotunganan alotoma Nakuj, amame ediotunganan anakwap, amame ediotunganan alokwap akwap. Amam tari itunganan etemokino tari niarai aripikin Ekitaabo. Totamak mono kotere ngun. Amam itunganan, alotoma dadang, ngini tari rtemokino akingolikin Ekitaabo.

Ka abu Yokona togeu akiyalolong. Ayeni inges ebe, okoe, amame nai abaat ngina alakunio. Arai nginibore dadang ngini ebusokina.

16 Ka alotoma apaki ngina euruwana ikiriamuni iwon ebe abu akiyalolong keng tojongo, atipei, anerai aponi tolimoroi kan epei Angityang anguluomwon, kori ngikasikou, abu epei angikasikou tema ebe, " Nyiyalolong, Yokona, anerai Engatuny ngolo anateker a Yuda elou." Inges atemar "epiyo, ka adau akioun."

Yokona, ibelekin, abu inges kingolik Imesek elomuni kinga. Arai Inges ngolo ebwaliyarito ngaokot ka towan. Arai ngini aritai, tema inges ebe, " Imesek ngini sek aritai." Ka, anerai, aroko inges ibwaliyarito ngaokot; erai kitub iyong Imesek ka toar inges alopote angolo ayiakar Imesek ngin, aponi totubutuboi inges alomusalaba, ngakwaras losiep, ka ngisimari nakan ka nakejen, ka ngikokwa lotim. Ayiai Inges nadoketait ngina aronon nooi. Ka abu Imesek lo bu kingaren, ka tolot paka jik neni Keng Angolo eboi Alokicolong, ngolo erumit Ekitaabo dadang ngolo Alakunio. Ka abu Imesek tolot ka tolemu Ekitaabo anakan Angolo eboi Alokicolong, ka aponi tolemaria, ka tonga Ngakipuceta ka tonga Ekitaabo.

Ka nai ngina atakanuniata ngun, ikiriamuni iwon ebe emaikina eyiai idiobore ngini apolon ngini kebu totakanu a Nakuj. Kotere, ngikasikou, ka ngikasikou ngulu tomoniarei ka ngiomwon, ka Ngityang, ka ngini dadang a Nakuj, abu togeu acala, " Itemokino!" ka apotu ngimalaikan potu nege, ka tobukokis Anyunnyura ngina angakilipasinei anguna angikakwang. Apotu ngikakwang ngulu eyiakasi kwap namuroet tocalut, " Itemokino Iyong, Okoe Imesek, anerai ikilaku Iyong isua, ka tokona ikitarau Iyong isua ngirwosi ka ngipadera, ka ikiponi isua akipuka akwap." Okoe, ekang! Ka erai nen, ngina angaria Inges Ekitaabo ngol.

17 Kingolikisi iyees, arai Ekitaabo jik ngolo aberakinoi akigir ka ayeun eroko nyepetakina akwap. Ekitaabo Lo, Ebaibul, arai jik ngolo egirio eroko nyepetakina akwap. Ka Kristo, ikwa Imesek, arai Ngolo aponi toarai eroko nyepetakina akwap. Ka ngimembai ngulu Ateran Keng, aponi kiwuakinai ngirworwa kec Lokitabo ngolo ka Akiyar ngolo a Imesek eroko apetetai ngina akwap. Nai, aponi kipucarai, ka tokona adau akisilereun; ngulu ayiakasi ngirworwa kec dadang nen, nguna dadang, ka nyo ibore ngini ajokan.

Ka Yokona, ngina engolikinia inges ngun, abu tema ebe, " nginibore dadang alotoma Nakuj, nginibore dadang alokwap akwap..." abu nginibore dadang kira inges ebala ebe, " Amen, arereng ka akerer!" ayiakatar inges jik apaki ngina ajokan, ka anguna, " Arakor Imesek ngini etemokino."

18 Ka tokona eyiai Imesek ewuei. Tokona, ataboong na, ikwa ngina ikilomaria iwon longaet ngolo a 6th, Irumit Inges Ekitaabo anakan Keng, ka ageu akisilereun Inges.

Ka, okoe, kayiakaunor ayong jik nakolongit na...ka atami ayong ebe erai ngitunga ngulu ekuwam. Kayiakatar ayong adiakaret ngina apolon alotoma ngun, kerai toyiakauna, alotoma ngisai ngikankapei nakolongit na, ngina abunio Ekuwam ngolo Akwangan toma nagule ka eketenik ayong alotoma idiobore ngini ayiai ayong egiri anguna ka alimun.

Ayiai ayong alemunit ngun alotoma nguna ngorok nguna aris iwon kirwori. Amamukar ayong ngadi alotoma Keng. Nyayeni ayong nguna erai Akipucet ngina Angarei, nyerai idiobore ngini emam. Nai ayiakatar ayong ngadi alotoma nguna abu ayong erworite alotoma ngikaru ngulu alalak ngulu alunyarosi, ka aris kegirak ikes kwap. Ka aris ayong kacunak akou ngina akirot na, ameun aneni a Dr. Smith, ngiketatamak ngulu apolok ngulu aris ayong kacunakinia ngun. Ka ikes dadang enupito ngun, nai ayiakatar ayong ngun igiritai kwap. Ka adikino ayong atemari ebe, " Ejok, tokona asiomi ayong Inges aneni awuatait angina."

19 Ka anen, alotoma ngisai ngulu eapiyarito ngikankapei naparan, abu Ekuwam ngolo Akwangan bu kwap jik toma nagule, ka abu ibore dadang tongar jik neni kang, ka ayiai Inges nen, kingolikisi, nai...kotere nu—nguna ka Akipucet angina Esiaunan engario. Arai ayong jik ngolo ayeni ngun ikwa ngina awuar anege ataboong na, ebe erai na Akiyookino ngina ka Emut angolo ajokan inges alosi ayong alimun anege. Ayeni ayong ebe ikote nen.

Anerai, kerai apukokino ngina epegakina ka Akirot, ido nyerai Apukokino. Ka, iyenete iyes, eyiakasi ngice angiboro ngulu etakanete jik ikwa akiyookino, toraibo mere akiyookino. Ingolikis—a? etakani esibit erai inges, nai nyerai.

20 Tokona, ikiriamuni iwon, Imesek irumit Ekitaabo, tokona. Ka tokona alotoma ekek ngolo a 6 ikisiomi iwon.

Ka abu ayong engolik ngina angaria Imesek apei angakipucet, ka abu ayong eira, ikwa ngina arakor eruye ngolo agirokinet, ka epei alotoma ngityang nguluomwon ebala, Bua ka kingolik.

Ka abu ayong engolik, ka atoanyuwa angole ngina akwangan; ka inges ngini eboi alokidiana keng ayiakatar akau; ka aponi inakinai inges ebokot: ka abu inges torotok iloununui ka ikotere ilounia.

21 Tokona, erai ngin Akipucet ngina Ekingaren, ngina elosio iwon akikatakin, kan ajokis ngina ka Akuj, akitetemun Inges ataboong na. ka ngunapei edolito...ka abu ayong atoanyu ebe etunganan, ikatakinit akitetemun Ngun, elosi alotoma neni aronon nooi erai pakiyeni iyong nguna itiyiai iyong. Ingolikis—a? Nai kebunit neni kang kan apukokino, akalimokini ayong iyes ikongina. Ido ani kalemunit ayong alotoma natameta kang, ido akalimokini ayong iyes ngun eroko nyirworu nguna etapito inges. Nai arai ayong jik ngolo ayeni, ikwa ngina awuar anege ataboong na, ebe apote Ngun neni kang ekitetiaka, nakolongit na, aneni angolo Etiron. Nyekerumito ayong ngileec erworu ngiboro ngulu ikote ngulu, ngina edolunio lowae lo ngolo a Ngakigireta. Arai ayong ngolo...

Ayeni ayong ebe iyenete iyes nguna erworu ayong tokona, kingolikisi iyes. Tokona, iyenete iyes, ka nyipedorete iyes alimun nugu...ani kemaikina idiobore eyiai nege eroko nyetakanuna, nyilimunete iyes ngun jik mati eyiai idiobore ngini eyiai nen. Ingolikis—a? Iyiakasi iyes isiomete—a? Iyiakasi iyes ipupete idiobore—a? Ingolikis—a?

22 Tokona, Ekitaabo ngolo a Ngakipuceta a Ngakankarei eyiai tokona engaritai Imesek. Ikiplomari iwon nakibois ngin ataboong na. Akuj, kingarakinai isua. Ikwa ngina angarere Ngakipuceta ka ewolorere, adaun akisilereun Akimunono dadang ngina Ekitaabo.

Tokona, kingolikisi iyes, erai Lo Ekitaabo ngolo ipucitai. Tokona, ikinupit iwon ngun, nyikinupit iwon—a? ikinupit iwon ebe erai Ekitaabo ngolo ipucitai. Tokona, mam sek pa ikianyunitor iwon nu ekingaren, nai erai Inges. Ipucitai Inges a Ngakipuceta a Ngakankarei. Ikes ngun, alokaku Ekitaabo, erai Ekitaabo ngolo ipucitai a Ngakipuceta a Ngakankarei.

23 Kerau tolemunai iwon ekabila ekitaabo alo, ikwanikin ka akiwuakin arokoba kilagiau inges, ngarokobai ngakankarei. Nai mere ekabila ekitaabo alo.

Erai elou. Ka ngina nyecilar elou, erai inges ngin; ido nai ibore ngini eyiai lolou erai ngini angiarei. Ka anege jik elimorit nguna erai Inges; nai, totamunito, erai Ekitaabo ngolo ipucitai. Ka erai Ekitaabo ngolo akimunono, angina apukokino. Erai apuokino ngina a Yesu Kristo, kingolikisi, Ekitaabo ngolo apukokino adadang. Ka tokona iyenete iyes, ameun aneni aturi, akoko etunganan ka ekatak Alomar toma Ngun. Ikiyiakar iwon dadang.

24 Ka, toraibo, apaki apei, atamunit ayong...kerai toyiai Mr. Bohanon totakani, kori ngidio angitunga keng, nyalosikinit ayong ngun alotoma adiokiyanya. Erai Mr. Bohanon ekone ngolo minat, ka arai inges ekapolokiniton ngolo a Public Service ngina ayiakar ayong etiyiai nen. Ngina alakunor ayong ekingaren, ayiai ayong alimonokini inges nguna etapito akisiom Ekitaabo ngolo ka Apukokino. Abu inges tema, " Abu ayong ekatak akisiom ibore ngin," tema inges. Ka Mr. Bohanon arai etunganan ngolo ajokan, ka arai inges emembat ngolo ekanisa. Ka mam pa ayeni ayong neni dadang ayiai inges, nai abu inges tema, " Atami ayong ebe acepaki keyiakatar Yokona akimuj ngina keyiakar ekamulera ataboong ngin, ka tolot lokitada ileleba akoik."

25 Ka abu ayong atema neni keng ebe, tari kerai kitanite etic kang, abu ayong atema ebe, " Nyikirumete iyong ngileec alimun ngun—a?" ka arai ayong edia ngolo cici. Nai abu ayong atema, " Nyikirumito iyong ngileec alimun ngun kotere Akirot ngina ka Akuj—a? Ingolikis—a? Toraibo, ka atorai ikoku, mam akilo ngina ekingaren...acepaki ngikaru ngatomoniarei kepei, kori ka ngiarei; ka ationo ariamun etic, ka epitene ngol. Nai, toroko, ayiai akurianu nen, ngina...angwangaror, ayiakatar ayong adiongwangakina neni Akirot ka Akuj. Erai Akiyookino. Nai, pa arai tari akirujasit kori adio kitukurianet; mere ebe abu Yokona kimuju.

Ayiai inges losulat ngolo a Patmos anerai ekatakinit inges akiwuakin Akirot ngina ka Akuj toma

loyakae ngolo ekitaabo, ka arocitai a nen apukan ngina a Roma. Ka ayiai inges lokipetet, Anakolongit angina Ekapolon. Ka abu inges kira Etoil alokaku keng ikwa ngolo ekoni ngolo angakipi anguna alalak, ka abu tobobong akingolikin, ka abu toanyuwa ngawueta Angitalai Angikankarei angulu etiyaunitai Egold. Ka ayiai Lokoku ka Akuj ewuei a nen, alokiding kec, tokona.

26 Ka, nai, erai Ekitaabo apukokino. Nai, erai apukokino idiobore ngini iteyenunio anguna a idiobore, idiobore ngini adaun akisilereun. Ka tokona, toanyutu, kotere nyimuriakis iyes inges, erai inges ngini " erapitai akitodol ngapakio nguna esidiok." Ingolikis—a? Akimunono Keng dadang erai ngina " Egolitoi paka napakio nguna esidiok." Ikiriamuni iwon ngun alotoma Ngakigiret anege.

27 Tokona, erauni akimunono ngina Ekitaabo ngina isilereunio ngina engarere Ngakipuceta. Ka ngina jik engarotor Ngakipuceta, erauni apaki ngina ka alakunio ngina erikakin; anera aesiki Imesek akibois ngina arakou ekesirworionan, alokiding ngun. Nai ngina etakanunia apukokino ngina a kire alotoma Ngakipuceta, ikwa ngina egeuniata ikes angar, ebuni nai Imesek aneni awueikonitor. Erai ngun alopitene angolo Akirot. Ikisiomit iwon ngun ataboong ngina a bien. Ebuni Inges aneni...alotoma kiding, ka tolema Ekitaabo, ido nyeroko nabo Inges erai Ekesirworionan. Anerai, anyaritai tari Inges ebe Engatuny, ka erai ngol Ekabaka, ido nyerai nai Inges Ekesirworionan.

28 Kerai dang, kegeunit ngolo eweikinit Ngakipuceta nu alotoma aturi ngina ekanisa angolo ekingaren. Totamunito tokona, ikotere iyes iriamunete ageunet anugu jik, erai kepedor iwon, kori jik alopitene adadang. Ngolo " ewueikinit," ewuakini ayong inges ikwa na anera ekawueikiniton erai etunganan ngolo iloconokini ngarapeta. Ingolikis—a?

Ka alotoma etic lo, ataboong na, elosio iwon akingolikin ebe erai Satan iloconokini ngarapeta keng. Ka, ngikawueikinitok dadang.

Kristo, itiyiai ewae ngolo abu Inges kitiyia, ngina abunio Inges aneni Ekuwam paka neni a itunganan, abu Inges tonap elou ngolo angolo etiyiai, akuwan ngina a itunganan, ka bu kwap aloyakae angolo Etunganan, ikotere erauni Etunganan ngolo elakuni etunganan.

29 Tokona, kingolikisi iyes, erai bon jik eyakae ngolo angolo itiyiai. Inges nai eyiakatar ikes dadang alotoma ngakitadapet ka...ka epite ngolo eyiakatar ikes nege, ikwa ngityang, ka ngibaren, ka nguluce dang. Erai alotoma awueikinit. Ka ageunete ngikawueikinak lu alotoma ekanisa ngolo aturi angina esiaunan, anera arai Kristo isilerionokin Make neni angaturio angunakankarei anguna angikanisai. Imisiyasi iyes ngun tokona—a? [Tema atukot ebe, "Amen."—Ed.] iyookino dadang. Ingolikis—a? Kristo isilereuno neni ngaturio angakankarei anguna angikanisai.

Ido, alotoma ngaturio nguna angikanisai nu, abu adiakaret ngina apolon nooi toyiakaun nen. Ido, anasalunet angina aturi angina ekanisa, ebuni Emut ngolo emalaika angolo angikankarei alemun akimunono na dadang ngina acakara ka inaki inges neni Ekanisa. Ingolikis—a? Tokona ikiyanyuni iwon ngun.

30 Nai nyepona jik kisilereunoi alotoma ngapukasinei kec nguna eyookino. Tokona, alotoma ngapakio nguna Ebaibul, ayiakasi ngakimunonoyeta dadang nen, ka apotu ikes toanyut ngiboro lu itiyiasi lopite ngolo abunio Yokona toanyunia ngun anege. Tokona abu inges tema, " Ayiai ekameton ngolo angole angina akwangan." Nai, nyo nai akimunono alotoma ngun, eyiai akimunono ngina erukito kapei ka ekameton ngol. Tokona, nyo nai arai inges, mam pa ayenete ikes, nai amaikina kisilereunoi. Nai amaikina kisilereun kedau Imesek akimiekin Ekicolong ngolo a Papa, ngolo ka akimaimai Keng ikwa Ekalakunan ngolo a Itunganan.

31 Alosi ayong akiwuakin idiobore nginicici toma nege. Tokona, erai keriamu idiotunganan dadang akompakit na...Epedori ngini tunganan dadang akirwor nguna ecamit inges. Eyiakatar inges apedor neni a idiobore adadang angina alimoret keng. Nai ani...Iyenete iyes, ani pakitanit ekedianakinan nugu alokiding ngitunga keng, ido tolimokisi inges nyeya inges. Nai...Erai nugu kiding ngitunga ngulu ekeyakunitai ayong erwori neni kec, angun nai emaikina ayong esilereu nguna erai nguna Iyookino. Ingolikis—a?

32 Tokona, Imesek, anapaki angina akisirworion alokaku anege, ayeni Inges ebe eyiakasi ngirworwa toma nen ngulu ewuakinitai nen ameun apetakinet akwap. Ka ngina erokokor ngirworwa ngul nyeyiakauna nakwap mono, emaikina Inges kiboye anen ikwa ekesirworionan. Imisiunito iyes ngun—a? Kire jik, aseunio! Ingolikis—a? iyookino dadang. Amaikina Inges kiboye anen, anera abunit Inges atwanare angulu kec angulu keseunit Akuj neni ka Akiyar angina Nyedaun. Ingolikis—a? Ingolikis—a? Kan ayenut Keng, abu Inges toanyu ikes. Mere alotoma acamit Keng Elope; akitanit Keng ebe tomam idio ngini eoliyori. Nai kan ayenut Keng ayeni Inges ebe ngai epedori ka ngai nyepedori. Angun nai, keroko ediokiro ngolo eroko nyeyiakauna, ngolo eroko nyeyiakauna nakwap, emaikina Kristo kiboi a nen ikwa ekesirworionan, akidarit ekiro ngol.

Nai nginapei paki eyiakaunor ekiro ngolo esidion ngol nakilotaret ngin, ido nai irikakinosi nai ngarwa Keng nguna akisirworion. " Kimiek inges ngini esiliana torubak esiliana. Kimiek inges ngini eseg, torubak

eseg." Ingolikis—a? ido nai kimiek Inges akibois ngina akision ido nai torau akibois ngina etube. Utukui neni angulu eyiakasi kinga Kristo nai!

33 Toanyutu tokona, emaikina kisilereunoi apaki ngina eisikinia Imesek akibois Keng ngina arakou ekesirworiunan aneni a Papa. Tokona, erai nen Apukokino 5. Tokona alema Inges Ekitaabo ngolo a Ngakipuceta, kori Ekitaabo ngolo ipucitai a Ngakipuceta, tonga ikes ka kitodiu ikes. Toanyu. Anasalunet aturi tokona, kirikakin akisirworiun, eraunete ngaturio nguna angikanisai ngulu irikakina.

Ebuni Inges toma, alotoma aturi ngina ekingaren, Aturi ngina Epeso; esilereunitoi, kiyakikinai neni ekiyakitono.

Toanyutu nguna apotu totakanut, ikwa ngina ikilosio iwon kingaren. Eyiai nege alosikinet anguna keng. Ibore ngini ekingaren ngini abu totakanu, abu alimoret toyiakaun toma Nakuj nen, ekingaren. Nyo abu totakanu? Aponi tongarai Akipucet. Nyo nai ngin? Akimunono ngina aponi kiwoloroi. Ingolikis—a? ka ngina engaror akimunono, ido nai eruni arupepe. Ngina elimorit ejie. Ido tocakun akisicanet, ido tongar aturi ngina ekanisa. Ingolikis—a?

Nyo nai erai ewae ngolo " ejie"? Erai emalaika ngolo ka Akuj ikamuni akimunono ngina ka Akuj, eroko nyisilereuno dadang. Nai, ngina itiyia inges, ikamuni inges akimunono ngina ka Akuj, ido nai tolot inges neni angitunga kedaun ainakin inges akimunono. Tolot jik neni angitunga! Nyo nai itiyiai inges alokinga a nen? Egeuni inges akisera Emut ngol. Ka nyo nai egeunia inges? Ejie, ejie ngolo ekuwam.

34 Ido nai elemari Akuj ekiyakitono Keng, kapei ka ngulu Eseunitai anaturi angin, ido kiperik ikes, tojotoros. Ido nai eyauni Inges akisicanio neni kec angulu apotu tongero Inges; akisicanio ngina euruwana.

Ido nai kelunyar ngun, ido elosi inges kingaren, ido kitaraut ikes inges edin, ido togeut kan etic ngolo a itunganan, ikwa ngolo a Wesley ka ikes nguluce dadang. Ido toyiakaun ikes dadang lopengiata nabo.

Ido bu nai akimunono ace. Nai inyoni etakanuni? Ebuni ekiyakitono ece nakwap, anguna aturi ekanisa. Ingolikis—a? nai, ngina ebunio inges, eruni arupepe. Elimori ejie. Ingolikis—a? ido nyo nai etakanuni? Ekaku, ido, elemario inges. Ka ngina elemarere inges, ido ecakun akisicanet, amunyar ikes. Ebuni atwanare ngina Ekuwam amunyar ekanisa, ka eyakarete ikes, atukot ngin.

Ido nai Elosi Inges neni anginace. Okoe, erai ayeunet ngina apolon!

Mati, kedol lomalaika ngolo esidion. Tokona, emamukaunor inges nabo akimunono ace. Nai ecunakini inges nguna acakara alotoma ngaturio kec, Akiyookino dadang ngina pa esilereunitoi iyookino, kingolikisi, ikwa ngina ebunio apukokino, ido nai isilereuni inges ngakiro ngun a naparan keng. Kicamito iyes akisiom ngun, eyiai inges nen. Apukokino 10, 1 paka...1 paka 4, iriamunete iyes inges. Iyookino dadang. Ingolikis—a? "

35 Elemari Ekitaabo ka, ngolo a Ngakipucet, ido tonga ikes," ido kitodik emalaika ngolo a ngikankarei; anerai nugu bon, akimunono dadang ngina ka Akuj, erai akidianakin ngina emalaika angolo angikankarei. Tokona, ikipotu iwon alotoma ngaturio nguna angikanisai, kan tari ngiemuto dang, ka esudai ngun. Ingolikis—a? Erai Emut ngolo emalaika, angolo Ekanisa angolo a ngikankarei, iyookino dadang, isilereuni inges akimunono dadang ngina keyiai alorwa angulu alunyar, ngakiro dadang nguna ayiakasi alorwa angulu alunyar. Apukokino 10:1-7, emaikina kikokis nen. Tokona, totamunito, " Anaparasia anguna emalaika angolo angikankarei, ngina erunio inges, ekusi arupepe ngina Emut angolo ajokan, emaikina inges kirikak akimunono dadang ngina ka Akuj."

36 Ikwa jik, abu inges anege bu kingaren, alotoma ngaturio nguna esiaunak nguna ekanisa. Ikiriamuni iwon ngun, kelunyar adiopaki, akitatam. Ka, nai, abu torau alimunet, ekingaren, ido akitatam; ido nai torau apoto; ido ekanisa, ka alotoma ngaturio nguna kirionok.

Ido alotoma ngaturio nguna kirionok abu akinyakunio ngina ekingaren toyiakaun, Luther. Ka abu inges yau, kapei ka inges, ngikabilai akimunono dadang ka ngakiro nguna apotu totakanut alotoma aturi ngina ekanisa angol, dadang ekaku alotoma nen, nai nyebuno inges kirikak ngun.

Ido abu Wesley bu, kan akitesegunio, toriam nguna alalak alotoma ngun. Toroko, nyebuno jik kirikak ngun; abu kimiek nyecununa aneni adadang, ikwa nguna ikote akirworwakin akilo ebatisimu. Ka abu Luther tolema " Papa, Lokoku, Ekuwam ngolo Akwangan" akilo " Ekapolon Yesu Kristo." Ngiboro ngulu gelagelai lugu dadang!

37 Ido apotu ngulu aturi a Pentekostal potu, kan ebatisimu Ekuwam angolo Akwangan, ka apotu ikes tokokasi ngun. Tokona, nyeyiakaun nabo ngaturio ngace. Erai ngun dadang alotoma ngun. Erai ngin ngina a Piladelpia...kori, tokona, Aturi ngina a Loadikea. Nai angun...

Ikiriamu iwon, alotoma aripirip ngina a Ngakigiret, ebe ekiyakitono ngolo aturi ebuni jik anasalunet a ngina aturi, anginapak. Abu Paulo bu anasalunet angina aturi. Ikiriamu iwon ebe abu Irenaeus bu

anasalunet aturi. Martin, anasalunet angina aturi. Luther, anasalunet aturi a Katolika. Ka (inyani?) Wesley anasalunet angina aturi a Lutheran. Ka ngulu a Pentekoste anasalunet aturi angina akitesegunio, paka neni ebatisimu Ekuwam angolo Akwangan.

Ka nai anagetakinet aturi angina a Pentekostal, emaikina iwon atoriamutu, ikwapei ebakor Akirot, ikwapei ekengarakinia ayong Akuj ataboong na akitodikin iyes, alotoma nege, ebe emaikina iwon engolikisi, atoriamutu ekiyakitono ngolo elemuni nguna dadang aponi toesianakinai alokinga a nen ka kisilereu akimunono ngina ka Akuj dadang, kotere auruporio ngina Ekanisa.

38 Ido nai eponito ngakimunonoyeta ngunakankarei nguna a Ngakirokineta nguna tari nyigiritai jik. Iyookino ngun. Ka anupit ayong ngun, alotoma Ngagirokineta Ngakankarei ngun erai nguna isilereunio alotoma ngaparasia nguna esidiok ikotere esunakinete Ateran iwapei anguna anupit angina Auruporio. Anerai, nguna ariamun iwon tokona, nyikipedori iwon akitiyia ngun. Eyiai idiobore. Emaikina iwon elamasi ekilamesit kingaren. Nyikiyikaunor iwon anupit ngina itemokino kotere akitangal ngina Ekujuwana, etiono. Emaikina iwon atoyiakatar anupit ngina itemokino ikotere ikilocokinio, alotoma akiruapakineta, ido itokopor alotoma akwap na. ka ikiriamuni iwon ebe, kelunyar adiopaki, kecamit Ekapolon, ikiriamuni iwon neni igiritai.

39 Ido, etube dadang neni angulu itiyiate nguna aronok! Tokona, kingolkisi, alotoma ngaturio dadang nguna a Ngakipuceta anu, ayiakasi enganar, paka tokona ngina eyiakar Akipucet ngina esidion angar. Ka tokona ikwa ngina ayiakatar ikes isiomete Ngakipuceta nugu ka jik totamakinito, atamakinit inges etiyiaete ikes. Tokona, alotoma angetakinet ngina aturio, nguna angikanisai, ngiketiyiak nguna aronok lu dadang etakanunete ka idiatakin paka nakisicanio; ngiketiyiak nguna aronok lu dadang ngulu a Ngakipuceta a nguna Kankarei, nguna eyiakasi itiyiaete akimunono alokanisa.

Ka ikiriamuni iwon, alotoma adakika, abu inges tari kitiyia alokiro ekanisa. Enyarasi ikes make, " Ekanisa." Ka ingolikinete iyes erai pa kiyookino ngun. Mam aumokinit ayong nguna etidingitor ayong ngidinio, nyayeni atemar kotere nyo. Ingoliki—a? Ingoliki—a?

Apotu ikes tosalut. Tokona, ageuni inges alokaku anege alopote angolo eyapara, ka torubak iyata ka kiyata, paka jik akitodol...Ka apotu ngitunga toloto jik paka toma keng, ebasi, " Okoe, ee, ejokak nugu." Nai anaparasia anguna esidiok, iteyenunio ngakiro nu. Ka epote ikes alosit jik torokiyasi paka ngina elomariata napaki ngina akisicanio.

40 Ka alipite nai etemaria itunganan ebe elosi Ateran ngina a Yesu akisicanio? Nyamisiunit ayong ngun. Ingoliki—a? Elemario inges anakisicanio. Ketubokinitoi nai Ekanisa, ka adaut ikes atubokin make ka acamut Ngaokot, ikokini nai Akuj etubokini etunganan ngolo edolit, ngolo jik nyesecit—a?

Itemarete iyes, " Emame itunganan ngini ikoni ngin."

Ngolo kanupan dadang ngolo idounitoi nabo, ekanupan ngolo iyookino, erai ngolo edolit, ngolo jik nyesecit alokingaren Akuj. Nyeyiai inges ikinyomit ngiticisio keng elope; nai toma Naokot nguna a Yesu, nguna adaut akikii keng Alomar. Ebalu Ebaibul nen. Ingoliki—a? " Inges ngini idounitoi alotoma Akuj nyitiyiai asekit, anerau nyesececene inges." Ikokini iyong itorauni etunganan ekasecan ngina eyiakar akilotaret ngina a Ngaokot a Yesu Kristo eyiai kiding keng ka Akuj—a? ngina etiakatiakari asekit paka ngina emamukaunor idiobore ngini ideuna alotoma keng. Ingoliki—a? Ikokinete Ngaokot nguna asegak nguna a Kristo eisikinete asekit ipworori anen—a? Nyecamuni Inges jik.

Tema Yesu ebe, " Torakos iyes dang ngulu idolito, ikwa ngina erakor Papa kus dang ngolo a Nakuj ngolo edolit." Ka alipite egeunere iwon atametai ngina arakoi ngulu edolito? Nai itanit Yesu ngun. Ka ani kitanit Yesu ngun, emaikina Inges kiwuk erot kotere ngun. Ka eyiakatar Inges; Ngaokot Keng Elope!

41 Tokona, isilereunio dadang akimunono dadang ngina kebu tolunyar alorwa angulu alunyarosi. Tokona, atametai na ebe, anege anapaki angina esidion, ebe akimunono dadang ngina kebu togeu alokaku kebu bu alotoma ngaturio nguna angikanisai, erai ngina emaikina kisilereunio anege alotoma angario ngina a Ngakipuceta, anege alorwa angulu esidiok, kelunyar apaki ngina ka akisirworiun, altoma apaki ngin.

Ido, idareuni etube ikes ngulu eyiakasi kaku. Elomarete ikes toma nen. Erai nen kedaun alemar Ateran anakwap.

42 Okoe, kimiekisi atosioma Akigiret. Icamito iyes dadang akiwuakin ngadi a Ngakigiret kwap—a? Atolemutu Ngitesalonikai ngolo a Ngiarei, jik alotoma apaki ngina euruwana, ido engolikisi anege alotoma adakika. Erai jik akitodikinet ngina ebusan anege! Amina ayong inges. Ka engolikisi iwon. Ee, Ngitesalonikan ngolo a Ngiarei. Ka acamit ayong ekek ngolo 2nd ngolo a Ngitesalonikan angolo a Ngiarei, ka ekek ngolo a 7. Engolikisi. Ngitesalonikan ngolo a Ngiarei 2:7. Atami ayong ebe iyookino ngun, tokona. Ayiai ayong egiri nugu kwap, amarani ka eriangianga.

...adau akimunono ngina aronis akitiyia: inges bon ngolo...imiekini kimiek, paka ngina elemarere inges alorot.

Ngai? " Inges ngini imiekini." Ingolikis—a? Kingolikisi, akimunono, " akimunono ngina aronis," alokaku aina anaturi ekanisa angolo esiaunan anege. Inges igiri Paulo anege, ebala ebe, " Akimunono ngina aronis." Nyo erai aronis? Aronis inges ngakiro nguna iyeni iyong nyemaikina kitiyia, ido kiredak akityia. Ka abu Paulo tema ebe eyiakasi ngulu ikote ngulu nakwap nakolongit na, ngiketiyiak ngulu aronis.

43 Okoe, kerai...Toloseitei iwon ariamun ngun...Atosioma iwon jik ewae ngolo jik alotoma adakika. Atogeutu jik alokingaren, ekek ngolo a 3.

Nyikimodik iyes idiotunganan ediorot: anerai nyebuni akolongit ngin, mati mono kibusokinosi ngitunga, ka (etu-nga-nan) etunganan ngolo asekit ngol kisilereunoi, lokoku ngolo aoliyor; (iyookino ngun)

Ngolo itidingit ka kitopoloro make kidiana dadang nguna enyaritai ebe Akuj, kori Inges ngolo ilipio; ikotere inges ikwa Akuj kiboikin loyakalu ngolo ka Akuj, itodiyara ebe erai inges Akuj, elemanari ngasecisia.

Nyitamunito iyes, ebe ngina ayiakatar ayong kapei ka iyes, akalimokinit ayong iyes ngakiro nu—a?

Kaminakinit ayong akiboyenen alotoma ngakitatameta keng. Pakiminakinito iyes dang—a?

Ka tokona iyenete iyes nyo awuoinitor ngun ikotere isilereunio alotoma apaki keng.

Mere nai, kingolikisi, mere nai; nai, " alotoma apaki keng," kingolikisi, alotoma angaret ngina Akipucet angin. Ikiyenuni iwon jik nguna kerai inges. Ngai mono etunganan ngolo aronis lo? Ngai etunganan ngolo asekit lo, erukitos lo ngolo itiyiai aronis? " Nai aponi kisilereunoi inges alotoma apaki keng."

Anerai adau akimunono ngina aronis etic (ngikamodianakinak, kingolikisi iyes, emodiyarito ngitunga jik neni angakiro angace, tari ngina edolio (Ekanisa, Kristo, Ateran) elemarere alorot.

Ido nai kisilereunoi ngulu Aronok,...

44 Alotoma angario ngina Akipucet, " alotoma apaki keng," abu Paulo tema ebe, " Mere alotpma apaki kang, nai anapaki angina isilereunere inges." Ingolikis—a?

...ngolo ebuni Ekapolon amunyar kan Ekuwam ngolo akituk Keng,...

Elosio iwon Alomar nen kelunyar adiopaki, " ekuwam ngolo akituk keng." Toanyutu nguna arai ikes.

...ka inyasuni kan akwangis ngina abunore keng:

Tari inges ngolo erai abunore keng anguna etic angolo a Satan...

Inges, " inges," etunganan ngolo erai etic keng anguna etic a Satan.

...kapei ka apedor dadang ka ngakiyanyuneta ka ngaumonokineta nguna aliokonok,

Ka kapei ka amodiyo dadang ngina emam akiyookino, amodianakin ngitunga kan aliokonu, alotoma kec ngulu etwakiyarito (mere Ateran na), alotoma kec ngulu iwarito ibore ngini ikoni ngin; anerai nyepona ikes kidiaut Amina ngina akiyookino,...

Ka Kristo inges erai Akiyookino, ka erai Kristo Akirot; nai kemaikina ikes toyiakatar akitatam. Aa! Ingolikis—a?

...Ikotere ikes eiunosi.

Ka anguna angakiro anu eyakik Akuj ikes abukoro ngina agogongon, ikotere ikes enupete aliokonu:

Emaikina kijulakinai a nen, ikwa ngina engolikinia ayong alokitabo angolo angiburaniyai, " Aliokonu," mere "alioko." " Aliokonu," nginapei abu inges tolimokinite Kepa.

Ikotere ikes...etwakiyariata ngini nyenupi akiyookino, nai toyiakatar ekibure alotoma amamukau akiyookino.

93

45 Nyo alimunet! Ekang! Kedaun alemar Ateran, ido nai isilereuni etunganan ngolo asekit lo akuwan keng.

Inges, Ateran ngina iyookino ngina a Kristo, erai ngina eseunitai alotoma ngina turi ekanisa dadang.

Tokona, akolongit ace abu ayong atolimu alimunet, " Ebuni Ateran alosit Lore ka nyiyanyunete iyes ngadi nguna ikamunito ngun." Iyookino ngun.

Abu icetunganan tema ebe, " Ejok, Lokaato Branham, erauni ngul atukot ngina cici ngina eumokina."

Ebala Yesu ebe, " Ikwa ngina ayiakar alorwa angulu a Noa," tokona kirworo iyes neni Keng anguna ikamunito ngun, kingolikisi, " neni aponiata ngitai ngikankauni toiunos kan ngakipi, ido ikokini neni tari alotoma Abunere ngina a Lokoku a itunganan."

46 Kerai ngamiyai ngakankauni elosito Nauruporio ataboong na, pa kirasi iyes akirot kotere ngun taparacu, kori akolongit nginace, kori ngapakio ngunace dang. Keyakasi ikes ka pakianyut iyes ngadikiro nguna etapito ngun. Kingolikisi, ikokinete jik ngunapei ngun.

Nyo nai ekatakinit ayong alimun? Nyekatakinit ayong akitukurian iyes, akisiyalolong iyes. Acamit ayong iyes toyiakasi lobebek kus. Kitemokino, kitete, alotoma ngina dakika. Topalikis abangao kus. Kiboikinos jik kwap namucurusanut kapei ka Akuj, anera i erai ekaku akilo ngina itamiata iyes.

Tokona, itamunito iyes, Ateran ngina iyookino!

47 Tokona, eyiai ateran ngina aliokonon. Ikiyamuni iwon ngun alotoma Apukokino 17. Ebala inges, " Arai ayong apuserut, ka emam ibore ecana ayong," kingolikisi iyes, iboi alokidiana etyang ngolo arengan, ka nguluce dang, etyang, acepaki.

Tokona, Ateran ngina iyookino erai ngina eyeun alotoma ngalipio a ngitunga, nai erauni Ngiseuna alotoma ngina turi dadang ekanisa. Anginapaki adadang abunio Emut tolosio kingaren, apotu ngitunga tonupa inges ka tocamut inges alotoma Akica dadang ngina ayiakar inges, ngina aponere kipucarere ikes akitodol Akolongit ngina Alakunio.

Nyebuno Yesu kitatam ngunapei ngun, ngina atemaria Inges, " Abu ecalet bu alotoma esaa ngolo angikankarei"—a? erai ngolo aturi ekanisa angolo esidion. Ingolikis—a? ka abu Inges tema, " Toanyutu, adolu Ekeitan; toloto kinga kisiriama Inges."

Ka nai abu abikirat ngina ajotoe bu, tomiata ngakonyen keng tema, " Emaikina ayong dang atoyiakatar Akimet ngina adio, acepaki kejk iyong toyiakatar adio."

Ka ngina akire, Ateran ngina iyookino ewuei a nen, tema, " Ikiyakatar isua ngina ikitemokino isua bon. Aa. Ikiyakatar isua ngina ikitemokino isua bon alomaria toma, isua make. Nyikinakini isoa iyes idiobore. Kitanito iyes adio, toloto kilipa."

48 Ka ani eroko inges eyakarit, todolu Ekeitan, ka abu Ateran toloma toma. Ka ikes ngiperia a nen, ngulu jik arai ngulu elelebakotor apedor, ekanisa, aponi kisidongoi kinga. Ka abu Inges tema, " Eyiakaun akiyalolong, ka akigworo, ka akonyanakin ngikial."

Kingolikisi, tokona, erai ngul ngulu Eseunitai. Ka ngina adolunio eruye, " Adolu ekeitan," ido ngitunganan kec dadang ngini kebu tojotor alotoma ngaturio ngun, itekenyunio, ngitunganan kec dadang.

49 Kingolikisi, nyera i Akuj, ikwa ngina ikitamia iwon, elosio jik ariamikin Inges alotoma ngalipio ngikudio ngulu angitunga angulu aturi ana ka tolema ikes. Erai jik Ngiseuna bon alotoma nginaturi. Ka era i ngun inges emaikinakor Kristo kiboyo alokicolong angolo arucokinit anege, ikwa Ekesirworiunan, akitodol ngina ebunio ngolo esidion toma anaturi angina esidion. Ka apukokino nagia dadang nai, alotoma nguna arai inges, engario neni a ngitunga, ka kingolikis nguna etakanunete. Ingolikis—a? iriamut iyes ngun tokona—a? [Tema atukot ebe, "Amen."—Ed.]

50 iyookino dadang.

Toanyutu, " Nguluce angikatwak," ngimembai ngulu ekanisa, " nyepona nabo toyiara akitodol ngina alunyarotor ngikaru aliput." Ngimembai ngulu ekanisa, Ngikristo, ekanisa, nyepona ikes nabo toyiara akitodol ngina alunyarotor ngikaru aliput. Ka nai ngina aponiata ikes akiwua alokingaren Ateran, iyookino ngun, akiwua alokingaren Ekabaka ka akabaka. Akibuses!

Ekanisa ece nakolongit na enyara ebe arai inges, " Akabaka ngina a Nakuj."

Akabaka ngina a Nakuj era i Ateran ngina eseunitai ngina a Kristo, ka ebuni Inges kapei ka Inges. Abu Daniel toanyunite inges, ka tema, " Ngitunga ngalipio ngatomon ka ngalipio apotu kidianakis Inges." Tokona era i kianyut iyes Ngakigiret a nen, alotoma Daniel, " aponi kiwua kinai etube, ka aponi tongarai ngikitaboi."

51 Totamutu tokona, ngina ebunio Inges, ebuni Inges kapei ka Ateran Keng. Aberu idianakini Lokile Keng. " Ngalipio ngatomon ngarwa ngalipio ngatomon apotu kidianakis Inges. Aponi kiwua kinai etube, ka aponi tongarai ngikitaboi, ngulu era i ekitaabo ngolo Akiyar," mere Ateran, jik. Aris Inges ayai kidiana ka kebongu dang, ka awuei a nen alotube alotoma nganyameta ngun nguna apotu tongero Emut ngolo ajokan.

Nyebuno mono Yesu tema ebe? " Enyouni akabaka ngina alokwap kapei ka anyamet na alorwa keng, alotube, ka ebuni atubokin anyamet na; kotere abu inges bu alowae angolo alwanan angolo ka akwap, akirar aosou ngina a Solomon, ka eyiai nege ngolo epol akilo Solomon." Ka eyiakaun etube nen, akabaka ngina a Seba, ngina alokwap, towua a nen alotube, ka ayananut keng alope.

52 Mere tari eyudayot ebuni kapei ka anyamet ngin ngina arai ngina a ngiyudayon. Ka arai ikes ngulu amudukaka, ka apotu kitobucas Inges, ayiakasi ikes iwarito Inges, nai abu Inges bu epatana nooi paka ngina elamarotor ikes alokidiana keng, ikwa ngina.

Ka, anen, abu akabaka ngina apolon ngin kitiditeun nooi, ka abu bu tocam emut. " Ka ebuni inges akiwua alotube," tema Inges, " ka totubok anyamet ngin."

53 Tokona kingolikisi iyes ngikabilai ngiuni, jwijwi. Ngikitaboi, aponi totubokinai ngikatwak, ekitaabo ece, ekitaabo ngolo Akiyar, ikes ngulu ayiakatar ngirworwa kec lokitabo ngolo Akiyar.

Temasi ikes, " Keyiai ekiro kon lokitabo ngolo Akiyar, ejokak dadang, aa?" mam, jik!

Toanyutu, Yuda Iscariot ayiakatar ekiro keng lokitabo ngolo Akiyar. Tokona itemarete iyes ediakara ngun—a? Yesu, alotoma Matayo 10, abu inaki ikes apedor akiritanaria ngikuwamin, ka kiyakiya ikes akitangaleun ngikadiakak, ka akitesegun ngulu atapon, ka akiteyarun ngikatwak. Ka apotu ikes toloto, ka tobongut, Yuda kapei ka ikes. Ka apotu ikes kiritanasi ngikerep, ka kitiyiata ngikabilai dadang angakujuwania. Ka tobongut, ka temasi ebe, " Tari Ekipie abu toyiakaun napedor kosi."

Tema Yesu, " Nyilakarosi ebe eyiai ekipie napedor kus, nai tolakaros anera i giritai ngirworwa kus Nakuj." Ka Yuda kapei ka ikes. Nai nyo abu totakanu? Ngina adolunio neni atukot angina Aseunitai, alosit jik nen paka Pentekoste ka ariamun Ekuwam ngolo Akwangan, abu Yuda kitodiya ngimasarin keng. Eyiakaun inges nen lotube.

Nai aponi tongarai ngikitaboi; ka ekitaabo, ngolo Akiyar, aponi tongarai; ka ngini tunganan dadang aponi totubokinai. Tokona, ayiai Ateran ewuei a nen kapei ka Kristo, atubokin akwap.

54 Nyebala mono...Ebala Paulo ebe, " Ekeciki iyes," irworo neni Ateran, " nyiyiakatar edio yakae ngolo anyunyuranakin neni anginice, ikotere nyiloto neni angikisila angulu ikitubokinete. Nyiyenete iyes atemar erai ngikakwang etubokinete akwap—a? ingolikis—a? nen iyiakasi iyes. Erai ngikakwang ikes etubokinete akwap ka kikamasi inges. Iyookino ngun.

Ebe, " Ikwani anakwap eyiakar atukot ngina cici ngina ikoni ngin?" nyayeni ayong epite ngolo elosere akitiyia. Nai Abu Inges tema ebe elosio akitiyia, nai erai ngun irikakinete inges, ikwa ngina ayenia ayong.

55 Tokona toannyutu. Toanyutu tokona. " Ngikatwak nguluce dadang," ngimembai ngulu ekanisa, ngimembai ekanisa ngulu etwakito, " nyepona toyiara akitodol ngina alunyarotor ngikaru aliput." Ido nai kelunyar ngikaru aliput, aponi tocunakinai ikes; abu ayarun ace toyiakaun, ngina erai ayiarun ngina angarei, ka aponi tocunakinai ikes. Ka Kristo ka Ekanisa, Ateran, mere ekanisa; Ateran, Kristo ka Akabaka, mere ekanisa. Kristo ka Ateran awuasi a nen.

Ka aponi totiakarai ikes, ikwa ngamesekin aneni angamee. Iyookino ngun. Arai ngulu ngimembai ngulu ekanisa epote nen. Ka keponito ikes kirasi Akiyookino ka tongero Akiyookino, ido nai nyo eponio alimun ngina eponere arwar ngakiro alolou, ngina eyiakaunotor ngatameta kon nen, nguna itamete iyes anguna angun—a? Ikokini iyong ibucar aneni keng, ka inges a nen jik alolou angolo angidowoun, ka aramet ngina ka Akuj ngina apolon a nen. Erai ngatameta kon elope inges itopegito. Epote ngatameta kon akirworikin neni kon ikitopegito iyong anapaki angina.

Nai kirworik iyong ipeibore, ido totamu nginice, emaikina iyong tojongo akitiyia ngun. Kiwuk ngatameta kon neni ka Akuj. Kidar ikes erai nguna esegak, ka kiboi jik a nen kapei ka inges, ka kirworo ngunapei ngun ngapakio dadang. Ingolik—a? nyitemasi ebe, " Ejok, atemari ayong anupit Inges, nai alosi ayong ariamun jik." Tonup Inges jik! Amen.

56 Toanyutu, ngakisikwaneta nu, nguna aponiata ikes totwakiata, apotu ikes toloto nakisicanio ngina akikatakinio anera mam pa ayiakasi ikes kwap ngina a Ngaokot. Abasi ikes ebe eyiakai, nai mam pa ayiakasi ikes. Ikokinete ikes itorete nakisicanio, akitesegun ikes, ngina eyiakatar (akilotaret) Ngaokot nguna a Yesu Kristo elemarete ngolo macar asecit dadang ka ngiboro aneni kon—a? " Ka irai iyong ngolo kiberakin atwanare, ka akiyar kon erai ngina iwuatai alotoma Keng, kan Akuj, ka ipucaritai toma nen kan Ekuwam ngolo Akwangan." Nyo nai elosere atubokinio iyong? Ai ilisio iyong ariamunia akitesegunio kon? Inyoni iyiakatar iyong ngini ikitesegunere iyong, ngina iyiyakatar iyong jik adolit neni a Kristo, emame asecit—a? alipite...era etube ngolo a inyoni? Nai erai atukot ngina ejotoi, ngulu nyitolomunete ngitunga ngul kinga.

57 Tokona, nyitiyia, ikes ngun alotoma ngikaru, kingolikisi iyes, nai erai na apaki ngina apukokino,

kingolikisi, kingolikisi, erai nguna isilereunio jik anabunore angina Ateran; akutario ngina esidion, ngiboro ngulu esidiok eponito. Eponito paka nasalunet, ekone, anupit ayong. Ori? Nyayeni ayong. Nyapedori ayong alimokin iyes. Nai nginibore dadang...acमित ayong akiyiar ataboong na ikwa ngina kesibitor ataboong ya, ayiakaun ayong etemokino. Ingolikis—a? epedori Inges abunore ataboong na, toraibo, nyebuni Inges ngikaru angatomoniarei. Nyayeni ayong ori ebunio Inges. Nai nginapaki dadang eyiakaunor, ...Ka epedori akiyiar kang adaun, ataboong na; ka, nai, nguna dadang adau ayong akitiyia anege, erikakinosi alotoma apaki ngin. Emaikina ayong eriamun ka Inges alotube, lopite ngolo alosio ayong kwap nege. " Lopite ngolo egwangar ekitoi, erai epite imasaror ngolopei ngolo."

58 Totamunito, ngina alosioto ikes agelun Akimiet, ikes... " Okoe," itemarete iyes, " tokona kidareu alotoma adakika, Lokaato Branham. Nyayenio isua nguna etapito ngun." Ngina alosioto ikes agelun Akimiet, ngina abongunioto, kebu Ateran toeka ka keponi togolokinoi ngikekia. Ka apotu ikes kikongikongo, temasi, " Kimiekinai isua dang tolomunai! Kimiekinia isua dang tolomunai!" [Kikongikong Lokaato Branham alitare ngapakio nguna alalak—Ed.] Nai ayiakasi ikes nakirionut ngina aronon nooi.

Tokona, icamito iyes akisikwanet angun, tokona toanyutu. " Anapaki angina a Noa," abu Yesu tema ebe, abu Yesu tobongorite neni keng. Tokona, anapaki angina a Noa, apotu ikes tolo masi natuba. Nai aponi kikiarai ikes...anapaki angina etube, nai nyisikwanito ngun Ateran ngina a Kristo.

Enoka inges isikwanitai ka Ateran. Enoka! Abu Noa tolot kitor, alotoma Ateran...tolot kidiama, alotoma apaki ngina akisiciano, ka kisicanai, ka torau ekameran, ka totwan. Nai Enoka abu tolot kingaren Akuj, alotoma ngikaru ngamiyai ngakan, ka ayiakatar ayenanut, " abu inges kitalaka Akuj," kan anupit ngina auruporio; ka abu jik togeu alosit kinga, ka tolot kidiama lodowoun, ka tolot Lore nyira tari atwanare; nyetwana jik, alotoma dadang.

59 Erai ngin akisikwanet ngina, " Iwon ngulu eroko ikiyiar, nyikibukini ikes, kori nyikiretakini, ngitunga ngulupei ikote ngul ngulu ejotoete," ngulu apotu tojotoros alotoma epitene ngolo angikaru a itunganan, alopitene amojongu a itunganan. Apotu ikes totwaka alokaku a nen, nai nyetwakito ikes. Ejotoete ikes ngajo. Amen. Ejotoete ikes ngajoo, mere atwanit. Ka ibore bon ngini ecamitai erai Ekeitan akitekenyun ikes. Ee. " Ka iwon ngulu eroko ikiyiar, nyikibukini ikes ngulu adaut ajotor. Anerai eruni arupepe ngina ka Akuj, ka ngulu etwakito alotoma Kristo enyounete mono ekingaren; ido nai iwon ngulu eroko ikiyiar ikikoporio kapei ka ikes, ka ikisiriamei Ekapolon alokuwam."

" Ka ngikatwak nguluce nyepona toyiara akitodol ngina adaunotor ngikaru aliput." Nen iyiai iyong, apotu ikes tolot kitoro napaki ngina akisiciano.

60 Nyo nai inges? Ikwa Enoka. Iyenete iyes, arai Noa ngolo etee Enoka. Anerai, ngina eitunor Enoka, abu inges toyenu ebe adolu apaki ngina etube. Abu inges togeu akibo alodiyete atuba.

Nai nyebuno Noa tolot kidiama. Abu inges jik kikeu idiobore, ido tomete alotoma akisiciano. Aponi kikierai inges alotoma apaki ngina akisiciano, totwan atwanare. Ingolikis—a? Nai aponi todakarai Noa.

Aponi kilocokinoi Enoka, mam nyetwana, akisikwanet ngina Ekanisa ekoporio kidiama kapei ka ikes ngulu ajotoete, akisiriam Ekapolon alokuwam, ka nguluce ekanisa edakario kidiama apaki ngina akisiciano. Nyitiyakinete jik idiobore alotoma ngun, ayong elope. Enoka, touruporoi, mam atwanare.

61 Tokona atogeutu aripirip iwadio tokona, atolomasi kwap paka nakitatamo yok. Abu ayong atorubakinito alotoma ngun, nyikilomari iwon toma nu, Akipucet na. toanyutu tokona. Atolemutu tokona, anera elosio iwon ayiakaunor, acepaki ataboong ngina ataparacu kori ataboong nginace, akidang Narupepe, tokona ka nai, anera aruni arupepe apaki nginapei abunio Akipucet. Erai jik ibore nginipei ngin. Tongar aturi ngina ekanisa,...jik ngunapei ngun. Ingolikis—a?

62 Tokona, erai arupepe jwijwi ngina elimorit ejie, kori acepaki, akicano ngina apukan, itiyiai arupepe, akiciano ngina apukan, ngina itogeuni ejie. Ngina ilosioto iyes adikanar alotoma asere, ka kitodiakasi ikes dadang, ikwa ngina ikiyiar iwon tokona, kingoliyasi kinga, eyiai ejie nakan. Nai, kingolikisi, eroko apukan eyiai nakan nguna a Satan. Eroko inges eyiakar ewae lo nakan keng.

Kotere nyo anera? Erai ngolo adau Kristo alakun, nai eyiai Inges itiyiai etic ngolo Ekalakunan angolo elakuni itunganan, elemanari ngiboro Keng, akitodol ngolo esidion (ekiro) iwuakinere Lokitabo ngol, adaun akidiaun inges ka epucar jik. Tokona iriamut iyes ngun—a? [Tema atukot ebe, "Amen."—Ed.]

Ido nai ebuni Inges Alokicolong Keng, Lokicolong a Papa Keng, tolot kingaren, tolema Ekitaabo alotoma ngakan nguna ka Akuj, Alokicolong, ido kitan apedor Keng. Ibore ngini esiaunan ngini itiyiai Inges erai anyarare Ateran Keng. Amen! Ido nyo nai elemari Inges? Elemuni Inges eketepegan, Satan, ido toen inges, ido kimasak inges kinga nakim nen, kapei ka dadang ngulu ewuapito inges.

Tokona, totamunito, mam parai Russia. Mam. Eketepegan ngolo a Kristo erai etunganan ngolo delet. Toanyutu jik epite ngolo edeletia inges. Erai inges ngolo epiriana, tokona. Ee, jik. Tolemu jik Ekuwam ngolo Akwang; ibore bon ngini ilouni inges.

63 Toanyutu, ewuekinit arupepe akisicianio ngina apukan, ngijieosio. Matayo 24, abu Yesu kirworite anguna angun. Tema Inges, " Irarete iyes ngijiesio ka nguna elimitere ngijiesio, kingolikisi, ameun erot dadang." Itamunito iyes...Yesu Irworo ngun, " Ngijiesio, ka ngakirosia nguna angijiesio, ka ngakirosia ka ngijiesio, ka toloto jik paka nasalunet." Tokona, erai ngin Arupepe eruni.

Tokona, ngina ikilomaria iwon Narupepe, ikilosu iwon kaku ka ikilemuni epei angijiesio angul, ka eketodik iyes ebe apotu ikes kiwuapa ngikanisai ngulu, eketodik ebe apotu ikes kiwuapa Ngakipuceta nu. " Ngijiesio ka ngakirosia nguna angijiesio." Nai, Arupepe, elimorit akicanet ngina apukan.

Neni, erai Ngakipuceta nguna erukito ka akisicianio ngina angidinio. Ingolikis—a? angar Akipucet, adaun acakun Emut, ido nai toyiakaun ekanisa lojiesio keng ngulu apukan, ka nguna dadang, ka ngikapok keng dadang. Ka ngina ecakunor Emut ngolo a kire ngol kwap, ebuni ekiyakitono ngol alosit kingaren ka kisiriangiriagak ikes paka totiakatiakaros. Iyookino ngun. Erai akisicanet ngina edin ngina engaror Akipucet. Erai ngun nguna etakanunete. Ee, jik.

64 Apotu ikes dadang toriamut alacakinio alo Zion. Abu ekanisa dadang kiboikin kwap, ka, " Ikiriamu iwon inges esubakina dadang." Ikwa jik ekanisa ngolo a England, apotu ikes dadang kiboikinos kwap. Ekanisa ngolo a Katolika, apotu dadang akiboikinos kwap, ka abu Luther bu. Ayiai akisicianio ngina edin. Ee, jik! Kire ayiai! Ejok, abu ekanisa tolot kingaren, kapei ka Zwingli. Ka aneni a Zwingli, abu jik bu kwap paka neni angulu agelagelaka, ka paka neni a Calvin. Ka kelunyar adiopaki, abu ekanisa ngolo angitunga angulu ka Anglian kiboikin kwap, ka apotu tolacakin, ka abu Wesley bu. Ayiai akisicianio ngina angidinio. Iyookino ngun. Kingolikisi, erai jwijwi ngolo elimorit akisicianio ngina angidinio.

65 Tokona, Akipucet. Atosioma iwon Inges adiopaki tokona. Acamit ayong ariamun nugu, jik atosioma iwon ngun jik. Abu ayong atoyiakaun erworo....

Ka abu ayong engolik ngina angaria Imesek apei a Ngakipucet, (nyo abu totakanu?) ka abu ayong eira, ikwa ngina asibitor eruye ngolo agirokinet,...

Okoe, epite ngolo acamitor ayong akiboi alotoma ngun jik ngadakikai ngakudio! Ka egeno ayong tokona ebe ngitunga dadang ngulu eyenete ngakiro nu ka kidarito akisirworionet ngina Ekapolon, ikiripiripi tokona ejok; ka alotoma ngakompakitia, dang, itamunete iyes nugu.

Ibore ngini esiaunan ngini abu kitiyiaun, ngina abunio Imesek tongaria Akipucet ngina Ekingaren ngin, abu Agirokinet toruu. Tokona, eyiakatar ngun adiolosikinet. Eyiakatar... Erai alosikinet. Eyiakatar alosikinet. Erai alosikinet. Emame ibore itiyiakin tomame alosikinet. Iyookino dadang, Agirokinet, abu Agirokinet toruu. Aumokinit ayong ebe nyo kerai Agirokinet ngin?

66 osomutu mono iwadio. oloto neni a Matayo, olemutu Ekitaabo Ekakwang a Yokana, ekingaren. Ekakwang Yokana, ekek ngolo 12, ka jik kiruma inges alotoma adakika. Ekakwang Yokana, ekek ngolo a 12. Ka ogeutu tokona kan engaet ngolo a 23. tokona kirasi nege, tokona, eapi jik, ido nyemaikina iyes toumonokis nabo nguna erai ikes.

Ka abu Yesu tobongok ikes ebalu ebe, adolu apaki, ngina ebeitor Lokoku ngolo a itunganan akitopolorio.

Kingolikisi, iyiakasi iyes nasalunet ngina aturi, eyiai akidianakin Keng asalun. Ingolikis—a? " Adolu apaki, ngina ebeitor kitopolorere Lokoku ngolo a itunganan."

Ani nai, " Adolu apaki ngina ebeitor Ateran Keng tolemarai"? inyoni? Adolu apaki, ngina, " nyeyiakaun nabo apaki ace." Eyiai Emalaika tokona itemokino akiwuakin akeju keng apei nakwap, ka nginace nanam, kapei ka alokakinnet erapuarit Inges, kapei ka ngakejen, ka tobala ebe, " Adaun apaki." Ka anawae ngun, abu Inges kikeu akan Keng ka kikong ngun " emam nabo apaki ace," ngina atakanuniata nugu. Epite ngolo erakotor ikes nguna edolito, emacar angun neni Ekanisa!

...Adolu apaki, ngina ebeitor Lokoku ngolo a itunganan kitopoloroi.

Kire, kire, abala Ayong neni kus ebe, Mati kiwuakin ekinyomit ngolo emwai nalup ka totwan, iboi inges bon: nai ani ketwana, eyauni ngaraito nguna alalak.

Inges ngini emina akiyiar keng etwaniyari inges;...inges ngini itengerit akiyiar keng anakwap ana idari inges paka nakiyiar ngina nyedaun.

Ani kekejianakini Ayong idiotunganan, ekewuapaki inges Ayong; ka neni ayiai Ayong, nen... eyiakaun eketiyian Kang dang: ani ekedianakini Ayong idiotunganan, inges ebuni Papa Kang akerar.

Tokona eyiai Etau Kang eriaba;...

67 Itemarete iyes, " Ejok, Inges, ebunit nasalunet ngina erot, ka iriamut iyes ariebo—a?" nyo nai

ikinakini iyong itamuni ngina eyiakaunor idiobore ngini ekuwam etakanuni, ngini ikinakini iyong ariebo—a? okoe, ekang! Aa!

Tokona erieba etau Kang; ka anukiro alimuni Ayong—a? Papa, toiunai Ayong aneni apaki a na: nai arai kotere nugu inges abunio Ayong nakwap na, paka napaki na.

Papa, kitopoloyio Ekiro Kon. Ido bu etoil anakuj ebala ebe, adau Ayong akitopolor inges dadang, ka etopolori inges nabo.

Temasi ngitunga ebe, ngulu awuasi anen, ngulu apotu kirasi inges, temasi ikes...agiroki;...

68 Ido, ngina alemunia Imesek Ekitaabo ka tonga Akipucet ngina Ekingaren, abu Akuj kirworik Alokicolong Keng angolo Ruba, alimor nguna arai Akipucet ngin, isilereunio. Nai ngina ewuakinia Inges kingaren Yokona, arai alotoma emacar. Ngina engolikinia Yokona Inges, aroko arai akimunono. Kotere nyo? Nyepona tari kisilereunoi anenipei. Nyisilereunio akitodol nguna abu Inges tolimu anege, " ka anasalunet angina apaki." Nai abu bu alotoma emacar.

Ngina, ngulu arai " Amiat." Totamunito, acala ngina apolon ngina Agirokinet erai Etoil ngolo ka Akuj. Erai ngun nguna ebala Ebaibul, kingolikisi, " eruyo ngolo Agirokinet." Abasi ikes kori erai Agirokinet, nai arai Akuj. Abu Inges tomisiya Ngun, anerai aponi kisilereunoi Ngun neni Keng. Ingolikis—a? arai Inges Agirokinet.

69 Ka, toanyutu, Akipucet ngina Ekingaren engario. Akipucet ngina Ekingaren, ngina angarere Inges aloyakae angolo emacar, abu inges togirok. Tokona anibo ngina angaror Inges aloyakae angolo atakania jik? Ekang...abu Inges togirok nginapei paki angaria Imesek Akipucet. Ka nyo abu Inges kisilereu? Mere dadang alotoma Keng make. Ekingaren, eyiai kapei ka Akuj; ngina etupakini, erai alotoma emacar; ido, kisilereunoi nai. Ngiboro ngiuni. Ingolikis—a? ebunit jik aneni Ekicolong.

70 Ekingaren, nyebuno kingolikin, kirar, kori mam idiobore. Epucaritai jik. Apotu Ngaokot a Imesek totaca egielit.

Abu Inges togirok ngina alimunio Inges Ngun kinga. Ka ngina etiyiakinia Inges ngun, abu ekameton angole angina akwangan togeu arotokin, ka aroko eraipei emacar. Tokona toanyutu, abu Inges tema ebe isilereunio inges alorwa angulu esidiok. Nai ebuni Inges jik alomacar angolo ekanisa. Imisiut iyes ngun, ekanisa—a? [Tema atukot ebe, " Amen."—Ed.] abu Inges bu neni ekanisa erai emacar, ikotere ikes eyanyunete ebe eyiai Akipucet nen. Nai nyo jik erai Inges, toraibo, pa ayenete ikes, anerai arai Inges ekameton angole angina akwangan.

Ka bon erai ngina emaikina kisilereunoi alotoma ngapakio nguna esidiok, ngina engaror jik Akipucet na. tongarai neni angai—a? mere neni a Kristo, nai neni Ekanisa. Toanyutu, tokona. Okoe, ekang, eketamaranete ayong ngun! Egeno ayong ebe emisiunit Ekanisa kire Inges, nguna erwor ayong, iyes ngitunga. Alosi ayong anyarare iyes Ateran, kingolikisi, ikotere iyes imisiunete Inges.

71 Erai Etoil Agirokinet. Abuni Etoil ka ai? Aneni Ekicolong aneni aris Imesek kimiek, ikwa Ekesirworiuhan. Tokona ewuei Inges alemar Ewae Keng ka ngiboro Keng. Nai abu Agirokinet bu alotoma Ekicolong, togirok kinga. Ka awuei Imesek alokinga anege. Agirokinet, neni kesir Imesek keisiki. Kimiek Ekicolong ngolo a Papa, alosit akiya Ekicolong Keng Elope. Akibuses! Tokona, tokona nyikibuca nugu, ngikonei.

Ikiyeni iwon dadang, ikwa Ngikristo, ebe abu Akuj kikong neni a Daudi ebe ebuni Inges akitonyoun Kristo akiboikin Lokicolong keng, ka einakini Inges apukan ngina ruba anege alokwap. Abu Inges kitiyia ngun.

Ka abu Yesu tema ebe, " Inges ngini ilouni eketepegan ngolo a Kristo ka ngiboro dadang ngulu akwap, ebuni akiboikin kapei ka Ayong Lokicolong Kang, ikwa ngina elounia Ayong ka eboikinor Lokicolong a Papa Kang." Ingolikis—a?

72 Tokona, adiokolongit enyouni Inges Alokicolong angolo a Papa, ka ebuni Inges alosit Lokicolong Keng Elope.

Tokona ebuni Inges abunere kingaren anyarare Ngiboro Keng. Ikwani elosio Inges akitan ikes—a? eyiakatar Inges Ekitaabo ngolo Alakunio anakan Keng. Akibuses! Okoe, apupi ayong tosibite atoeke etee.

Atipei ebuni Imesek alemar Ateran Keng ayiakau Lowae Keng,

Ngajoresio nguna a Nakuj dadang ecunakinosi (akisiome ngun);

Okoe, erauni akitere ngina ilelebakatar asir nooi, ngikakwang dadang ekwangak ka tomame akemer;

Ka kapei ka Yesu ikiyiakaun nasuban nguna Ngikaru ka ngikaru.

Okoe, ekang! Kirwor nguna ikamunito " akiboi tokona anakiboisio anguna a Nakuj"? ikokinete ikes inyoni! Ani kepupun iwon alorot alo, iboyio alokwap anege, eroko Auruporio nyebuno, alopitene angolo eyiakare iwon tokona; ka ikileilei iwon, ka ikiwuoi alodiyete ngarwatatain, ka ikiwuei anakirusio, jik akirar

Nugu; ikokini nai ngina ikingolikinia iwon Inges iboi a nen! Okoe, ekang! Okoe, erauni apaki ngina ilelebakatar akibuses.

73 Kimiek Ekicolong ngolo a Papa, tolot jik paka neni a...Lokoku Keng, araun...Erai Inges Lokoku ngolo a Daudi. Arai nguna atamito ngisirael ebe itiyiakini Inges ngun. Totamutu iyes nguna abu aberu ngina a Syropenika tema, ebe, " Iyong Lokoku a Daudi!" totamutu Batimayo ngolo amudukana, " Iyong Lokoku a Daudi!" aa! Ka Yesu, toyeni nguna arai alosikinet, toraibo nyepona ikes toanyut inges. Apotu ikes kikatakis akitingakis Inges ka inakis Inges ekicolong. Ka abu Pilato dang kingisite Inges.

Nai abu Inges tema, " Kerai torai apukan Kang ngina akwap ana kejito ngitunga Kang. Erai apukan Kang ngina alokidiana." Nai abu Inges tema, " Ngina ilipiata iyes, kilipete, ' Apukan Kon bu. Acmit Kon kitiyia anakwap anege, ikwa ngina itiyiare a Nakuj.'" Amen. Aa! Epite ngolo ilelebakotor ibore ngini apolon en akibuses!

74 Kimiek Ekicolong ngolo a Papa, akiya Ekicolong Keng Elope. Adau Inges tokona abunere alotic Keng angolo arakou Ekesirworionan, akitan Ekicolong Keng Elope, ngiboro Keng ngulu alakun. Erai ngun nguna abunit Inges Alokicolong akitiyia. Inges nai abu Esubuna ngolo ekoni Engatuny tema neni a Yokona, " Bua, kingolik." Toanyutu. Isiomete iyes inges—a?

...apei a Ngakipuceta, ka arai...ikwa eruye ngolo agirokinet, ka abu epei alotoma ngityang nguluomwon...

Iyenete iyes nyo arai Ngityang. Ikilemu iwon ikes. " Epei ikwa engatuny; epei ikwa etaok; ka ngoloce ikwa etunganan; ka ngoloce ikwa egwole." Tokona, abu Etyang ngolo esiaunan lo tema...toanyu, anginapaki ayiai Etyang ngolo agelana, paka ngina alunyarotor ngikametok ngiomwon ngulu angangolei. Ayiakasi nen Ngityang ngiomwon, ka ayiakasi nen ngikametok ngiomwon ngulu angangolei.

Toanyutu, ngolo Tyang adadang alotoma kec abu tolimo. Matayo, Mariko—Mariko, Luka, ka Yokona. Ikbongori iwon kaku ka esudata ali alotoma kec, Matayo, Mariko, ali arai Mariko—Mariko, ali arai Yokona, ngolo dadang arai ikes ikwa ngina alosioto!...?...

...Abu epei...angityang temasi, Bua...kingolik.

75 Abu Inges kira eruye ngolo agirokinet. Ka abu epei a Ngityang tema ebe, " Tokona, Bua kongolik."

Inges atemar, tokona, eyiai Imesek ewuei anege, ka ewuei Yokona alokinga a nen itee ngun etakanuete. Abu Imesek bu alokidiana Alokicolong, ikwa ngina kesir kearere Inges, ibwaliyarito Inges Ngaokot. Arai Inges aponi toriamunai itemokino. Ka ngina adolunio Inges ka alemaria Ekitaabo, ido abu nginiboro dadang togeu acala, ka akiolol, ka akerit, kingolikisi iyes, anerai ayenete ikes ebe adaun akitac alakunio.

76 Tokona amaikina Inges bu kitan Ngolo Keng Elope. Nai, abu Inges tolemu Ekitaabo, towua anen alokingaren Yokona, ido tonga Inges jik ka topuko Akipucet. Kiriu Akipucet kwap! Ka ngina eriunia Inges Akipucet kwap, abu Agirokinet toruu anakibois. Ka ngina arukinio Agirokinet, nyemisitai kebunit Yokona kidongak kidiana lokuwam, ngina arukinio Agirokinet.

Ka abu epei alotoma Ngityang nguluomwon tema ebe, " Tokona Bua, kingolik nguna erai Inges, nguna adau akisilereun anege." Okoe, ekang! " Yokona, kigirak nguna ingolikini iyong." Ido abu Yokona tolot akingolikin, akingolikin neni arai Inges. Abu Yokona tolot akingolikin nguna alimunit Agirokinet. Arai nai nguna abala Esubuna neni a Yokona, " Bua, kingolik nguna erai akimunono alotoma Akipucet ngina Ekingaren." Agirokinet, abu Etoil ekasuban kiserau Ngun. Tokona, amaikina Inges toyeni nguna ayiakasi Nen. Ingolikis—a? okoe, ekang! Nai, totamak tokona, abu inges kigir Nu.

77 Nai ngina ageunia inges akigir Ngakirokineta nguna Kankarei ngun, abu Inges tema ebe, " Nyigirak Ikes." Aponi kicikai inges akigirakin nginibore dadang ingolikini inges. Nai ngina arunioto Ngakirokineta Ngunakankarei ngun, alotoma Apukokinio 10, abu Inges tema, " Nyigirak Ikes, jik." Erai ikes akimunono. Nyikiyeni iwon nguna erai ikes tokona. Nai, anatameta kang, eponio akisilereun ikes jik. Ka ngina itiyiakinere, eyaunete anupit ngina ajokis angina Auruporio, kotere Ekanisa ngol elomari kinga. Ingolikis—a?

Ikidau iwon alosit alotoma nginibore dadang ngini ikiyeni iwon,alotoma ngaturio dadang. Ikiyanyu iwon nginibore dadang. Ikingolik iwon akimunono dadang ngina Akuj. Ikiyanyu iwon acunakin ngina apolon ngina Ateran anapakio anguna esidiok. Nai, toroko, eyiai idiobore Nen ngini eroko iwon nyitocaikina make. Eyiai ibore ice.

Nai atamakinit ayong, ngina ageuniata ngakimunonoyeta ngun aponere, abu Akuj tema, " Kiwuasi mono Ikes kaku tokona. Kidareutu alotoma adakika. Abuni Ayong akisilereun Inges anakolongit angina. Nyigirak Inges, jik, Yokona, anerai epote ikes akiriangirianga alokidiana Keng. Kimiek inges tolot, kingolikisi. Nai esilereuni ayong Inges anakolongit angina itanakor akitiyakin."

Nyepona ikes torut tomam alosikinet. Totamunito, ikwa akilimakinet ngina cici ngina erangi, nginibore dadang erai kotere alosikinet. Nginibore dadang erai kotere alosikinet. Nai, toanyu, abu Ekasuban tocalu. Ka abu inges kira Etoil lo, ka abu tolot akingolikin.

78 Nai tokona eyiai Imesek itodianakini Yokona, alotoma emacar ngolo...ngolo a ngakigiret ekanisa, ikwa, kotere eanyunia ekanisa. Nguna kigirakina, abu Inges kitodik inges. Tema, " Tokona, nyilimo nu, nguna jik erai ikes. Nyilot kwap, Yokona, ka tema, ' Tokona, erai nugu nguna elosikinito nugu, alotoma nguna eyiakasi toma Nakipucet ngina a Ngakankarei na.' nyilot, nyilot kwap ka tolimo ngun. Kotere, kalimok ayong Yokona ngun, ido nai alotoma ngaturio dadang, erauni ayeunet dadang ngina ebilibilar. Erai akimunono." Ingolikis—a? ecamit Inges jik...Abunore Keng! Abu Inges tema, tokona, " Ka emam itunganan eanyuni apaki ngina abongunio Ayong. Abunit Ayong jik." Ingolikis—a? Ingolikis—a? dadang ngun. Nyerai etic kang ayenut ori. Arauni ayong jik ngolo etemokino, kingolikisi iyes.

79 Ido nai abu inges tema...

Tokona abu Yokona kingaren, abu inges totamak, " alosi ayong akingolikin Inges tokona."

Ka nyo abu inges kitiyia, ngina abunio Yokona tolosio kingaren? Inges, tokona, nguna amaikina inges kitiyia? Tokona amaikina inges kigirak nugu neni aturi ekanisa. Arai ngun nguna amaikina inges kitiyia, akigirakin ngun neni angaturio angikanisai. " Kigir nguna ingolikini iyong nguna angawuate anguna Kanarei anguna Angitae angulu itiyiaunitai Egolid, anageun. Kigir neni ekanisa alo ka tolimok ikes." Iyookino dadang.

80 Ka abu Agirokinet toruu. Ayeni Yokona ebe arai Etoil ngolo ka Akuj. Ka nai abu Esubuna ngolo ikoni Engatuny tema ebe, " Bua, kingolik nguna erai inges." Ka abu Yokona tolot kingaren tokona, kapei ka akalam keng, akigirakin nguna alosi inges akingolikin.

Tokona, nyebuno inges kingolik jik nguna arai inges. Nyebuno inges tomisiu ikes. Nai nguna abu inges kingolik arai nguna eyakiunit Akuj neni ekanisa anguna " apaki." Tokona eyiakatar Inges...Itiyiakini Inges; itiyiai Inges jwijwi; itarauni Inges nguna ilerete ngina edolio apaki ngina isilereunere. Nai nyebuno inges kisilereu anenipei. Kotere nyo? Anerai, alosi Inges akiric ngun erai akimunono akitodol aturi ngina esidion. Ka arunet Emut angolo emalaika angolo angikankarei inges ecunakini ngakimununuyeta nu. Ingolikis—a?

Nyebuno Inges kisilereu ngun.

81 Nai nguna abu Yokona toanyu, abu inges kingolik jik, " Angole ngina akwangan ngina abu tolotu kinga, kapei ka ekameton eyiai kidiama keng," nai erai ngun nguna abu inges kigirak kwap, kingolikisi, ngina etiyiakinia inges ngun.

Erai ngun nguna abu inges tolimu, " Bua, kingolik."

Nai abu Yokona tolot akingolikin nguna apedori inges akingolikin, akigirakin neni ekanisa. Ka ngina etiyia inges ngun, abu inges toanyu, " Angole ngina akwangan, ka inges ngini eboi alokidiana keng ayiakar akau; ka abu inges tolot iloununui, ka ikotere ilounia; ka aponi inakinai inges ebokot." Ka, tokona, erai ngun nguna abu Yokona toanyu, ido abu inges kigirak, kigirak ngun dadang kwap. Tokona, kingolikisi, eyiakasi ngun alotoma emacar. Erai ngolo epite ngolo ediaunia ekanisa Inges.

Nai, kapei ka akikinet, ka alotoma akolongit ngina esidion ebuni Inges akisilereun Inges, kitodiu nguna arai inges. Akuj, kingarakinai isua tomisiunai. Ngaturio angikanisai, nai nyisilereuno nugu akitodol Emut ngolo angikankarei, ngolo aturi ekanisa angolo esidion alo. Toanyu, abu inges togeu....

82 Ekiyakitono lo ngolo ekanisa angolo aturi angina angakankarei ana, erai kianyut iyes inges, nyegeuni inges atukot, ikwangina aponiata ngulu ke kitiyiata. Totamunito, erai pa kegeuni inges...Mam. erai kiriamu iyong, erai inges ngolo itidingit ngun. Arai Eliya, arai Eliya ngolo etengerit ngun—a? Kire, arai inges. Arai Yokona ngolo etidingit ngun, kan Ekuwam ngolo Eliya—a?

Alikabila Ekuwam ayiakatar Eliya toma keng? Arai inges...emam itunganan ngini ayeni nguna alalak nguna ikamunito inges. Arai inges jik etunganan, nai arai ekadwaran. Arai inges ngolo etengerittoi. Ekang! Ka apaki ani anyounio inges? Jik alotoma apaki ngina arwonu angisirael, ngina aponiata ikes dadang torauniata ngulu akwap. Ka abu inges tolotu kinga nen, ka arai inges ngolo " etengerit ngaberu." Ee, jik. Kire jik arai inges. Nai amina inges ariet. Arai ngin epitene keng.

83 Ido, amaikina ngitunga ngulu toyenete apaki ngina ebunio etunganan ngol alokinga anen kapei ka Ekuwam ngolopei ngolo aneni keng, bu kinga nen, Yokona lo. Mam pa enapakina ikwa ngulu angasuban, ikwa ngina alimunitor ayong ataboong ngina alunyar; emalaete ikes ngidwee, ido kitanarete, ido tonukete, ka ngunace dang. Nai abu etunganan lo tolotu ikwa ngolo ariet. Arai inges inyoni? Amina inges ariet. Ibore ice ngini abu inges kitiyia, etidingit inges ngirwongeta. Abu inges tema, " Tokona, nyigeut iyes atemar ebe, ' Ikirai ngulu alu kori ngul,' kotere akalimokini ayong iyes, epedori Akuj, akitonyoun ngamoru nu, toraut ngidwee ngulu Aburaam."

Arai inges ngolo pa emaimai. Pa apedorete ikes...Ebe, " Ilosito iyes akingolikin eoot ngolo eloiloi ekuwam—a? Mere Yokona." Mam, jik.

84 Inyoni abu inges dang kitiyia—a? jik ikwa Eliya ngolo abu tolimok Jesebel, abu inges tolimok Erodia. Tolot jik paka kingaren Erode, ka tema, " Nyikicamakinito iyong Ngikisila akiya inges." Abu Erodia totubo akou keng, kotere ngun. Ingolikiis—a? abu inges kikatak ariamun Elisa. Ekuwam ngolopei ngolo, ayiai toma Jesebel, ayiai toma aberu ngin dang.

Ka ngakiro ngunapei ngun eyiakasi toma lokanisa ngolo a Jesebel nakolongit na, ngunapei ngun. Toanyutu tokona. Akitatamet ngina apolon ngina ikiriamuni iwon anege!

Ka, tokona, etakani esibit keanyunito ngitunga ngul. Abu Yokona togeu akireta ikes, ka towuas a nen, etakani esibit kepotu ikes toanyut ebe arai ngolo Ekuwam ngolo Elisa. Emaikina ikes emisiunito ngun. Arai ngun nguna arai inges.

85 Tokona, ka ikiriamuni iwon, ka adaut alotoma ngaturio nguna angikanisai, alotoma Ngakigiret, ebe ikikinitai iwon abongun ngina Ekuwam angol, jik eroko apaki ngina esidion. Iyookino ngun—a?

Tokona, ka toanyutu, iyanyunete iyes epitene keng. Tokona, nyegeuni nabo inges aturi ace ngina ekanisa, ikwa Luther, ka Wesley, ka ikes dadang nguluce apotu kitiyia. Nyegeuni inges ekanisa ece, anera i emame nabo aturi ace ngina ekanisa ngina egeuni. Ingolikiis—a? nyeyiakaun nabo ece. Nai emaikina inges todingakinite ngun, anera i Ekuwam keng erauni jik ngolo ikwan ka ngina ayiakatar ikes alokaku a nen, Ekuwam ngolopei ngol.

Ikwa ngina alimunitor ayong ataboong ngina a bien, abu kitalaka Akuj akisitiyia Inges ngarwa ngauni nguna egelagela. Erai ngolo ekimar Keng, ngiuni, mere ngiarei; ngiuni. Keris Inges kisitiyia inges ngarwa ngarei, tokona elosi Inges akisitiyia Inges nabo. Abu Inges tolimu ngun, kikinite ngun. Toanyutu tokona, inges...

86 Toanyutu tokona, ngina etiyia Inges. Nyebuni inges ageun edin, anera i Aturi ngina Ekanisa angolo a Loadikea era i aturi ngina esidion. Ka ekiyakitono, emalaika ngolo angikankarei, ngolo era i ekiyakitono ngolo a ngikankarei, neni ekanisa angolo aturi angina angakankarei, era i etunganan ngol elosi akisilireun, kan Ekuwam ngolo Akwangan, ngakiro nguna imunono nu dadang. Nguna elosete...Ngiai ayiakasi nege ataboong ngina abien? Kimiekisi ngakan kus kingolikinai. Atami ayong ebe nyemaikina ayong atosiom Ngun kidiana, nai. Iyene iyes jik neni eyiai inges, ekek ngolo a 10th, kingolikisi, iyookino dadang. Iyookino dadang.

87 Apotu ngikebelokinok potu kibelekis ekanisa ngolo esidion ngolo acakara ngolo aturi angina esidion kingarenikis ikes. Ka nai, kedaut ngikebelokinok aponere ka akibelekis aturi ngina ekanisa aneni ayiai inges, ka keris kelomasi nakwap, ido apotu ikes togeut aturi ekanisa. Etiyianenete ikes ngun jwijwi, tokona, ikipotu iwon etorito ngun. Ingolikiis—a?

Inges atemar, ayiai nege ekanisa ngolo aturi a Katolika, ngolo a ekanisa angolo Akotolika angolo a Ngiromanin. Nai abu Luther bu, ekebelekion. Enyaritai onges ekebelekion. Ka inyoni abu inges kitiyia? Abu inges jik togeu anenipei, akinyodo jik. Ka, ngina etiyia inges, abu kitogogong ekanisa. Ka, ibore ngini esiaunan ngini iyenete iyes, inyoni abu inges kityia? Abu inges todok ngunapei abunit inges alomaria kinga, ekanisa ece.

Ido eyiakatar ikes aturi ace ngina ekanisa. Nai, ibore ngini esiaunan ngini iyenete iyes, abu bu nege... aturi ekanisa arai adiakaret ngina etia ngin. Abu Yokona Wesley bu, ekebelekion ece. Kingolikisi, abu todokok aturi ace ngina ekanisa. Iriamut iyes nguna alosikinit ayong—a? aponi todokokinoi aturi ace ngina ekanisa. Arai ikes dadang ngikebelekionok.

88 Toanyutu, Emut ngolo esidion lo, ngolo ekanisa angolo aturi angina esidion, mere ekebelekion. Erai inges ekadwaran, mere ekebelekion. Kitodikinai ayong neni abunio epei togeunia aturi ngina ekanisa. Mere inges ekebelekion. Erai inges ekadwaran.

Arai nguluce ngikebelekionok, nai mere ngikadwarak. Kerai torai, ebuni Akiro ngina Ekapolon neni ekadwaran. Inges nai aponiata ikes torubakiniata ibatisate alokiro angolo " Papa, Lokoku, ka Ekuwam ngolo Akwangan," ngiboro nguluce lu dadang, anera i arai ikes ngikebelekionok, ka mere ngikadwarak. Nai toraibo arai ikes ngikiliok ngulu aumokina ngulu ka Akuj, ka anyuwarito akitanit ngina akolongit angina ayiariata ikes. Ka abu Akuj kinyonyo ikes, ka aponi kiyakiyarai ikes kinga nen ka apotu ikes kielanasi ngiboro ngul kinyilinyilasi. Nai nyebuno Akiro ka Akuj ileleba neni kec, anera i parai ikes ngikadwarak. Arai ikes ngikebelekionok.

89 Nai alotoma ngapakio nguna esidiok, emaikina torai ekadwaran, elemuni akimunono ka Akuj dadang, kinyaku inges nabo, anera i era i akimunono ngina era i ngikadwarak bon eanyunete. Nai, emaikina torai etunganan lo ebuni. Ingolikiis iyes nguna abala ayong tokona—a? nyerauni inges ekebelekion. Emaikina torai ekadwaran, anera i emaikina torai idiotunganan ngini einakinitai ka toyiai nen, ngini ikamuni Akiro.

Tokona, ngikebelekinok ngul ayenete ebe eyiai idiobore ngini ediakara. Ayeni Luther ngun, amugati ngin mam parai akuwan ngina a Kristo. Ka nai abu inges tolimonok, "Eyiarete ngulu iyookino kan anupit," ka arai ngolo emut keng. Ka ngina abunio Wesley, abu inges toanyu ebe eyiai akitesegunio. Arai ngolo emut keng. Ingolikis—a? apotu ngulu a Pentekoste yaut emut ngolo ebatisimu Ekuwam angolo Akwangan, ka ngace.

90 Nai alorwa angulu esidiok, alotoma aturi ngina esidion, nyemaikina ekiyakitono togeu adio kibelenokin, nai erai ya akimunono dadang ngina apotu ngikebelenokinok ngul kimiekis, ka tocnak ikes iwapei ka yau neni angitunga. Kimiekinai ayong atosiom ngun nabo. Epupo ejok nooi neni kang! Amina ayong akisiom inges.

...Abu ayong atoanyuwa emalaika ngolo aumokina ebuni a Nakuj kwap, enapit edou:... alokakinet...anakou keng, ka ekoni eret keng...akolong, ka ngakejen keng ngipirin ngulu ka akim:

Tokona, ikingolik iwon ngunapei ikote ngun, ngolo arai Kristo. Ka ikiyeni iwon ebe erai Kristo jwijwi Ekiyakitono neni Ekanisa. Iyookino dadang. Enyaritai Inges ebe Epir ngolo ka Akim, Emalaika ngolo Akikonget, ka ngunace dang.

Ka erumit inges anakan keng ekitaabo ngolo cici ngolo angara:...

Tokona, kesir kengar Ngakipuceta, anege. Ikiyai iwon ikinganari ikes tokona. Nai, erai nugu nguna engara.

...ka abu inges kiwuak akeju keng ngina aloteten nanam, ka akeju keng ngina alokedieny... nakwap,

Ka abu inges tocalu...etoil angolo apolon, ikwa ngina erunio engatuny: ka ngina...arunio inges, apotu ngagirokineta toruut. (Ekang! Nguna irikakina!)

Ka ani erunete ngagirokineta ngakankarei, adikino ayong Yokona egirakini (kigirak inyoni?) nguna alimunito ikes: ka abu eira etoil anakuj (Akuj) ebala neni kang, Kipuca ngakiro nguna alimunito ngagirokineta nguna kankarei, ka nyigirak ikes. Nyigirak ikes. (Ingolikis—a?)

Ka abu emalaika ngolo asir ayong kengolik ewuei ananam...kikia ngakan keng nakuj,

Ka kikong kan Inges ngolo Eyiari ngikaru ka ngikaru, ngolo asubuni nakuj, ka ngiboro ngulu eyiakasi toma keng, ka akwap, ka ngiboro ngulu eyiakasi toma nen, ka anam, ka ngiboro ngulu eyiakasi toma nen, ebe emam apaki ace:

91 Toanyu! Nyimuriakis nugu tokona, ikwa ngina ikilosio iwon.

Nai alorua (ngaparasia) ka etoil angolo emalaika angolo angikanikarei,...

Emalaika ngolo esidion ngol, emalaika ngolo anakwap. Abu Emalaika logo todoku kwap a Nakuj. Parai Inges; abuni Inges a Nakuj. Nai irworo Inges a nege anguna etoil emalaika angolo angikankarei, ngolo erai...Apolou emalaika erai " ekiyakitono," nginitunganan dadang eyeni ngun, ka ekiyakitono neni aturi ekanisa.

...alorua ka etoil angolo emalaika angolo angikanikarei, ngina egeunia inges acala, akimunono (Ngakipuceta Ngakankarei, dadang, akimunono dadang) nguna ka Akuj emaikina kirikakina, ikwa ngina eteyenikinio Inges ngketiyiak Keng ngikadwarak.

92 Akimunono dadang adaun akisilereun. Erai ngin akidianakin ngina emalaika angol. Ingolikis—a? Erauni ngina epatana nooi, itorete ngitunga kidiana keng. Nai, toraibo, erauni ngolo itodiyaritai jik. Erauni jik ngolo eyenuna. Ingolikis—a? Iyookino ngun. Nai ngul...

Abu Yesu tema ebe, ikwa ngina alimunio Inges ngina abunio, ebe, " Iyiakatar iyes ngakonyen, ka nyipedorete akingolikin. Ebala Isaya ebe itiyiata iyes ngun. Ingolikis—a? ka iyiakatar ngaki, ka nyipedorete akirar." Tokona, ikiriamu iwon ebe...

Apotu ngun eketukuriana ayong. Abu ayong engoliya kaku nen alosaa angol ka atotamak ebe kori kerai ngisai ngiomwon. Nai, erai, eroko tari nyedolo ngisai ngiuni, toraibo, kingolikisi. Iyookino dadang. Okoe, ekang! Atoriamutu inges tokona. Amina ayong nugu.

93 Nguluce, ngikebelekinok, nai, kan arakou ngikiliok ngulu aumokina ngulu ka Akuj, apotu toanyut akitanit ngina akolongit, ka apotu yaut akibebekinet.

Nai ebala Apukokino 10 ebe Emut keng arai akisilereun, mere akibebekin; akisilereun akimunono. Akisilereun akimunono! Erai Akivot alotoma etunganan. Ebasi Ngiburanian 4, ebe, " Erai Akivot ka Akuj ngina ekwana akilo atum ngina ekwaka ngiwatin dadang, icumi tari paka neni etiakatar ngakoyo, ka

akesilereunon akimunono ngina etau." Ingolikis—a? Mere etunganan lo ekebelekinon. Erai inges ekesilereunon, ekesilereunon ngolo a (inyani?) akimunono ka Akuj. Neni eyiakasi ngikanisai eenikinakotor dadang ka nginibore dadang, emaikina inges bu kapei ka Akivot ka Akuj ka kisilereu ngakiro ngun kinga.

94 Anerai, emaikina inges " kinyaku Anupit ngina angidwee neni atapapa." Anupit ngina ngorot ngina Ebaibul emaikina torai ngina inyakunio emalaika ngolo angikankarei. Tokona, okoe, epite ngolo aminar ayong nu! Akimunono dadang ngina a Ngakipuceta, nguna nyepona ngikebelekinok tomisiut akileleba! Ingolikis—a? Tokona kingolik Malaki 4, alotoma adakika. Ejok, kiwuakisi iyes inges kwap. Erai inges ekadwaran, ka, " inyakuni Anupit ngina ngorot ngina ata papa." Tokona ikiwarit iwon etunganan ngol abunore nakwap. Erauni inges ngolo itiditeuna ngarwa ngabungei...Ejok, eyiakaun atukot ngina cici ngina emisiuni Inges.

Ngina, itamunito iyes akolongit ace, ngina abeitor Yokona bunio, todwaria, ekiyakitono ngolo engarenikinit Yesu abu bu, " etoil epei angolo iworo analongisat." Abu Malaki toanyu inges. Kingolikisi, ekek ngiuni ngolo a Malaki erai abunere ngina Eliya angolo amaikina bu ka kingarenik abunere ngina a Kristo.

Itemarete iyes, " Okoe, mam, mam, Lokaato Branham. Erai ekek ngolo a 4th." Elipa ayong akingarakinnet kus.

95 Abala Yesu ebe arai ekek ngolo a 3. tokona tolemutu Ekitaabo Ekakwang a Matayo, ekek ngolo a 11 ka engaet ngolo a 6, elimuni Inges nugu. Ekek ngolo 11, anupit ayong ebe erai engaet ngolo; a 4, 5, kori ngolo 6, toma nen jik. Abu Inges tema, " ani kidiaut iyes inges," ngina ayiakar Inges irworo nguna ikamunito Yokona, " erai lo inges ngolo alimunitoi, ' eyakiuni Ayong ekiyakitono Kang kingaren Kang.'" Tokona tosioma Malaki 3. Ngice kec iwuakineto ngun neni a Malaki 4. Mam, jik, mere inges ngun.

Toanyutu Malaki 4, nginapei paki eyakaria ekiyakitono, erauni akwap jik ngina icunyarario, ka ngulu iyookino elosete alotoma Milleniam, alokuron kec. Nai, kingolikisi iyes, kiwuakis iyes ngun araun inges alokaku anen, ido nai elimunit Ebaibul idiobore ngini pa eyookino. Ikiyakatar iwon ngikaru ngalipio ngarei, ka eroko akwap ngicunyara, ka ngulu iyookino eyiarete alotoma keng. Nai emaikina torai alotoma rwanu. Okoe, ekang!

Ani kiriamut iyes anege alotoma Apukokino, ka kingolikis nguna emaikina ekiyakitono alotoma aturi ngina esidion na kitiyia, ido nai ingolikinete iyes nguna erai inges. Emaikina inges erai ekadwaran. Emaikina inges kikam ngasalunet nu nguna nyepona ngikebelekinok toanyut, ido kiwuak Ikes toma nen.

96 Ikwani emaikinakor Matayo 28:19 kikwanikinotor ka Ngiticisio 2:38, kemame apukokino ngina ekuwam ngina ka Akuj? Ikwani ebakotor ngitunga ebe alunyar ngapakio nguna angakujuwanisia, ka ngunace dang ikongina, ka tomame apukokino aneni ka Akuj—a? erot bon ngolo eyanyuniata ikes ngun, toyenuniata kiyookino kori mam! Ingolikis—a? nai adaut ikes alomun alotoma ngisukulo. Atami ayong ebe ikiyakatar iwon apaki ngina lomaret neni angun.

Acamit ayong amunikin, anerau nyacamit ayong akisiboi iyes anege esabit dadang, iyenete iyes nguna alosikinit ayong, nu, angar Ngakipuceta nu. Ayiakatar ayong aparau apeu, ka acamit ayong ayiakaunor akilip ngina angikadianak alotoma akolongit ngin, erau kapedori ayong.

97 Toanyutu tokona, Malaki 4, erau Inges ekadwaran, ka " inyakuni Anupit ngina ngorot ngina atapapa."

Anapaki angina esidion, ngina ebunio apaki ngina akisicianio...Tokona eyiai ibore ngini cici nege ngini elosio iwon aripikin, alotoma adakika, neni angikaru angiuni ka atutubet, kori, ngisabito ngatomonikankarei ngulu a Daniel, ngulu erau ngikaru ngiuni ka atutubet. Tokona, iwon, ngiai etamunito ngun, aneni angaturio angikanisai? [Tema atukot ebe, " Amen."—Ed.] Ingolikis—a? " erau nen ngisabito ngatomonikankarei itemunitoi." Kingolikisi epite ngolo kitemokinokotor ikes jik. Ebe, " Ebuni Meseya, ka eponio Atubor Inges, anguna amuronot, alokiding esabit, ka ebuni etic adaun." Ido, eroko ngikaru ngiuni ka atutubet idarito, anguna Alimonokin angina a Meseya neni a eyudayot.

98 Ka nyitiyanane Akuj kapeu ka eyudayot ka ebukuit alotoma apaki apeu. Itiyiai Inges ka ngisirael ikwa ebuku, ebukuit ikwa ipei tunganan. Nyeyai Inges Ngibukui anguna Ateran Keng; elemari Inges ngitunga alotoma Ngibukui. Ingolikis—a? Tokona itiyiai Inges kapeu ka ngisirael ikwa ebuku. Ka tokona eyiai inges nen iboi, jik anen, ikwa ebuku.

Abu ayong atoriam abaruwa aneni a Paulo nakolongit na, Paul Boyd. Ka ayiai inges ebala ayong ebe, " Lokaato Branham, ikwani iyookinokotor ngun! Eroko Ngiyudayoon lu eyiakatar apupunet ngina isiana neni a Ngibukui, nyemisitai nguna apotu totakanut." Kire, itiyiakinete ikes. Emaikina ikes.

99 Ngina alimunio Martin Luther alimunet, ebe, " Emaikina Ngiyudayon dadang kirengiyarai, ka ngaduketa kec kicunyarai, anerau arai ikes ngketepegak ngulu a Kristo." Ingolikis—a? Abu Martin tolimu ngun, elope, alotoma akigirigir keng. Tokona, abu Hitler kisiyook nguna abu Martin Luther tolimu. Kotere nyo alimunio Martin Luther ngun? Anerau arai inges ekebelekinon, mere ekadwaran.

Akuj, tema ebe, " Ngikadwarak Kang apotu kitererengo ngisirael, abu Inges tema, ' Ngini tunganan dadang ikitererengi iyes isirerengio, ka ngini dadang ikilami iyes ilamio.'" Ikwani nai ewueyia ekadwaran epei ka topegia nguna alimunit ekadwaran ngoloce? Nyitiyakinini inges ngun. Emaikina torucokina. Kingolikisi.

100 Nai erai ngakiro ngun ikes iwuakinitere ikes...Kingolikisi, amaikina Germany torai ebuku ngolo a Ngikristo, ka, epite ngolo erumitotor ikes ngisirael! Eroko ikes eyiakatar ebela losiepcion kec, ka nyipedorete iyes angoikin ikes. Nai totamutu jik, ngiyudayon iboyete anege, nyikibul iyes, ebunit akolongit! Nyimuriakinini Akuj ikes. Etumudukanitai ikes anguna yok.

Iyenete iyes, abu Inges tema neni ekadwaran, Inges...Abu ekadwaran kikaleu tema, ebe, " Imuriakinini Iyong ngisirael—a?"

Tema inges, " Tolema ebela ngolo kipimet ngol; ka etia aoyiau ngina adia—a? Etiai acukulul ngina anam—a?"

Atema ayong, " Nyapedori ayong akipim."

Tema ebe, " Nyemuriakinini Ayong ngisirael." Erai ngul ngitunga Keng, ngiketiyiak Keng.

Ka Ngibukui, erai ngikudio make elemario alotoma nen, anguna Ateran Keng. Iyookino ngun jik. Erai ngin Ateran.

101 Tokona, erai ngisabito ngatomonikankaree ngulu itemunitoi jik, itemokino, ikwa ngina atemaria Daniel ebe ebuni e Meseya ka eponio atubor Inges alokiding esabit. Ka abu Yesu todwar alotoma ngikaru ngiuni ka atutubet. Tokona, alokiding nu, ngikaru ngiuni ka tutubet ngulu a Daniel, alokiding kec, aponi totuboro Inges. Nai tokona ewae ngolo esidion erai apaki ngina a Ngakisicaneta, neni eyiai Ekanisa ngolo a Ngibukui. Okoe, erai nu nguna apolok! Tokona nyikibuca nu. Elomarete Ateran toma kapei ka Ekeitan; ido, kelunyar apaki ngina a Milleniam, elosete ikes alokuron angolo angulu aronok.

102 Kimiekinai ayong eketodik iyes idiobore anege, jik ikwa ngina abunio inges tolo maria toma natametait. Kimiek ayong eketodik iyes nguna alimunit Inges, ebala Ebaibul ebe. Ka nyikipegari iwon nugu arakoi Akirot ngina ka Akuj. Ani kitiyiai iwon, ido nai ikirai iwon ngulu nyikunupit. Kingolikisi, emaikina iwon atonupa Ngun. Itemari iyong, " Nyamisiunit ayong Ngun." Kerai dang etiyia dang. Nai ayiai ayong ewarit Inges kisilereu Ngun. Kingolikisi.

Ebala Ekapolon ngolo Etiron ebe kirasi " Ebunit akolongit ngina eriraa akim ikoni ngina ekitet, akolongit ngin icunyarid dadang ngulu eturok ka ngulu itiyiaete aronis, mam ikes ipei dang ngini idiongi.

103 Alipite nai iriamuniata iyes akwap ngina angikatwak ngina ruba alotoma nen? Kingolikisi, erai ngapakio nguna esidiok, ngina eyiakaunotor ngiboro lu isilereunitai. Emam adiokibois alotoma Ebaibul ngina erakor akwap ngina angikatwak ngina ruba. Nai, ayiakaunor...ayiakau toma nakwap ngina angikatwak ngina ruba, emaikina nai iyong toyiakatar Akiyar ngina Ruba kiboyio nen. Eyiai epitene epei bon ngolo akiyar angina Ruba, ka erai ngun nguna ikimaria iwon. Nginibore dadang, eyiakatar ageunet, eyiakatar asalunet. " Asubunio akwap ngina angikatwak anguna a Satan kapei ka ngimalaikan keng," ka eponio akinyasun inges ka akitongopiyar. Kire. Ingolikis—a? Nai ngina itiyiakinator nugu, " nyimiekini ngatagoo kec kori ngaten."

Nai neni kec angulu ekerito Ekiro Kang ecauni akolong ngina akiyookino kapei ka akitangal anakabebenuk keng;...icurokinete iyes, ikwa ngitak ngulu itopolounitai ananok.

Ka ipudarete iyes ngulu aronok; anerai eraunete ikes ekuron ngolo eyiai kwap ngakejen kus anakolongit angina etiyiakinia Ayong nu, nguna elimunit Ekapolon ngolo angajoresio.

Ai eyiakaun ngulu aronok kelunyar apaki ngina Akisicanio? Ekuron.

Totamunito...Ngikisila a Musa...Ngulu abu Ayong ecikakinite inges alotoma Horeb anguna angisirael, kapei ka ngakiciketa ka ngakisicaneta.

Toanyutu, ekeyakikini Ayong iyes Eliya ekadwaran eroko abunere ngina aparangina angina aronon angina EKAPOLON:

104 Amen! Eyiai nege Akitutuket ngina Ngorot egolokini ikongina, ka eyiai nege Akitutuket ngina Kitete egolokini angunapei angun. Ikokini nai iyong ilemari ngun nawae—a? nyepedor. Kingolikisi, " Ekeyakikini ayong iyes ekadwaran Eliya eroko akolongit ngin nyebuno."

Ka ibelekini inges ngitai atapapa neni angidwee, ka ngitai angidwee neni atapapa, kemam abuni Ayong ka amunyar akwap angilam.(uh!)

105 Nen iyiai iyong. Erai ngin Akirot ngina Ekapolon. Abu Inges kikongite ngun. Emaikina potu. Ka tokona erai kiriput iyes epite ngolo atakanuniata nugu. Erai nguna ebusak, epite ngolo itiyia Akuj. Elosi Ateran kingaren, ka kapei ka Ekeitan. Ka nai kelunyar ngun, eponio akicunyar ngulu aronok ka Akim angina

nyitudungeun. Ka kedaun akitesegun akwap, eurun inges nabo. Nginibore dadang emaikina kitiyia ngun, emaikina kitor nadoketai ngina akitesegunio.

Epote ngimoru abwangabwanga alotoma apaki ngina apolon ngina esidion ngin, ka eduwokin akwap, ka tokweya, ka tolunyar; ka ngakiboisio nugu dadang nguna asecit, ka dadang ngulu eyiakasi nakwap, eponio akweyar torata kongin. Ebuni akinom amwanis angina aronon, paka ngina ikwanikinotor ka akilotaret ngin ngina inyakari erangi ngolo eingi paka neni ekoni sek ekingaren. Ido erauni Akim ngina Akuj ngina emwana nooi, ngini ebuni akinyakar nginibore dadang ngini asilanaan neni eyakae keng angolo ngorot, ngina icunyarere Satan ka asecit dadang, ka nginibore dadang. Ido nai ebuni inges erai ngini ebusan ikwa ngina ayiakar alomanikor angolo Eden. Kire. Okoe, apaki ngina apolok ngin ngina jik eyiai kingaen yok!

106 Alotoma apaki ngina akisicianio...Erai nugu nguna acamit ayong iyes toanyut tokona, ibore ngini cici ngini abu ayong ewuak toma nege. Alotoma apaki ngina Akisicianio ana, kedaun anyarayar Ateran, ido tolot ekanisa napaki ngina Akisicianio, ngalipio amiyat ka ngatomoniomwon ka ngiomwon erai ngulu enyaraete ngisudai ngiarei ngulu Apukokino 11. Kingolikisi tokona. Epote ikes akidwar, ngaparasia aliput kangamiyai ngarei ka ngauni, enapito ngiguniyai.

107 Tokona, ikiyeni iwon ebe akalenda ngina a Ngiromanin eyiakatar...ikiyiakatar iwon ngaparasia ngatomoniarei ka ngakankauni, ngapakio ngace, ka ngatomoniuni, ka ngatomoniuni ka apei. Nai, kire, esiomi akalenda nugu, ngaparasia ngatomoniuni neni angolo lap. Kire. Ka elemari amiyat... ngaparasia aliput ka ngamiyai ngarei ka ngauni, ido kiwuak ngatomoniuni neni keng, ido kingolik nguna iriamuni iyong. Ngikaru ngiuni ka atutubet, jik iyookino. Erai ngin apaki ngina iwuakinitai, apaki ngina ebeitor Emut ngolo a Meseya tolimonokinere neni a ngisirael, ikwa ngina ayiakar alokaku a nen. Ngina ebongunio Inges kiteyenunor, alotoma emacar ngina ebunio Inges..

108 Ngina, ayayere Yosepu kwap toma etaun, ido tongerito ngikaitotoi keng, anerai arai inges etunganan ngolo ekuwam. Apedori inges akingolikin ngatakanikineta ka akijulunun ngakirujasia. Ka ngina etiyia inges ngun, aponi yai inges kwap etaun ece ka togielarai a ngisilipai angulu aapiyarito ngatomoniuni. Etupusit inges Kristo, jik, anerai arai Ekuwam a Kristo alotoma keng.

Toanyuwasi nguna apotu totakanut nai. Ido toanyut ngun, ngina etiyia inges nu, aponi kiwuakinai inges lojara, ka aponi toiunai epei tunganan ka ngoloce totwaniya. Jik ikwan erai Yesu, ngina ayiakar Inges lojara lomusalaba, aponi toiunai epei kokolan ka ngoloce totwaniya, jik ikongina.

Kimakinai nalyel, etamakinitai ebe totwan, ka aponi kitonyounoi, ido kikiarai paka nakan ngina aloteten Parao, ka amam itunganan engolikini Parao eroko mono nyingolikina Yosepu ekingaren. Abu Yesu kiboikin nakan ngina aloteten Akuj, ka emame itunganan ebuni neni a Papa mati kitor neni a Lokoku. Kire.

109 Ka toanyutu nginapaki dadang enyounio Yosepu, ngina enyounio Yosepu anakan angina aloteten angina angina ekicolong angol. Toanyuwasi! Asir! Ayiai Yosepu iboi anen, anakan angina aloteten angina a Parao. Ka ngina enyounio Yosepu kidiama, aesikin ekicolong, arunete ngarupepei. " Toriediko ngakungun, nginitunganan dadang! Ebunit Yosepu!"

Ngina esikinia Imesek ngin Ekicolong, aloyaye, alotoma ngaparasia Keng nguna etic angolo Akisirworion, ngina eisikinia Inges Ekicolong alokidiana a nen, ido tolemu Ekitaabo ngol ngolo Alakunio ido torotok kingaren, eriediki ngina kung dadang. Ebe eyiai Inges nen. Toanyutu.

110 Ka ngina aponere Yosepu, tongero ngikaitotoi keng, aponi inakinai inges aberu ngina bukuit. Abu Potipar inaki inges...kori, abu Parao inaki inges aberu ngina Bukuit, ido touru ngidwee ngulu arai ngibukui, ngulu arai atutubet a ebukuit ka atutubet eyudayot. Apotu ikes inakis akitanyikinet ngina apolon. Ngina ayiakar Jakobo itererengi ikes, Epuraim lowae ngoloce ka Manase lowae ngoloce, abu inges kilocok ngakan keng ka inaki ikoku ngini cici ngarerengisio. Ka aponi kiyatakinai ngidwee ngulu cicik ngul neni angatekerin anguna tomon ka ngarei, nguna arai ngatomon bon anapaki angina, ka abu inges kiterereng ikes alotoma Jakobo elope. Ka Yosepu lokoku keng ekadwaran, ewuei anen, abu tema ebe, " Papa, itiyia iyong erono." Ebe, " Iwuak iyong ngarerengisio kon nguna akan angina aloteten neni a ikoku angina cici, neni abeitor tolosito neni angolo apolon."

Ka abu inges tema ebe, " Ayeni ayong ebe aponi kilocokinoin ngakan kang, nai abu Akuj kilocok ikes." Kaninyo, ngisirael ayiakatar apedor araut Ateran, tongero ka togielasi akiyanut kec, ka...ka abu tolot aneni a ikoku angina apolon, ngisirael, paka neni angini kitete, Ngibukui. Ka apotu ngarerengisio toloto anen, alotoma Emusalaba, paka neni a Ngibukui.

111 Nai toanyutu kelunyar ngun, kingolikisi, alotoma ngun, ngina aponiata dadang...Kesir Inges kelema ateran keng. Nai ngina aponiata ngisapa ngul kwap akigiel akimuj...

Okoe, erai jik akitodikinet ngina ebusan! Amame ayong a Nakipucet, nai emaikina ayong atolimu inges, kingolikisi, anerai iriamunete iyes akitodikinet ejok, anupit ayong. Toanyutu.

Tokona, ngina aponiata ikes kwap akigi el akimuj, iyenete iyes, abu Yoespu toyenu ikes anenipei. Ka arai Yosepu lokoku ngolo ka arwonu. Nyemisitai neni abu inges tolot, abu inges jik tobationer.

Kidareutu iyes paka ngina ebunio Inges nakwap nabo; kidareutu paka ngina ebunio Yosepu yok! Ingolikis—a? " Itilijaunete ngamon aturot, ka ecauni Akolong ngina Akiyookino kapei ka angaleu anakabebenuk Keng." Okoe, ekang! Ngikito ngul dadang ngulu eyiakasi Arizona eraunete ngikito ngulu ebusak, ka ebusunete.

112 Toanyutu, abu inges bu anege kingaren, ido toboliak ikes a nen akil ngina cici. Ka abu kiyakiya, ka tema, " Eroko papa kang eyiari—a?" Ingolikis—a? Eitanit inges ayenun keroko papa esapat angol eyiari. Tema ebe, " Ee." Ayeni inges ebe erai ngol lokaato keng. Nai ipotu iyes toanyut ngina etemokinor inges akisilereun neni angikaitotoi keng—a?

Ka abu inges toriamu Benjamin ngolo cici, ngolo edounio nginapei ayakaria inges. Ka isikwanitai inges ka Ngiyudayon lu, amiyat angatomoniomwon ka ngiomwon ngulu eyiakasi ecunasi tokona nen nginapei ayakaria Inges. Ka ngina abongunio Inges, abu Inges tema...Abu Inges toanyu Benjamin; ka ayiai etau keng ecamit abwanga.

Ka, totamunito, ayiakatar ikes...Pa ayenete ikes ebe epedori inges akirworo Ngaburaniyai. Ayiai inges isitiyai ekejulan. Abu inges kitiyia ikwa itunganan ngini a Ejito. Ingolikis—a? ka nai ngina etiyenunere, eitanit inges akiteyenun, abu inges torubak itee Benjamin ngolo cici. Ka, totamunito, abu inges kingadaya aberu keng. Ayiai Aberu Keng nakibois erwosit ngina ayiakar inges itoyenun neni angikaitotoi keng.

113 Ka Ateran ngina Bukuit, Aberu, kedaun akinger Yesu ngitunga Keng Make, abu Inges toriamu Ateran ngina Bukuit. Ka elemari Inges Aberu Keng anege, ya paka Nakuj, Kai a Papa Keng a Nakuj Anasir, anguna Akimuj angina Ekitanu. Ka ebonguni Inges kwap akiteyenikin neni anhkaitotoi Keng, ngulu erai amiyat ka ngatomoniomwon ka ngiomwon...?...apaki ngin.

Awuei inges anen. Ka, totamunito, kingolikisi jik akitanyikinet ejok.

114 Ka ngina ebongunio inges neni ayiai sek inges ekingaren, abu inges kingoliya kwap neni kec, ka abu tema ...togeu angolengol. Ka togeu erwor. Temasi ikes, " Tokona, Ruben, iyeni iyong ebe eyiakai iwon tokona anguna keng tokona, kingolikisi. Anerai, iyeni iwon nguna aponi iwon kitiyia. Ikiyamuwon edia lo alotoma akiwuakinet na. tokona, pa amaikina iwon atogielarito lokaato yok." Arai ngolo lokaato kec ewuei anen, ekabaka ngolo aumokina ngol, mam pa ayenete ikes inges.

Inges nai nyepedorioto Ngisirael amisiun Inges nakolongit na. eroko nyedolo apaki mono ngina yenunet Inges.

Ka nai, atamito ikes ebe kori nyepupi inges Ngaburaniyai, nai ayiai inges ekupi ikes jik. Temasi ikes, " Tokona eyiakai iwon anguna keng." Ka, Yosepu, ngina engolikinia ikes, nyebuno topedo awueikin ikes neni aoyian.

Tokona, totamunito, ayiai ngidwee keng ka aberu keng lopales apaki ngin. Ayiakasi ngikakwang kinga, kinga kingaren.

115 Ka abu inges tema, " Arai ayong Yosepu, lokaato kus." Ka abu inges kipumar kikam Benjamin ngolo cici, kimasakin lomosiring keng, ido togeu akigworo. Ingolikis—a? ka abu inges kiteyenikin neni angikaitotoi keng.

Ka nai apotu ikes temasi ebe, " Tokona ikiyeni iwon ebe ikiyiakar iwon inges ebunit, anerai aponi iwon togelarai inges. Arai iwon aponi togelarai inges. Arai iwon ekatakinitai akiyara inges, tokona ikiyeni iwon ebe epedori inges akiyara iwon."

Abu inges tema, " Mam, nyigoikinosi make, itiyiaete iyes ngun anguna akidaria akiyiar. Erai inges ekeyakunia ayong Akuj kwap nege."

Ka ngina eteyenunor inges, ebalala Ebaibul ebe...ikwa ngina ikiponitor iwon alotoma keng. Ngina iteyenikinor Inges neni amiyat angatomoniomwon ka ngiomwon anen, Benjamin ngolo cici ngolo akolongit ana, ka ngiperia a Ngiyudayon angulu aesikinitai anen; ngina iteyenunor Inges, etemarete ikes, " Ai iriamunia iyong ngapores nu? Arai inyoni etiyiaete ikes nakan kon?"

Etamari Inges, " Okoe, ariamuni Ayong ikes alokai angikonei Kang." Ingolikis—a?

116 Okoe, ido eanyunete ikes ebe kepotu ikes toara e Meseya. Nai anu elimuni Inges? Lopite ngolopei etiyiator Yosepu. " Itiyiaete iyes ngun akidianakinia akiyiar; aiunia akiyiar. Nyigoikinosi make." Anerai, pa keyaunitai Ngibukui kerai nyitiyato Ngiyudayon akil ngina etumudukanitere ikes ngin. Nai, abu Inges toiu akiyiar ngina Ekanisa, kan nguna apotu ikes kitiyiaata. Nai nen iyiai iyong. Inges nai nakolongit na, nyemisiuniata ikes Nu; eroko nyedolo apaki.

Mam tari pa kemisiyar iwon ngakiro nu mati kebu apaki ngina emisiyarere Inges. Okoe, ekang!

117 Ngagirokineta Nagakankarei nguna ka Apukokino! Itodikini Inges Ateran epite ngolo kitemonokinet anguna anupit angina akilocokinet angina apolon!

Tokona eburuburakisi iwon atipei, anera! nyikiyiakatar iwon ngadakikai nguna eepikinito ngatomon ka ngakn kori, ngatomoniarei nguna ideuna.

Tokona, nyo nai apolou angole angina akwangan—a? kimiekinai ayong atosiom...ayiakauna ayong alwana nooi; kitimokinoini ayong anguna ka ayakar alomeut kang. Nai, asiomi ayong engaet nabo, ngingaeta ngiarei.

Ka abu ayong engolik ngina angaria Imesek apei angakipucet, ka abu ayong eira ikwa ngina arakor eruye ngolo agirokinet, ka epei angityang anguluomwon ebala ebe, Bua... kingolik.

Ka abu ayong engolik, ka atoanyuwa angole ngina akwangan:...

Tokona ikilosi iwon longaet ngolo a 2nd.

...angole ngina akwangan: ka inges ngini eboi alokidiana keng ayiakatar akau; ka aponi inakinai inges ebokot, (mam pa ayiakatar inges nai) ...neni keng: ka abu inges torotok iloununui ka ikotere ilounia.

Erai dadang ngun. Erai ngin Akipucet. Tokona atoriamutu ngimacarin.

Ikiriamuni iwon nguna epolokinit Agirokinet. Erai ngun jik nguna edolito, ikiyeni iwon ngun, kingolikisi. Arai Agirokinet Etoil ngolo ka Akuj, ngina angarere Akipucet.

118 Tokona, nyo nai apolou angole angina akwangan? Tokona nege inges abunio apukokino. Arai ayong jik ngolo akire anguna anu, ikwa ngina awuar ayong anege, atoyeni ebe erai na Akiroto.

Asiomu ayong ngolo kitabo dadang alotoma keng ngolo ariamunit ayong. Ka kapei ka...apaki ngina esidion ngina ekatakinitor ayong alosit alotoma keng, jik etatami inges, alotoma ngikaru ngulu eepiyarito ngatomoniuni ngulu alunyar, abu ayong atolemu ekitaabo...Abu ice tunganan atolimok ayong ebe eyiakatar ngulu a Adventist akica ngina alalan anguna Abongun angina a Kristo akilo nginitunganan dadang ngini ayeni inges, ido abu ayong atoriam ngace angikitabo kec angulu ajokak, akisiom ikes. Abu ayong atoriam ekitaabo ngolo a Smith neni Daniel, ngina apukokino adadang. Ka abu inges tema ebe angole ngina akwangan ngina abu tolot kingaren na arai ngina akwangan, ka erai apolou keng ekelounan. Ka akilounun na...Iyes ngulu alalak ngikaitotoi ngulu ka Adventist anege iyenete ekitaabo, ka iyes ngice dang ngulu alalak, kan akisiom inges. Ka nguluce, asiomit ayong ngarei kori ngauni. Asiomit ayong ka nyapedori anyarare...Eyiakasi ngikitabo ngiarei nabo ngulu abu ayong atosiomite, ka ngitunga ngul dadang acamuna ebe iyookino ngun. Arai ngul ngiketatakam ngulu ajokak, ngulu etamakinitai erai ngulu eloito, kapei ka akica ngina eloit. Nai abu ayong atotamak, " Ejok, ani pakayeni ayong, alimuni ayong nguna apotu ikes tolimut, ekatakini ayong akitatam ikes alorot angolopei."

119 Apotu ikes yaut alimunet ngina ajokan anguna keng, nguna jik erai apolou keng. Ka apotu ikes temasi, " Tokona, eyiai nege angole ngina akwangan, ka apedor ngina angakwan erai apedor, ngina iwuakinit apedor." Ka temasi ebe, " Etunganan ngolo iboi alokidiana keng, arai angole ngina akwangan, arai Ekuwam ngolo Akwangan ngolo abu tolot kingaren naturio nguna esiaunak ka kilou aturi ngin anguna Apukan angina ka Akuj. Ayiakatar inges akau anakan keng, ngina erai apolou keng, ikwa amina, abu inges toguma ngikalengelengei ngulu amina toma lotai ngulu angitunga, Amina ngina ka Akuj, ka abu inges kilou."

Tokona, epuposi ngun ejokak nooi, nai nyera! Akiyookino. Mam, jik. Ee. Mam parai. Akwangis ewueikinit akiyookino. Ikiyanyunit iwon ngun. Epolokinit akwangis akiyookino. Apotu ngiketatakam tolimonokis ngun, ebe arai Ekuwam ngolo Akwangan iloununui anaturi angina esiaunan; nai apukokino kang, kan Ekuwam ngolo Akwangan, nyera! alopote angol.

Apukokino kang, kan Ekuwam ngolo Akwangan, erai: Kristo ka Ekuwam ngolo Akwangan erai Etunganan ngolopei ngol, bon aloyakae angolo egelana. Nai, ewuei Kristo anege, Imesek. Ikiyeni iwon ebe arai inges Imesek. Awuei Inges anege kapei ka Ekitaabo anakan Keng; ka abu ekameton ngolo angole angina akwangan torotok, kingolikisi, nai mam parai Ekuwam ngolo Akwangan.

120 Tokona, erai ngin apei akimunono ngina angaparasia anguna esidiok, epite ngolo eraunia Kristo ngitunga ngiuni alotoma Ipei. Mere ngitunga ngiuni ngulu egelagela, Papa, Lokoku, ka Ekuwam ngolo Akwangan, arakou Ngakujo ngauni, ikwa ngina ikatakinitotor ngulu angiuni alimokinit iwon ebe erai inges. Erai ngiuni, erai ngakitodiyeret ngauni nguna a itunganan anginipei. Kori, kori ipedorete iyes atemar ebe erai ngapision ngauni. Ani kiyiai iyong irworo neni angikedianakinak, nyipedori iyong akisitiyia ngapision, anera! jik, abu ayong atotamak, ayiai ayong nakompakitia. Ido akalimokini ayong iyes...Anerai, nyetemari

Kristo, " Elipi Ayong Apis Kang, ka ebuni Inges akiyakikin iyees apis ace." Ikiyeni iwon ngun. Nai kicamito iyees asubakin ngun...erai ngacora ngauni nguna Akuj anginapei. Ingolikis—a? mere Ngakujo ngauni. Erai ngacora ngauni nguna Akuj anginapei! Ingolikis—a?

121 Ka nai alipite eyiakaunor Kristo kinga nen, angole ngina akwangan, iloununui, ka towuei anen kapei ka Ekitaabo anakan Keng—a? Nyerai jik, tari. Nyerai Kristo.

Tonyutu tokona, Ekuwam ngolo Akwangan (alotoma apukokino) ka Kristo, erai, erai Ekuwam ngolo Akwangan Kristo aloyakae ece. Kire.

Toanyutu, erai Imesek inges abu tonga Ngikitaboi, ka Imesek erai Kristo. Ka nyetakani Kristo adiokiding, ameun anen, nai eyiai Inges Lokitabo ngolo Apukokino, alotoma ekek ngolo 19th, ebunit angole angina akwangan.

Ani kicamito iyees akisiom inges, atobobongo Apukokino 19:11, Ka atosioma inges atipei eroko iwon... ikiyakatar iwon apaki ngina itemokino, atami ayong, einakini ngun erai nguna ajokak neni yok. 19, 19:11, egeuni alotoma engaet ngolo 11, ka tosiomasi kwap, paka engaet ngolo 16.

Ka abu ayong engolik nakuj engara,...atoanyuwa angole ngina akwangan; (mere anakwap; a Nakuj, kingolikisi) ka Inges ngini eboi alokidiana keng arai ngolo anyaritari ebe ngolo Ikinyoma...ngolo Iyookino,...Eji ka etubi Inges anakiyookino.

Arai ngakonyen Keng...Arira ngina ka Akim, ka ayiakasi ngibokoi ngulu alalak ngakou keng, (kingolikisi epite ngolo esiritere!) ka ayiakatar inges ekiro ngolo egiritai, ngolo amam itunganan ayeni, nai...inges elope.

122 Atami ayong ebe kebeit ayong atowua alotoma ngun adakika. Okoe, ekang! Ayiakatar ayong epitene ngolo ajokan, nai...Acepaki apedori ayong, ani kicamito iyees...[Tema atukot ebe, " Tolot kingaren!"—Ed.]

Kingolikisi, emam itunganan eyeni Inges. Iyenunito iyees ebe Ekiro ngolo a Yeoaba nyiyookino—a? Eyeni ngitunganan dadang. Dr. Vayle, iyeni iyong ebe iyookino ngun. Nyebuno ekejulan kijul Inges. Igitari inges J-u-h-v...J-v-h-u, alosikinit ayong. Nyerai Jeoaba. Nyepona ikes totapa Inges. Mam pa ayenete ikes nguna arai ikes. Tonyarata Inges Jeoaba, nai mam pa arai Ekiro Keng.

Kingolikisi, nginapaki dadang ilounere, kori ngina ebunio idiobore kingaren, ilocokinio ekiro.

123 Kingolikisi anaparasia anguna ka Aburaam. Arai inges, ekingaren, Aburam, ka mam pa apedori inges ayiakaunor ikoku ngin paka mati kilocokin ekiro keng torau Aburaam. Ka Sarai, torau Sara, nyebuno torai idiobore nai akook ngina atwanit mati kilocokin ekiro keng torau Sara.

Arai Yakobo " ekelunyokinon, ekamodianakan," ka erai ngun nguna abu inges kitiyia. Abu inges tonap ngajul nguna angamesekin, ido tomodik papa keng ngolo arai ekadwaran, alemaria apedor ngina arakou ekiyai. Abu inges kiwuak ngakito toma nakipi, tomacar ikes, ido kitukuriani ngibaren ngina ekapiyata ikes kapei ka ngidwee kec, ikotere tomacar ngibaren ka ngamesekin. Mere idiobore nai ekamodianakan!

Nai apei taboong abu inges kirum idiobore ngini arai ngini a Kire, ka ayeni inges ebe eyookino. Ka abu Inges kiboi kapei ka Inges, ka abu kirumakin paka ngina elounia inges. Ka aponi kilocokinio ekiro keng, ido tonyarai ebe Isirael, apolou keng atemar " ekepukan ngolo eyiakatar apedor alokingaren Akuj."

Iyookino ngun—a? Ngolo kelounan dadang!

Arai Simoni ekalokan. Nai ngina ekamunia anupit keng ido toyenu ebe arai Yesu, ngina abakor inges ebe arai Inges e Meseya, ka tolimok inges ekiro keng ka ekiro ngolo a apapa keng, aponi kilounai inges, ka aponi kilocokinio aneni a Simoni torau Petero.

Saulo, ekiro ngolo ajokan. Saulo, arai ekabaka apaki apei alotoma Isirael, nai inges, Saulo, pa etemokino araun ekiyakia. Ajok nooi anguna ekabaka, nai mere ekiyakia. Nai abu Yesu kilocok ekiro keng (aneni a inyo—a?) aneni a Saulo paka neni a Paulo.

Kingolikisi " Ta lokoku ngulu agirokinet," ka paka kwap.

124 Ka, Yesu, Ekiro Keng anakwap arai " Ekalakunan," Yesu. Ngina ayiakar Inges nakwap, arai Inges Ekalakunan, iyookino ngun. Nai ngina elounia Inges atwanare ka akwap ngina angikatwak, ka kilou ikes, ido todoka kidiana, abu Inges toriamu Ekiro ngolo kitete. Inges nai icalar iyong alopite angolo itiyiata ikes, ido nyeriamunete idiobore.

125 Eponio akisilereun alotoma Ngagirokineta. Aa. Ingolikis—a? toanyutu ngakimununuyeta. Ebunit Inges, emiat...Emaikina toyiai idiobore ngini ilocokini Ekanisa lo. Iyenete iyees ngun. Emaikina toyiai idiobore. Toanyutu, " Mam itunganan eyeni, nai Inges make." Tokona, toanyutu, " Amame itunganan ayeni, nai Inges make."

Ka anapit Inges ekaso ngolo elumokititoi naokot: ka anyaritai Ekiro Keng Akirot ngina ka Akuj.

Okoe, ekang! Toanyutu!

Ka kiwuapito ngasigaria nguna a Nakuj inges edokito ngangolei nguna akwangak, enapito nganapito nguna ajokak, nguna asegak ka nguna akwangak.

Tolomu Atum ngina akwanan anakituk Keng, ngina inyasunia Inges ngibukui: ka ipukae inges ikes ebela angolo erai asuwat: ka ecuni Inges epini angakejen keng ka anyurura ngina Akuj angina Etiron.

Ka ayiakatar Inges lokaso ka namuro keng Ekiro ngolo egiritai, EKABAKA ANGIKABAKAI, KA EKAPOLON ANGIKAPOLOK.

126 Abu e Meseya bun en. Eyiai Inges nen; mere erukitos lo alotoma angole na anege. Toanyutu atiakatait. Ewuei inges anege kapei ka Ekitaabo anakan Keng, arai etic ngolo alakunio jik...Aroko Inges nyeriamuna akibois Keng. Nai, mam parai Kristo abu torotok, Ekuwam ngolo Akwangan.

Parai amamukau acamanara kapei ka ngikiliok ngul ngulu apolok. Mam, jik, nyayeni ayong inges. Nyacamit ayong akitiyia ngun, nai erai na nguna erai apukokino kang anguna erai Inges. Ingolikis—a? kiyiakatar iyong idiobore ngini egelana, ejok, ejokak ngun dadang, nai nyejokak kapei ka ayong. Kingolikisi iyes, anupit ayong Inges alopote alogo. Kingolikisi, tokona, inyoni iyenete iyes. Ingolikis—a?

127 Ka, toanyutu, nyetakani Kristo tari adiokiding, kingolikisi, anen anapaki angina. Nai eyiai Inges edokit angole ngina akwangan. Nai keyiai etunganan lo emiat angole ngina akwangan, erai inges bon eketuputon ngolo a Kristo. Ingolikis—a? Iriamut iyes ngun—a? [Tema atukot ebe, "Amen."—Ed.]

Toanyutu, nyeyiakatar ekameton ngolo angole angina akwangan edioki. Epedori inges akisitiyia ngimaeta ngiarei kori ngiuni, kingolikisi, nai nyeyiakatar inges edioki.

128 Nai eyiakatar Kristo Ekiro! Nyo nai inges? Akirot ka Akuj. Neni erai Inges nen. "Anageun ayiai Akirot, ka arukito Akirot ka Akuj, ka arai Akirot Akuj, erai itungnan." Ingolikis—a? amamukar ekameton ngol ekiro, nai enyaritai Kristo ebe "Akirot ngina ka Akuj." Erai ngun nguna erai Inges. Enyaritai Inges ngun. Tokona eyiakatar Inges Ekiro ngolo emame itunganan eyeni; nai enyaritai Inges ebe, "Akirot ngina ka Akuj."

Nyenyaritai etunganan lo edioki, kingolikisi, nai edokit inges angole ngina akwangan.

Amamukatar ekameton ngicipita kotere akau keng. Iyanyunito iyes—a? Ayiakatar inges akau, nai emam nguna alimunito kotere ayiakatar keng ngicipita, nai emaikina inges erai ekaliokonu. Kire. Acepaki eyiakatar inges agirokinet, ka tomam akimiliaunet. Nai iriamuni iyong ebe, ayiakatar Kristo agirokinet ka akimiliaunet dang, anerai anakituk keng tolomu Atum ngina akwaka ngiwatin dadang, ngina abunio Inges tomunyarua ngibukui. Nyinyasuni etunganan lo idiobore, kingolikisi, nai eyiai inges ebolia ewae ngolo ekanyesoswai. Elosi inges kingaren, emiat angole ngina akwangan, elosi kinga akiloununia.

129 Eyiakatar Kristo Atum ngina akwanan, ka, toanyutu, elomunit anakituk Keng. Akirot ngina Eyiai, erai ngin Akirot ka Akuj isilerekinitoi neni angiketiyak Keng. Ikwa ngina alimokititor Inges Musa, "Tolot, towua anen, ka kirum ebala ngol aloyaye; tonyara ngicuc," ka apotu ngicuc toyiakaun nen. Kire. Nguna dadang abu inges tolimu, abu Inges kitiyia ikes; ka apotu kitiyiaunos, Akirot Keng ngina Eyiai. Akuj ka Akirot Keng erai Itunganan nginipei ngin. Erai Akuj Akirot.

Ngai nai ekameton ngolo imunono ngolo aturi ekanisa alo? Ngai inges? Atotamakisi iwon anguna keng. Ngai ekameton ngolo imunono lo ngolo abu togeu alotoma aturi ekanisa angolo esiaunan ka tomete jik paka nasalunet?

130 Abu Akipucet ngina a Ngarei dang bu ka tololot jik paka nasalunet. Abu Akipucet ngina Ngauni dang bu ka tololot jik paka nasalunet. Ngina a Ngomwon, Ngakan, Ngakankapei, ka ngina a Ngakankarei, ikes dadang, apotu toyiakaun nege nasalunet. Ka anapaki angina asalunet, Ngikitabo lu ngulu ayiakasi isilereununuyo ngapakio dadang, kapei ka akimunono na dadang alotoma kec, engario. Ido nai tolomu akimunono dadang, akingolikin neni kikote ikes. Nai, jik, apotu ikes togeut anaturi ekanisa angolo ekingaren, anerai ekanisa, abu ekanisa ngolo ekingaren kidiau Emut ikona Na.

"Abu angole ngina akwangan tololot kinga." Ingolikis—a? Ngai nai inges? Erai inges ngolo eumokina anapedor keng angina iloununuya. Erai inges etunganan ngolo apolon anapedor keng angina iloununua. Icamito iyes ayong atolimok iyes ngolo erai inges—a? erai inges eketepegan ngolo a Kristo. Jik neni erai inges. Tokona, anerai, kingolikisi iyes, ani kerai eketepegan ngolo a Kristo; abu Yesu tema ebe, "Eraunete ngulu arei ngul ngulu eapikina nooi paka ngina emodikinia Inges ngulu Seuna (Ateran) erai kepedor." Eketepegan ngolo a Kristo, erai ekuwam ngolo eketepegan a Kristo.

131 Totamunito, alotoma ngaturio angikanisai, ngina ikingaria iwon aturi ekanisa angolo ekingaren,

ikiriamuni iwon ebe arai Ekuwam ngolo Akwangan ngolo etidingit ngiboro ngice ngulu apotu ikes togeut alotoma aturi ngina ekanisa angol, ka anyaritai ngun " ngiticisio ngulu a Ngidikolaitian." Itamunito iyes ngun—a? [Tema atukot ebe, " Amen."—Ed.] Nikao apolou keng atemar " akiloun." Ka Laity apolou keng atemar " ekanisa," ekanisa. Nico-laitan, " akiloun ekanisa." " Tolema Ekuwam ngolo Akwangan alotoma ekanisa ka inaki Inges dadang neni epei tunganan angolo asegan. Kimiekis inges torau ngolo epolokinit dadang." Ipotu iyes kitoritotor ngun, kingolikisi, Nginikolaitian. Toanyutu, arai Nginikolaitian "alimunet," alotoma ekanisa epei. Abu torau " akitatam," alotoma aturi ekanisa angolo atupakini. Ka alotoma aturi ekanisa angolo angiuni, abu torau " akitingakinnet," ka yiakatar ikes Atukot ngina a Nikae. Ka aponi kitarau nai akitatamet alokanisa. Ka nyo nai ibore ngini esiaunan ngini abu totakanu? Erwonget alotoma keng! Tokona, iyookino ngun—a?

132 Tolimokinoi ayong neni abunio ekanisa ngolo esiauni araun erwonget. Ekanisa ngolo a Katolika ngolo a Ngiromanin! Tolimokinoi ayong erai pakelomorit Apukokino, alotoma Ekitaabo ngolo Apukokino 17, ebe " Arai inges amalaat, ka ta nakoku keng arai ngamalaan." Erai ngun ngunapei apotu toyeut erwonget kapei ka inges, " akerimon." Elemunit nguna aronok, asilianut ngina adoteu keng, anguna angakitamateta." " Itatamete anguna Angakitamateta ngakiciketa nguna angitunga." Toanyutu.

133 Kingolikisi, abu inges togeu akiloun. Toanyutu, amamukar inges ebokot. Ekameton angole angina akwangan, erworo ayong anguna anege. Ingolikis—a? " Akau; ka aponi ebokot neni keng, kelunyar ngun." Ingolikis—a? amamukar inges ebokot, anageun, nai aponi inakinai inges ebokot, ee, ngiuni kec, ngiuni alotoma epei. Arai nen ngikaru ngamiyai ngauni ekaku, alotoma Atukot ngina a Nikae. Ngina ageunia inges, ekuwam ngolo a Nginikolaitian, ayeunia erwonget alokiding ngitunga. Ido nai abu torubak elosi kingaren, elosi kingaren, elosi kingaren, torau " alimunet," ido torau " akitatam."

134 Itamunito iyes, Kristo isirwori ekanisa, ebalu, " Ingerito iyes ngiticisio ngulu anginikolaitian, ngulu angerit Ayong dang." Ikatakinit akiloun, alemar Ekuwam ngolo Akwangan bon neni epei tunganan angolo asegan; epedori inges akision ngasecisia dadang ka nginibore dadang.

Ka jik ikisiomi iwon inges anege, abu Paulo kirworitor inges. Ebe ebuni ibore ngin akiboikin anaparasia anguna esidiok. Ka emam nyisilereunio akitodol ngaparasia nguna esidiok. " Ido, Inges ngolo Imiekini, elemari Ekuwam ngolo ka Akuj alotoma nen; ka ebuni inges akisilereun make."

Nakolongit na eyiai inges aloyakae angolo angole angina akwangan. Toanyutu epite ngolo ilocokinor inges aneni angole angina akwangan, alotoma ngadakikai ngakudio. Nyebuno inges bon torau angole ngina akwangan; abu inges torau etyang kapei ka ngakes nguna alalak ka ngamomwar. Ingolikis—a? Ingolikis—a? Angole ngina akwangan, erai inges ekaliokonu tokona, ka erai nguna inges pa aponiata toanyuniata ikes apaki na dadang. Atamakinito ikes inges. Nai nege tokona, elosio akisilereun inges kan Ngakigiret.

135 Toanyutu

.301 Ngina aponiata Nginikolaitian, kingolikisi, eketepegan ngolo a Kristo, ebuni inges ekaku akiboikin toma itunganan, ido nai itonapio inges ebokot. Ngina egeunia inges, ikwa ekuwam ngolo anginikolaitian alokanisa, erai inges ekuwam. Nyipedori iyong akitanap ekuwam. Nai ngikaru ngamiyai ngauni ekaku, abu inges torau e Pope, ka nai aponi kitanapai inges. Amamukar inges ebokot, anageun. Nai abu inges toriamu ebokot, ekaku, kingolikisi, ngina abunio ekuwam ngol tonapia akuwan. Ingolikis—a? abu inges torau etunganan. Akitatam ngina a Nginikolaitian abu torau etunganan, ido nai aponi kitanapai inges. Pa apedotere ikes akitiyia ngun, anerai, arai inges jik akitatam.

Akibuses! Toanyutu! Ka ngina abunio Ekuwam ngolo Akwangan ngolo ikiyiakar iwon tolomunia neni yok, Ngolo eyiai kiding yok tokona aloyakae Ekuwam angolo Akwangan, Alotunganan angolo a Yesu Kristo, ikitanapi iwon Inges Ekabaka a ngikabakai. Iyookino ngun. Ingolikis—a?

136 Tokona, totamunito, apaki ngina abunio Kristo Lokicolong, abu eketepegan ngolo a Kristo dang bu lokicolong, Yuda. Alotoma apaki ngina ayakaria Kristo anakwap, abu Yuda dang toesik akwap. Jik alotoma apaki ngina abunio Ekuwam ngolo Akwangan nabo, abu eketepegan ngolo a Kristo dang tobongu nabo.

Iyenete Iyes, abu Yokona tolimu anege, " Ngidwee ngulu cicik, nyacamit ayong iyes irai ngulu ibangaka, iyenete iyes, nguna etapito nguna eketepegan angolo a Kristo, ngolo adau abunere ka eyiai tokona itiyiai alotoma ngidwee ngulu ka aoliyor." Eketepegan ngolo a Kristo nai, ayiai inges nen, ageuni alopitene angolo ekuwam angolo a Nginikolaitian, ayeun erwonget.

Nyemisitai angerit ayong ibore ngin! Ingolikis—a? Ingolikis—a? Nen iyiakasi iyes. Mam pa arai ayong; arai Idiobore alotoma nege. Nen eyiai ibore. Abu inges toloru kinga. Ingolikis iyes inges—a? [Tema atukot ebe, " Amen."—Ed.] ka ayiai ayong diyete nawatin keng. Nyebuno ayong engolik inges akitodol tokona. Ka ayenu ayong inges tokona. Eyiai inges nen. Ekuwam ngolo a Nginikolaitian ngol, ngolo engerit Akuj.

Ka tokona abu ekuwam ngol tonap akuwan, ka aponi kitanapai inges. Ka eyiai inges nege, nguna

ebala Ebaibul ebe itiyiaete ikes kapei ka inges. Erai nguna edolito. Okoe, ekang!

137 Enapit akuwan! Abu inges torau itunganan, ka aponi kitanapai inges.

Tosioma, toanyutu! Kori, tosioma, epite ngolo ebakor Daniel ebe ebuni inges akikamaria apukan ngina ekanisa. Icamito iyees akisiom inges—a? [Tema atukot ebe, " Amen."—Ed.] Ikiyakatar iwon apaki ngina kitiyiaet ngun, nyikiyiaekar iwon—a? [" Amen."] Iyookino dadang. Kirasi. Atobongosi iwon nabo neni a Daniel, jik alotoma adiopaki. Atobobongo Lokitabo ngolo a Daniel, ka ikisiomi iwon jik. Ka nyikiyiaekun iwon jik alotoma ngadakikai ngace ngatomon angakan, ngatomoniarei, kori ngatomoniuni, kori idiobore ngini ikoni ngin. Iyookino dadang—a? ["Amen."]

olemutu Daniel, ekek ngolo a 11, ka olemutu engaet ngolo a 21, eyiai Daniel a nege, irworo epite ngolo ebunio etunganan lo akikamar.

Ka alotoma apukan ebuni itunganan ngini cici anyoun, (Roma, irworo), neni angolo einakinio akereru ngina apukan: (toanyutu tokona) nai ebuni inges alotoma ekisil...ebuni alotoma ekisil, ka toriamu apukan amodiyo.

138 Nguna jik adau inges etic! Erai ngun nguna abu Daniel tema ebe ebuni eketepegan ngolo a Kristo lo etic. Ebuni inges akiboikin jik nakiboisio nguna angitunga. Ee, eriamar ngun jik ka epitene kec ngolo akolongit ana, kotere ngikanisai. Anerai, alotoma aturi ngina ekanisa alo, nyecamito ikes Akirot, Kristo, nai ecamito ikes ekanisa. Ibore ngini esiaunan, nyikingisete ikes iyong kirai Ekristayot. " Alikanisa iyiai iyong? Alikanisa? Nyecamito ikes Kristo, Akirot. Tolot iyong, tolimok ikes Akirot ka epite ngolo ebeitor iyong kitenikinia ikes, nyecamito ikes Ngun. Ecamito ikes idiobore, akiyar jik alopote dadang anglo ecamitotor ikes, ka toroko erai ngulu ekanisa ka toiyakatar ayenanut kec. Ingolikis—a? Ingolikis—a? Nai, iriamara inges jik ka epitene. Ka, totamunito, aponi tonyarai inges ekaku " na" alotoma Ebaibul, arai inges akerimon ka ayiakatar ta nakoku. Iriamara jik ka ngakiro nguna akolongit, nguna ecamito ngitunga. Eyiai inges nen.

139 Adau Akuj akikin inges. Ngina engerere Akirot, ido tobobongo ikes neni ekibure kec. Atosioma Ngitesalonikan nabo. Acamit ayong iyees kitete nege jik alotoma adakika. Aa, ejok, ikisiomi iwon inges, kelunyar adiopaki. Ngitesalonikai ngolo a Ngiarei 2:9-11. Ebala inges ebe itiyiakinete ikes. " Ebobongete kwap, tongerito Akiyookino, einakinio ikes natameta nguna ebukoro, ka enupete aliokonu ka etwakiyarete ikes kan ngun." Tokona erai ngun—nguna abu Ekuwam ngolo Akwangan tolimunite.

Tokona, mere ngin akitanit ekanisa nakolongit na—a? kikatak iyong alimokin ngitunga ebe emaikina ikes kitiyiata nu, ngun, kori ngunace, ka ikiteyenikinete ikes iyong atipei ebe erakosi ikes ngulu a Methodist, Presbyterian, kori nguna dadang, " nyecamunete ikes alosit alotoma atuba kon." Ingolikis—a? kire jik. Ecamito ikes inges.

Ka abu Akuj tema, " Ani kecamito ikes inges, acamakini Ayong ikes toyiakaunotor inges. Ka ainakini Ayong ikes tonupa ngun ebe erai Akiyookino, anerai ainakini Ayong ikes ngatameta nguna ebukuro anguna akiyookino."

140 Tokona toanyu nege nguna alimunit Ebaibul, " Ikwa ngina aponiata Janes ka Jambiro towueikiniata Musa, ido nai ngitunga lugu dang alotoma ngaparasia nguna esidiok, kan ngatameta nguna ebukoro anguna Akiyookino; ka ilocokinete ikes ajokis ngina Akuj yok torau ekibure ngolo aronon, topegarito Ekapolon Akuj."

Tokona kingolikisi iyees neni eyiai inges; mere Katolika bon, nai ngulu a Prostestant. Erai ibore dadang. Erai akwap dadang ngina ayeu erwonget. Inges ekameton angole angina akwangan, alotoma erot ngolo a (akwangan) akiyookino, ekanisa, kingolikisi, nai eketepegan ngolo a Kristo. Emaikina inges totakani ikwan. Alokidiama angole, ikwa ngina ebunitor Kristo dang angole. Ingolikis—a? Okoe, ngolo itepegit, eapikina nooi erai kepedori amodikin ngulu Eseunitai! Ka eyiai inges nege. Erai inges eketepegan ngolo a Kristo.

141 Abu inges togeu amere alotoma aturi ekanisa ngolo esiaunan. Tokona emiat inges paka kwap, alotoma ngina turi dadang. Tokona toanyutu inges. Itemarete iyees, " Alokaku, alokaku anapaki angina angikiyaka—a?" Anyaritari inges ebe " Nginikolaitian" anen. Ido, aturi ngina ekanisa angolo etupakini, ido abu inges torau " akitatam" alotoma ekanisa. Ekingaren arai inges jik " alimunet," ido abu inges torau " akitatam."

Tobu, ngitunga ngulu alakara, tonapito nganapito nguna ajokak, ngulu jik asiomito nooi, ngulu amukenak, mam pa acamito akiwokitoi ngin dadang alotoma ekanisa. Mam, " Mam pacamito ikes ngiboro dadang ngulu Ekuwam angolo Akwangan angol." Amaikina torai ekanisa! Ka ikilosu iwon dadang Natukot ngina a Nikae, ka ngunace dang, alo Roma." Ido nai ngina aponiata ikes nen, apotu ikes tolemasi ekanisa, ka tolemasi akapirionut, Katolika ngolo a Roma...kori akapirionut, akapirionut a Roma, ka ngatamununuyet ngakudio. Ka tolemut Aseto, " arwosit ngina anakuj," ido kilocokis inges torau Maria, toto. Ngina erauni akesirworiunan ngina angulu etwakito, ka ngulu dang. Ka tolemu ngakipi nguna asegak, nguna eroko

iwuakinitai irikaunito nen, ido tonyarito inges akuwan ngina a Kristo, " anera i ewueikinit toto ngina a nakuj." Ka itorete ngulu a Katolika, ka kilamaror inges elope. Anera i, akica ngina enoki alotoma nen, era i ngina emaikina torai koisa ngina aponi kitaraunai Akuj, kan apedor ngina epaderit. Ngina, erakor ikonginait anakwap nai jik akapirionut ngina etakani. Ingolikis—a? iyookino ngun.

142 Nyamisiunit ayong jik. Ejok, ee, amisiunit ayong. Ee, jik! Amisiunit ayong inges, kan ajokis ngina Akuj. Kire.

Toanyutu tokona. Okoe, ekang, epite ngolo etiyiata ikes ngun! Ingolikis—a? ka aponi inakinai ikes akitanit kec. Mam, iyookino ngun, nyemaikina iyes kitiyiata Ngun. Mam, jik. Ani pakicamito iyes akitiyiata Inges, nyikireikinio iyes akitiyiata Ngun. Era i pa kicamito iyes acamun ka erot ngolo eyiaria Akuj ka ngiboro, ka akimaa, nyemaikina iyes kitiyiata Inges. Nyisitiyiata Akuj idiotunganan akitiyiata Ngun.

Nai kimiekinai ayong atolimok iyes idiobore. Ani kiwuakinitai ekiro kon Lokitabo ngol ngolo a Imesek ngolo Akiyar eroko nyepetakina akwap, ibuni iyong alakar akitiyiata Ngun, nyidareuni iyong adakika kotere akitiyiata Ngun.

143 Kingolikisi nege. Itemarete iyes, " Akainakini ayong iyong tomisiu, ebe arai ayong jik ngolo edin!" ejok, epedorete ngun akiyookin.

Kingolikisi, ngai etemari ebe parai ngipadera ngul ngulu edin, alorwa angulu Ekapolon Yesu? Ngai etemari ebe mam parai ngisirael ngulu edin, alotoma nalongisat? Ngina arakotor ikes tari...

" Ejok, adau Akuj akiterereng ayong ngapakio nguna alalak!"

Ee, abu Inges kitiyiata neni kec dang. Pa amaikina ikes kitiyiatae anguna akiyar kec. Abu Inges kitan ikes alotoma nakuj. Ka abu Yesu tema ebe, " Era i ikes, nginitungana kec, ngulu eakara ka atwakiyasi."

" Apotu atapapa kosi tonyama mana analongisat, ngikaru ngatomoniomwon."

Tema Yesu ebe, " Ka apotu ikes, nginitunganan kec, totwan, atiakar ngina Ruba." Ingolikis—a? Abu Inges tema, " Arai Ayong Amugat ngina Akiyar ngina abuni aneni ka Akuj alotoma Nakuj. Itunganan ngini enyami Amugat na, nyetwani jik." Ingolikis—a? Era i Inges Ekitoi ngolo Akiyar.

144 Toanyutu jik epite ngolo ka ngina abunio Yesu. Ngipadera ngul, apotu ikes potu nen, ngulu ediniyorito. Edia, mam itunganan etemari ebe mam parai ikes ngikiliok ngulu ajokak. Ekang! Apotu ikes toloto alogeri angolo Ekisil angol. Nginibore dadang alimunit ekanisa ngol, apotu ikes kitiyiata inges. Kerai nyitiyiato ikes, kecakitai ikes angamor. Ka nai abu Inges toloma kinga...Iyete iyes nguna anyaritor Yesu ikes—a? Abu Yokona tonyara ikes, " Iyes ngatukon angimuno alomuria! Nyitamete iyes, anera i iyakasi iyes neni erwonget angol, iyakatar iyes idiobore ngini itiyiatae iyes ka Akuj." Ka abu Yesu tema ebe, " Irai iyes ngulu apapa kus a Satan." Ebe, " Ngina paki dadang ngina iyakunia Akuj ekadwaran, inyoni etakanuni? Ipotu iyes tocaka inges ka kimasakis inges toma nalyel. Ido tokona ilosete iyes kinga nen ka kisibusa alyel keng."

145 Mere mono ngunnapei adau ekanisa ngolo a Katolika akitiyiata—a? kingolikisi Joan ngina Arc, ka Ekakwang Patrick, ka ikes dadang. Era i ikes apotu kiwuakis ikes toma. Ido nai tobokut akuwan ngina a Joan Arc kinga ido kimasakis inges toma nangolol, alotoma ngikaru ngamiyai ekaku. Ido kicunyasi inges kotere arakou akapilan.

" Irai iyes ngulu apapa kus, a Satan, ka ngiticisio keng itiyiatae iyes." Era i ngun jik. Elosete nugu nakwap dadang. Ingolikis—a? iyookino! Era i ngun nguna abu Yesu tolimu.

146 Ka itamete iyes ebe kori era i dadang nguna iyookino, etakanete ejokak nooi, angole ngina akwangan ngin. Nai kingolikisi nguna iriamut iyes. Era i ngun jik nguna emiat inges. Tokona, nai apotu ikes temasi ebe eitanito ikes inges, ikotere einakini Inges ikes abukori ngina agogongan.

Totamunito, akerimon na ngina Apukokino 17, arai inges akimunono, " BABILON, NGINA IMUNONO, TOTO NGINA ANGAMALAN." Ka abu inges tonira Yokona. Ikwa jik etunganan lo...Kingolikisi, kidareutu, ikiyiakaun iwon nege ka ikingolikini inges itee angole na anege. Ingolikis—a? nai ipotu iyes toanyut inges ebe arai...Nguna apotu totakanut arai nu, ebe, " Abu inges tonira inges nooi kan aniraret ngina apolon." Nai arai akimunono ebe, " abu inges tomat ngaokot nguna angulu aponi toarai anguna a Kristo." Ekanisa ngolo abusan iboi anen, isiritoi angilowii angulu kipura arengak ka egolid, " Ka erumit inges ekopo anakan keng, ngolo asilio adoteu keng."

147 Nyo era i adoteu? Era i eyiare ngolo nyiyookino. Arai ngin akitatam keng ngina akorarit inges. Elemanari Akirot ngina ka Akuj ka akitarauit inges ngini nyitiyai, kaa ngace " Maria ngina ebusan," ka ngunace nugu dadang, ka akorarit inges kinga. " Ka apotu ngikabakai ngulu ka akwap kitiyiata adoteu kapei ka inges."

" Ejok," itemarete iyes, " era i ngol ekanisa ngolo a Katolika."

Nai arai inges " toto ngina angamalaan," kingolikisi, ngunapei arai inges. Nen iyakasi iyes.

Nyo abu totakanu? Ngina atwania ekebelekinon ka emut keng totwaniya, ipotu iyes toanyut inges, ido abu kiwuanak atukot ngina angiboreborei angulu " emunara" alotoma nen, ka togeut jik ngiboro kinyakasi toyiara lopite ngolo icamitotor iyes. Nyicamito iyes akiboi kapei ka Akirot. Akilo alosit ejok alotoma Akirot, apotu ikes kiboyoto jik anen, " Erai ikes Nu." Aa! Nyityiata iyes ngun.

Inges, ikes Ngun, kingolikisi, Inges alokidiana Anen!

148 Toanyutu, erai ngini ipeibore. Ikcimit iwon akidol jik nakiboisio nguna alalak eroko nyegwolokino.

Arai inges ekepukan ngolo aponi kinyaunai; ngitunga ngulu a Daniel. Inupito iyes ngun—a? Tokona alosi ayong akiwuakin nu, erai kipedorete iyes akingarakin ka atitinyikin kapei ka ayong alotoma ngadakikai ngakudio, apedori ayong amunikin ngun atipei. Nai acamit ayong akitaraun nu nguna akire, anerai...Abu Ekuwam ngolo Akwangan akainaki ayong Ngun, jik kire ikwa ngina awuar ayong anege. Ingolikis—a? Ingolikis—a?

149 Toanyutu tokona, atolemutu iwon, atobongosi nabo neni a Daniel, alotoma adakika. Acamit ayong asiomun idiobore anguna kus, inyoni...Ani pakibongosi iyes, ejokak dadang. Acamit ayong asiomun Daniel 9, Daniel 9. Acamit ayong akisiom engaet ngolo 26 ka ngolo 27 ngolo a Daniel 9. Ka toanyutu, erai kerai inges emunari ngitunga ngulu a Daniel, nguna elosi inges akityia

Ka kelunyar ngarwa ngatomonikankapei ka ngisabito ngiarei eponio atubor Eketeyaran,...

Kingolikisi, erai ngun ngarwa ngatomonikankapei ka ngisabito ngiarei eponio Inges atubor, alotoma ngisabito ngatomonkankarei.

...mere anguna keng make: nai anguna angitunga ka ekepukan (erai ngolo ekipukatene anege) ngolo ebuni (ngolo ebuni) ngolo emunari etaun ka...akibois ngina asegan; ka asalunet keng erauni akalele ngina apolon, ka akinyasuno ngina ejie erai ngina ipimitai.

150 Acamit ayong akingit iyes idiobore. Kedaun Kristo atubor anakwap, alotoma ngikaru ngiuni ka atutubet ngulu akidianakin Keng, ka nyo abu tomunaya eyakalu? Ngai abu tomunaya inges? Roma! Kire. Constatine kori, mam, elipa ayong akitimokinet kus, Titus, ekepukan ngolo a Roma, abu inges kinyasu ekabaka. Tokona toanyutu.

Toanyutu nugu, ngirukitos. Putu jik paka kwap, arwatata na.

151 Ngina edounere Yesu, abu epiu ngolo arengan anakuj towua aneni aberu, akinyam Ikoku keng nginapei paki idounere. Iyookino ngun—a? Ngai nai inges, kikatak akinyam Ikoku nginapei paki idounere—a? Roma. Ingolikis—a? Nen eyiai epiu ngolo arengan. Nege eyiai ekepukan kus. Nege eyiai etyang kus. Ingolikis—a? Nen iyakasi ikes, ikes dadang, jik erai ngulupei, kingolikisi, " akinyam Ikoku." Abu Akuj tokopo Inges kidiama Nakuj ka kiboikin Lokicolong Keng. Erai nai neni eyiai Kristo nen tokona paka akitodol apaki ngina eseunitai. Ingolikis—a? Tokona, toanyutu nguna itiyiakini inges.

152 Tokona, okoe, tokona, anupit ayong ebe ayiai ayong irworoi ka icetunganan anege. Epedori arakou Lokaato Roberson nakolongit na, kori idiotunganan ngini esirworoi ayong, nguna etapito nugu; mere nugu jik anege, nai jik alotoma ngunapei ekote nen. Anupit ayong ebe abu ayong atolimonokinitor inges anege, mere apaki ngina aoyian ekaku, nguna etakanunete neni angitunga angulu a United States, alotoma epitene ngolo angisilinga logo. Ingolikis—a? Ejok, ikitaci iwon tokona ngamican yok neni occur nguna etacio ngikaru ngatomoniomwon amoun nakolongit na. erai nen neni ebai neni idongitere iwon kaku. Ipotu iyes tobobongo neni a KAIR anen, kori Lifeline, ido kirasi inges, kingolikisi, amoun alo Washington—a? Kaninyo, ikirai iwon jik ngulu ikibusokin. Dadang ngun.

Inyoni nai erai ationis? Erai egolid dadang ngolo elelebikin kai. Ka erai Ngiyudayon irumito agolokinet. Elosi araun Roma. Toanyutu tokona. Ikiyeni iwon ebe ngai epolokinit ngidulai ngulu apolok, nai erai Roma eyiakar abaru ngina apolon anakwap. Ikes nguluce, eyiakatar Ngiyudayon. Tokona toanyutu nu. Tokona kirasi nu, epite ngolo ayaunia Ekuwam ngolo Akwangan nu kinga anguna kang.

153 Ka ebuni inges akisuda akikonget kapei ka ngulu alalak alotoma esabit epei: (Toanyutu tokona) ka alotoma kiding esabit ebuni inges akimiekin ngamuronisia ka ngiticisio esalunete,...anguna ka akoraria aronis itisilikini inges ikes, tari ngina emunyarere, ka ikes ngulu einakinitai apaki ebukokinio neni angulu inyasunio.

Toanyutu! Okoe, nyo ibore ngini aason ngini erai inges! Eyiai inges nege. Tokona, ikiriamu iwon akitodikinet yok ka ikiyeni ebe erai inges Roma. Ikiyeni iwon ebe erai inges ekameton ngolo angole angina akwangan. Ikiyeni iwon ebe abu inges tolot kingaren erai akitatam. Ka nai nyo arai akipirionut ngina a Roma? Kilocokinoi torau Papa ngolo a Roam, ido kitanapai.

154 Toanyutu tokona, " alotoma apaki ngina esidion." Mere alorwa angulu ekingaren angulu alimonokinio

Kristo, nai, " anapakio

anguna esidiok," ewae ngolo esidion ngolo esabit, neni jik aleminitere iwon ngisabito ngatomonikankarei ngulu a Daniel. Ka abu Kristo todwarite ngikaru ngiuni ka atutubet, ka eroko ngikaru ngiuni ka atutubet ideuna. Iyookino ngun—a? ka ekepukan lo alotoma apaki ngin erai ngolo eyeuni acamunet kapei ka ngiutnga a Daniel, ngulu erai Ngiyudayon.

Erai nen ngina elemarere Ateran yarai kinga. Nyingolikini inges ngun.

155 Toanyutu, alotoma ewae ngolo esidion alotoma esabit ngolo a Daniel, epote ngiutnga akiwuakin acamunet. Ebuni ekepukan lo akiwuakin acamunet kapei ka Roma, iwuakini inges acamunet kapei ka ikes, ka tomame angayangayat anguna abaru, anera erai Katolika ka ngiyudayon irumito ebari ngolo ka akwap.

Abu ayong atoyiakaun neni ipukator katolika. Abu ayong engolik ngibokoto ngiuni. Amaikina ayong atoyiakatar ediorwor kapei ka e pop; abu Baron Von Blomberg toriamu inges anguna kang, alotoma... kotere ataboong ngina angauni alotoma ngisai ngikankomwon.

Ka ngina akayayata ikes ayong neni ekabaka, apotu ikes tolemasi ngabilanakinnet alotoros kang. Ejokak ngun dadang. Atolimokis ayong nyebelekin, atorotok aneni keng. Ajokak ngun dadang.

Nai abu ayong atema, " Inyoni emaikina ayong etiyiai alokingaren etunganan lo?"

Temasi ikes ebe, " Ejok, ilosi iyong jik toma ido toriedik akung apei ido tome ekimoin keng."

Atema ayong, " Eyiakasi ngun kinga. Mam, jik" atema ayong, " Anyarai ayong ngini tunganan dadang ebe 'lokaato' ngini ecamit arakoi 'lokaato'. Anyarai ayong inges ebe 'reburan,' erai kecemit inges ayiakaunor emat ngol. Nai, akimaa etunganan, erai ngulu dadang ngulu a Yesu Kristo." Ingolikis—a? Mam. Mam, jik. Akime akan a itunganan ikongina. Mam, jik. Nai, nyebuno ayong etiyia ngun.

156 Nai abu ayong erimok neni ipukaterere dadang. Kotere nyo, nyipedori iyong akigiel inges angabungei ka ngabungei nguna angisilinga. Ejok, ipedori iyong...Ka totamak jik, " Ebari ngolo ka akwap," ebal Ebaibul ebe, " aponi toriamunai alotoma keng." Okoe, totamak jik anguna angakiboisio angunaapolok, angarwa ngabungei...

Kaninyo abunio akipukao tonyounio anege alo Russia? Abu jik eketediakak ayong alotoma akook kang, akupi ngikalimonokinak ngulu alalak ecalasi nooi kotere nguna akipukao, ka nyeyenete ikes tari dang nguna ecalatar ikes. Iyookino ngun. Mere akipukao idiobore. Erai iborosit anakan angina ka Akuj, ayaun anyiangan nakwap, anguna angaokot anguna angikakwang. Iyookino ngun.

157 Ka kedaun akiya ekanisa, elosete Roma ka Ngiyudayon akiwuakin acamunet ka nginice. Ebal Ebaibul ebe itiyakinete ikes ngun, kapei ka ngiutnga ngulu asegak. Ka toanyu tokona, iwuakinete ikes anera (kotere nyo) elosi ebuku lo akibusokin. Ka nguluce akwap adadang ngulu eyiakasi lopitene ngolo egolid dadang eraunete ngulu ibusokinosi. Iyenete iyes ngun. Ikiyari iwon aneni ka occur, kotere ngamican, kotere ngikaru ngatomoniomwon ameun tokona, ai nai eyiakai iwon?

Eyiai ibore ipei bon ngini etakanuni, erai anyarare atukot angisilinga ka akitac ekisil. Ka nyikipedori iwon akitiyia ngun. Ngarwatatain nguna Erot dadang erai ngulu kec, ka Ngirotin ngulu a Ngarwatatain dadang erai ngulu epolokinito Ngiyudayon. Nguluce dadang eyiakasi napukan ngina a Roma. Ka eyiakatar Ngiyudayon nguluce Lorotin ngulu Ngarwatatain, kapei ka amucurusanu ngina ka akwap. Nyikinyarai iwon inges toma.

158 Ka ani kitiyia ikes ngun, itamete iyes...Ebe ngitunga lu ngulu emasete ngiboro ngulu adwarak ka ngitunga lu ngulu a Tobacco, ngulu, ngabungei ngarwa ngabungei alotoma ekaru, ka kigiranarete ocur kec anguna angipikicai angulu aronok ikongina. Ka tolosenenete kinga Arizona nen, ka togelete ngamairei nguna alalak nguna angalup, kori ngalipio, ido tobokakis ikes ngakare nguna apolok, kan ngabungei ngalipio ngatomonikan, ido totaciata ocur. Ido ikiwuakinio ikes iyong lojara erai pakitac iyong ocur kon. Nai enanarete ikes ngun, ido kimasasi ngakarei, ido kiyakiut ngatingatingai toma. Ka nyo nai itiyiaete ikes? Iwuakinete ikes ngakais nguna angipurojekita nen, alotoma apaki ngina etupakini, kan ngisilinga kec ngulu etiyaunete ikes. Emaikina ikes kiwuakis amucurusanu. Ido kiwuanakis ngakais, ngipurojekita, ido togelanas ikes angabungei angisilinga. Itamete iyes ebe elosete ngitunga ngul akingarakin—a? akilocokin ngisilinga—a?

159 Ikwa erukitos lo alokwap anege...ngai ekiro keng? Abu Castro kitiyia. Abu inges kitiyia ibore ngini amukenan ngini nyitiyiator inges sek, nai, ngina amunaria inges ngiriko, totac ikes ido tomunaya ikes.

Toanyutu, nai nyikipedori iwon akitiyia ngun. Ngitunga lu dang nyecamakinete inges. Erai ngimucurus ngulu ebarito ngulu ka akwap inges irumito inges.

Ido nai eyiai ibore ipei bon ngini kitiyia. Ebuni ekanisa ngolo a Katolika akitac inges. Erai inges bon

eyiakatar ngisilinga. Ka epedori inges akitiyia ngun, ka itiyiai inges ngun, ka itiyiakini inges ngun. Ka alotoma akitiyia nu, ariamun inges, ebuni inges akingarakin kapei ka Ngiyudayon, akiwuakin acamunet. Ka ngina iwuakiniata ikes acamunet na kapei ka Ngiyudayon...Tokona, totamunito, alemunit ayong nu alotoma Ngakigiret. Ka tokona, ngina itiyia inges nu, ido kiwuakis acamunet na, ikiyanyuni iwon ebe, alotoma Daniel 8:23 ka 25, " ebuni inges ainakin ngikaporok epolorete," ka eyiai ngakandekei esiobio, " alotoma nakan keng." Ka iwuakini inges acamunet na kapei ka Ngiyudayon.

160 Ka, alokiding nugu, ngikaru ngiuni ka atutubet, ebuni inges akibil acamunet keng, nginapei paki eriamunia inges ngabebenuk, ido toriam ngisilinga ngulu a Ngiyudayon einikina. Ka ngia itiyia inges ngun... Okoe, ekang! Okoe, ekang!

Enyaritai inges ebe eketepegan ngolo a Kristo akitodol ngina esalunia aturi ngina ekanisa, kotere erai inges...inges ka ngidwwe keng erai ngulu itidingito Kristo ka Akirot. Enyaritai etunganan ngol ebe eketepegan ngolo a Kristo.

Tokona, elosi inges akirum ngisilinga. Ka erai nen inges ayenia ayong ebe elomunia inges toma. Jik alotoma adakika, ngina alimunio ayong nugu, ido nai acamit ayong abongor neni keng alotoma adakika.

Enyaritai inges ebe eketepegan ngolo a Kristo, ka erubakinio enyaritai inges ebe eketepegan ngolo a Kristo, anakonyen ka Akuj, akitodol apaki ngina esidion. Tokona, ido nai enyarao nai inges icebore nabo.

161 Tokona, ngina eraunia inges ipukat ngisilinga dadang, " Ido nai ebuni inges akibil acamunet na kapei ka Ngiyudayon," ikwa ngina ebakor Daniel anege ebe itiyiakini inges, " alokiding esabit ngolo esidion angisabito angatomonikankarei," angulu a Daniel. Ka nai, lokaato, nyo nai itiyiakini inges? Ebuni inges akikamar amucurusanut ngina ka akwap dadang ka agelantar, akiwuar akwap, anerai ebuni inges akirum ebari ngolo ka akwap dadang, irikakina. Ka alotoma apaki ngin, enyounete ngikadwarak ngularei ngul nakwap ido tonyaraut angalipio amiyat ka ngatomoniomwon ka ngiomwon ngul. Ido nai nyo etakanuni? Ido nai emacar ngolo etyang, ngolo Apukokino 13, ebuni nai akiboikin toma, anerai irumit inges agelantar dadang, amucurusanut, ka nginibore dadang ngini akwap. Ka nyo nai itiyiakin? Ebuni nai emacar ngolo etyang toma, ebe, " Mam itunganan ngini egelantari kori egeli, mati inges ngini eyiakatar emacar ngolo etyang."

Kitalakasi Akuj, anerai eyiakaun Ekanisa ileilei ngikaru ngiuni a atutubet alotoma Nakibuses, nyemaikina inges itori toma ngun.

162 Toanyutu tokona, anapaki angina esidion, alotoma asalunet ngina angaturio angikanisai, enyarao inges...Inges ka ngidwee keng enyarao ebe ngiketepegak ngulu a Kristo, anerai nginibore dadang ngini edingakinit Kristo erai eketepegan ngolo a Kristo, anerai erai Kristo Akirot. Tokona erai inges eketepegan ngolo a Kristo.

Nai, alotoma Apukokino 12:7-9, ngina iritunere Satan kinga, ekesiburan. Icamito iyes akiwuakin ngun kinga, anerai acamit ayong iyes tosiomete. Nyikiyiakatar iwon apaki tokona; erai ngina agwolokin, ngadakikai ngatomoniarei kori ngatomon ka ngakan akitodol ngisai ngiomwon, kingolikisi. Nai alotoma Apukokino 12:7-9, " Satan," ekuwam, " ekipie," ngolo eyiai kidiama nen tokona, "ekesitan angikaitototi yok." Iyookino dadang.

Eyayio Ekanisa kidiama, ido kimasunai Satan kinga. Ngina eyayere Ekanisa kidiama, ebuni Satan kwap, ido nai ebuni Satan Alomar neni eketepegan angolo a Kristo ido tonyarai ebe " etyang."

163 Nai, Apukokino 13, ebuni inges akiwuakin emacar kwap. Ingolikis—a?

" Ngina ebunio Inges ngolo imiekini," bon tokona, esikinio Akristianut anakwap alotoma asegis keng, erai kotere, " Inges ngolo imiekini."

Totamunito alokaku anege alotoma Ngitesalonikan, " Iboi aloyiakalu angolo ka Akuj, enyara make bon ebe arai inges Akuj, itimenene ngasecisia anakwap." Ka erubakinete ngun elosete kingaren, " ka ebuni aronis akipuka," ka anen. Anerai, nyeyenunio, akitodol ngina edolio apaki ngina isilereunere inges.

Ka nai eponio akopor ekanisa. Ka ngina ekoporere inges, ido nai ilocokin inges aneni arakou eketepegan angolo a Kristo, okoe, ekang, " ekanisa, ekanisa ngolo apolon ka ngun," tokona erauni inges " etyang." Aa! Kerai atopedori ayong akisingolikin ngitunga ngun.

164 Totamunito tokona, eketepegan ngolo a Kristo ka etyang erai ekuwam epei. Eyiai nen arakou ngiuni. Ee, jik. Erai ngadoketa ngauni nguna apedor anginapei ekipie angina. Totamunito, Nginikolaitian, kingolikisi, emaikina torai ngolo enapit akuwan. Eroko inges nyitanapa. Ingolikis—a? Tokona toanyutu nu, ngadoketa ngauni. Ngadoketa ngauni, enyaritai inges ebe eketepegan ngolo a Kristo; adoketait ngina angarei, enyaritai inges ebe ekadwaran ngolo aliokonon; adoketait ngina angauni, enyaritai inges ebe etyang.

165 Toanyutu, Nginikolaitian, akitatam ngina etepegit Kristo ngina ageuni alorwa angulu a Paulo, itidingit

Akirot ngina ka Akuj, eketepangan ngolo a Kristo.

Nai enyaritai inges nabo, ebe ekadwaran ngolo aliokonon. Ngolo erai kerau akitatam itunganan, arai inges ekadwaran ngolo akitatam angina apukan, ngolo apukan ekanisa angolo a Katolika. Arai epop ekadwaran neni akirot angina aliokonon, inges etarauni inges ekadwaran ngolo aliokonon.

Adoketait ngina anguni erai inges etyang, etunganan ngolo etanapi alotoma ngaparasia nguna esidiok, kan ngina pedor dadang ngina keyiakatar akapirionut ngina a Roma. Anerai, etyang ngolo agakes angakankarei, epiu, aponi kimasunai alotoma nakuj, ido abu toloma toma lokadwaran ngolo aliokonon. Eyiai inges nen, ayiakatar inges ngatoriet ngakankarei, ka aponi kimasunai inges kinga ka kimasunai toma nakwap ka nanam. Iyookino dadang.

Anukiro nai ikirworo iwon? Ngai nai ekameton lo, ekameton ngolo angole lo? Iyete iyes ngolo erai inges—a? erai Satan etunganan ngolo apolon.

166 Abu ayong atolot ataboong ngina alunyar, ka ngikaitotoi ngiarei ngulu iboyete alokanisa alo tokona; Lokaato Norman, alokaku anen, ka, anupit ayong, ka Lokaato Fred. Ayiakai isua akirar etunganan elimonokini nguna eketepangan ngolo a Kristo. Etunganan ngolo yenen, ngolo eyiakatar ngulu a Assemblies of God, ka akijulunet keng kotere eketepangan ngolo a Kristo arai, ebe, " Elosete ikes alemar akimuj ngina ediorot, alotoma itunganan, ka kilocosi akiyiar na ngina etunganan toma naputo ngina apolon ngina elosi akimidikin...icakanenete ikes aduketait ngina etaun anginapaki. Ka erai ngun..." Itamakini iyong etunganan ngolo ilelebakotor Ekuwam ngolo Akwangan, alotoma egurias ngol ikongina, kori tobala ebe erai—a?

Ngina, eyiai nege Ebaibul, elimunit ngolo erai eketepangan ngolo a Kristo. Nyerai...Erai etunganan.

167 Toanyutu, nyerai etunganan lo idiobore nai etunganan ngolo ationon ngolo erai Satan, ekipie ngolo enapit akuwan. Erai inges euriat ngolo esiomit. Tokona, atami ayong ebe iyiakatar iyes ngakikus engara. Ayiakasi ikes ikatakinito epei a ikoku keng alokinga, mere apaki ngina aoyian, alotoma ngiemuto ngulu ikamununuyo, akingolikinia erai pa kerai inges ngolo emukeuna akilo ngoloe tunganan, araun ekepukan. Ingoliki—a? nai, kikote nen dang, ayiakatar inges aosou ngina alalan; nai eyiakatar Satan. Abu inges kikatak angielar inges. Abu inges kitegelaki neni a Kepa. Abu inges ikitegelaki iwon. Iyookino dadang. Itanit akwap dadang etunganan ngolo ationon. Elosete ikes ariamun inges. Kidareutu akitodol ngina eyakaria Ekanisa kidiama, ido kimasunai Satan kinga; enapi inges akuwan. Iyookino ngun. Ecamito ikes idiotunganan ngini epedori akitiyia etic. Ebuni inges akitiyia ngun.

168 Ngolo esiomit! Erai lo...Etunganan ngolo ationon ngolo a Satan, kapei ka asiomit, kapei ka aosou, kapei ka ayenut ngina ekanisa anguna angakiro keng, nguna ayeunet keng bon. Ka emiat inges angole keng ngina edin, amodikinia ngitunga. Ka ebuni inges akiloun ngolo din dadang alotoma nakwap, anerai elosete ikes dadang Natukot ngina angikanisai, ka natukot ngina angikanisai ngina akwap. Ka adaut ikes adukokin ngaduketa kec, ka nginibore dadang eyiai lolain. Emame idiobore ngini ideuna. Ngolodin dadang adau Alomar toma keng, nacunakina ngina angikanisai. Ka nyo nai igangit inges? Roma. Ka eyiai epop tokona igworo, " Ikirai iwon dadang ngipei. Apotu kapei ido atolosete kapei."

169 Ka ngitunga lu, iyes dang ngice ngulu Emut angolo Ileleba, ipegarito, ebeit topegasi akitatam kus ngina alimonokin, akiya ekilamesit ngol ikwa ngina. Nyo nai itiyiata iyes? Nai emudukaka, neni a ibore angina edin angol, ingero iyes Akiyookino. Ka aponi kiwukinai Akiyookino kingaren kec, ka apotu ikes torotokis aneni Akiyookino, ido kimiekis Inges. Ka tokona ainakin ikes " neni abukoro angina agogongon, akinup aliokon ka atwakiyiar kan inges." Erai ngun jik nguna erai ikes.

Ka abu eketepangan ngolo a Kristo ya inges dadang. Ka ebalu Ebaibul ebe, " Abu inges tomodik ikes dadang," kirwanik ngarwa ngarei, " ngulu ayiakasi nakwap dadang, ngulu pa egiritai ngirworwa kec toma Nakipuceta ngun ameun apetakinet akwap." Tokona, ani kebala Ebaibul ebe abu inges kitiyia ngun, kebu inges kitiyia inges.

Ebasi ikes, " Ejok, arai ayong..." nen iyiakasi iyes. Ee. Ikote jik nen. Erai akibois ngina akerimon anginapei. Erai erwonget ngolopei ageuni anageun, ngolo erai eketepangan ngolo a Kristo, ameun.

Abuni ayong akirar aneni keng, nai erai ngun...Erai Akiyookino. Eitanit ayong. Amen.

170 Tokona, toanyutu, ebuni inges akiloun. Ka tokona eyiakatar ngimoyo keng tokona, eroko inges erai eketepangan ngolo a Kristo, eroko inges nyerauna etyang. Irworosi iyes nguna etapito akisicanet ngina aronon—a? kidareutu iyes. Toanyutu nguna epote ngulu eisikinio anege anakwap akitor. " Eyiakaun akiyalolong, ka akigworo, ka akonyanakin ngikial. Kotere abu epiu, Roma, toleku ngakipi anakituk keng, akitijere ngiletok ngulu aberu, ngulu aponi kimiekinai anakwap kedaun aseun Ateran ka kelemar anakwap. Ka abu epiu kitiji ngiletok, ngulu pa acamito alomun toma, ka aponi kiwarai."

Ka itori Ekanisa ngolo akire toma ngun erai kepedor; nai, kingoliksi iyes, adaun ikes akitolomun alotoma ngaokot nu, kan ajokis ngina a Kristo, ka nyitorette ikes nakisicanio adio. Nyeyiakatar ikes apaki ngina akisicanio. Ibore ngini etupakini Ekanisa erai Auruporio. Amen, ka amen! Akipuro neni ka Akuj.

171 Okoe, epite ngolo aminar ayong nugu!

Kimiekinai ayong atolimok iyes. Ikilimonori iwon nguna elosi ekelounan akitiyia, ka elosi inges jik akiloun. Adau inges jik akitiyia ngun. Erai ibore ngini adau inges apedokin, dadang ngun; elosi inges akiped inges, kan ngisilinga, ariamunet ngina asilianan. Erai ngun jik. Eminasi ikes ngisilinga akilo Akuj. Nginibore dadang ngini etamete ikes tokona erai, " Ngisilinga ngiai ariamu inges?" Nyo nai ngin?

Iyete iyes, keris kelimun ebe, ngapakio nguna alalak, " Inaki ekanisa ngisilinga, ka ebuni inges akilocokin akwap. Inaki ekanisa ngisilinga, ka ebuni inges akiyakiyar ngikalimonokinak nakwap dadang. Ka inyoni itiyiakini inges? Ebuni inges akikamar akwap anguna a Kristo."

Kimiekinai ayong atolimok iyes idiobore, ngikonei kang ngulu ikuliakaka, ka tomudukaka. Mere akwap ngina ilounio kan ngisilinga, nai kan Ngaokot nguna a Yesu Kristo. Inakisi ngikiliok ngulu ka Akuj ngulu kerer, ngulu ewuete alotoma Akirok ngin, toyiara kori totwaka; ngulu ilounete. Eyiakaun ibore ipei bon ngini ilouni, ikes ngulu eyiakatar ngirworwa kec igiritai Lokitabo ngolo a Imesek ngolo Akiyiar ameun apetakin akwap. Erai ngulu bon ikes irarete Inges. Nyeyiakaunotor ngisilinga idiobore ngini kitiyia kapei ka inges; iyakiyari ikes neni alwanan paka toma lotalio ngulu a ngidinio kec.

172 Engolikisi iwon. Ee, kapei ka auriet ngina asiomit, erauni inges. Erauni inges ngolo imukeuna. Eakang, ekang, ekang! Ka ngidwee keng dadang ngulu eyiakasi diyete keng eraunete ngulu amukeanak, Ph.D., LL.D., ngolo angiarei L.D., Q.S.D., A.B.C.D.E.F. paka jik Z. eyiakaunotor ikes ngun dadang, amukeanut. Kotere nyo? Erai alotoma akinapet ngina a Satan. Ngina modiyo dadang itidingit Ebaibul erai ngina a Satan.

Erai ngun jik nguna abu inges tolemaria Kepa. Abu Kepa tema, " Okoe, igiritai ebe, abu Akujtema neni kosi mam akitiyia ngun."

Tema inges, " Nai, kidareu. Kire jik nyitiyiakini Akuj ngun. Nai engari ngakonyen kus ka ikinakini iyes adioyenut." Abu inges toriam inges.

Ikicamit iwon inges. Ikiriam iwon dang inges, ebuku lo.

173 Toanyutu, ebuni inges akiloun akwap ngina edin dadang. Ilouni inges, iwuakini acamunet kapei ka ngiutnga ngulu a Daniel. Eyiai inges nege, Lobukui ka lotunga ngulu a Daniel dang, Ngitudayon kotere ngisabito ngulu esidiok. Ka eyiakai iwon nege, egirakin tari nabao dang. Ka itete iyes inges jik, iyookino, erai nen neni eyiai inges. Kitalakasi Akuj. Eyiai inges nen. Ebe ngatukon nguna angayeuniata kec ngun erai nguna a Satan. Ka emamete nganangnangaet nguna iwuakinio nen, keraidang. Ingolikis—a? jik. Erai atagoreten ngina a Satan. Erai...

Tokona, mere ngitunga, mere ngitunga alotoma nen. Ikes erai ngiutnga ka Akuj, ikes ngulu alalak. Nai, iyete iyes inyoni, ngina ikiyikaunor iwon nege, paka ngina ikiriamunia iwon ngaropepei nugu erwosi; ka, apaki ace ngina abunio ayong, ngarupepei nugu erwosi. Totamunito, ngina eponiata ngimalaikan ngulu esidiok...Emalaika ngolo Angiuni ngolo abu totubor, " Tolomutu alotoma keng, ngitunga Kang!" ngina apororoio Emalaika ngol, erai apaki nginapei ngin inges abunio Emut ngol tocakunor nege kotere Arupepe ngina esidion, Emut ngolo esidion ngolo emalaika, Akipucet ngina esidion engario. Apotu totakanut dadang alotoma apei paki. Ee, jik. Apotu tocakunos dadang ka toloto paka neni Ruba.

174 Inyoni tokona? Alotoma apaki nginapei iloununuya etunganan lo...Ido nai agolokini ayong. Elosi nai Akuj dang akitiyia kin idiobore. Nyikinaki Satan amica anege dadang, kingolikisi. Nyikirwor nguna etapito inges, alotoma ngun dadang. Ingolikis—a? Ani eroko ngiboro ngulu apolok lu elosete alokinga anen, ayeunet ngina apolon na ekutarit ngirwongeta lu, alotoma akimorikina, ido epote ikes akiriun kapei ka towua itoronito akipukao, ka nyeyete ebe abu Akuj kitonyou akipukao akiloun ikes. Kire.

Nyo abu inaki akipukao enyouni alo Russia? Erai kotere angorianut ngina ekanisa angolo a Roma ka ngulu kec. Apotu ikes tolemasi ngisilinga dadang ngulu ayiakasi Russia, ido kisiriyata ngitunga paka natwanare, ido nyeinaki ikes idiobore, ka akilo, abu jik toyiar ikwa akwap dang.

175 Ayiai ayong Mexico, mere apaki ngina aoyian, ka engolik ikes ngidwee ngulu cicik. Ngolo buku dadang ngolo a Katolika nyerai ngolo igiangakina bon. Emame epei kec. Kingitai ayong ai, kitodikinai ayong neni eyiakasi ikes. Ngolo buku dadang ipukato ngulu a Katolika emam tari nyigangakina make. France, Italy, ka ikes dadang, Mexico, neni dadang ilosi iyong, nyerai ikes ngulu igiangakina. Kotere nyo? Anerai abu ekanisa tolema nginibore dadang ngini ayiakatar ikes. Inges nai abunio Russia topetorio inges kinga. Toanyutu nguna apotu totakanut.

176 Ayeni ayong nugu, elope. Awuei ayong anege. Ka itamete iyes ebe ayiai akiyengun ngina egolid, irarete iyes ngikadongoi erwosi. Ka anege aberu ngina ngina cici, ayiai ebunit alorot, irita ngakejen keng. Ka papa edakit ikoku; ka ikes ngiarei kori ngiuni igworosi. Ayiai inges itiyiai ekwarasia neni aberu ace angina atwanit anen. Kotere inges elosi nakuj, kan inges. Okoe, nyo ibore ngini aronon!

Ido nai abu ayong engolik, awuei anen, bu nege...Erai abaru kec ngina nyitiriyano ejok! Eyai ekanisa nginibore dadang eriamunete ikes. Nege, pancho ngolo cici, apolou keng atemar acamunet. Ebuni inges kwap, ka ebuni inges toduk akai, ka itiyiauni inges ngisilinga ngatomoniarei esabit. Nai itanit ngisilinga ngulu tomoniarei ngul, agelakinia inges ngamuk. Erai ngin abaru kec. Nai tokona, nege, anibo nai kerai inges, ekadukon ka ekaraman ngabulok, ido kitiyiaununuye ngisilinga ngatomoniarei alotoma esabit, tobala jik. Nyayeni ayong ngulu itiyiaunene inges, nai tobala ebe epitene ngolo abaru ngin erai ngina itiriyaitai.

177 Toanyutu, tokona, ani kitiyiaunene inges ngisilinga ngatomoniarei alototma esabit.

Abu nege potu Chico, kingolikisi, inges atemar " ngulu cicik," ido kitiyia nen kotere ngisilinga ngikan alotoma esabit. Ka eyiakatar inges ngidwee ngitomon ngulu emaikina kitani, nai eyiakaun idiotunganan ngini ikongikongi ekek keng, [kikongikong Lokaato Branham alitare ngapakio nguna alalak—Ed.] akiya ngulu eapikinito ngisilinga ngikan ngul, kori ngiomwon kec, acepaki, atacia etala ngolo erai akandol akidok anguna angasecisia keng. Nen iyiakasi iyes. Erai nen akitiriyait ngina angisilinga. Erai ngol epite ngolo eyiakatar ngitaunio ngol.

178 Elemari ekanisa ikes dadang. Elemari ekanisa ikes dadang. Irumit inges ikes jik anakan keng. Dadang ngun. Ka inges, kapei ka ngisilinga ngulu a Ngiyudayon, alotoma acamunet ngin, ikwa ngina ebakor Ebaibul, elemarete ikes ibore dadang.

Ido nai erauni inges etyang. Ebili inges acamunet keng, ka erasi inges. Emunari inges ngiletok ngulu aberu angina, ikongina. Ido imuani inges ngakipi anakituk keng; kitijikinio. Ka eyiakaun akiyalolong, ka akigworo, ka akonyanakin ngikial.

Ka toyiai Ateran itari, alotoma Nakibuses, kingolikisi, apaki nginapei. Nyikibuca ngun, ngikonei. Ekengarak Akuj ayong! Acamit ayong atoyiakaun nen. Nyamisit ayong nguna itanit. Acamit ayong atoyiai nen.

179 Toanyutu, tokona, alotoma apaki nginapei itiyiatari nugu, jik eroko nugu nyetakanuna, anakwap, adau Akuj akikin...Eroko ngatiakatiakat kec dadang nguna angidinio, epegasi anguna agelegelanut kec anguna angakitatameta, abu Akuj kikinete ebe ikiyakikini Inges iwon ekadwaran ngolo iyookino ngolo Akirok angina iyookino, kapei ka Emut; abongor toma Akirok ngina akire ngina ka Akuj, ka " Anupit ngina atapapa," akinyakun kwap Apedor ngina Ekuwam angolo Akwangan toma lotunga, kapei ka Apedor ngina ikiari inges kidiama ngiboro lu ka ngina eyayi inges toma, alotoma apaki nginapei ngin.

180 Ee. Akirok nginapei ngin itodiyara, ngina a Yesu Kristo, ebe erai Inges ngolopei ikoni nen bien, nakolongit na, ka ngarwa dadang! " Toanyu, Ayiai Ayong jwijwi kapei ka iyes, paka tari nasalunet. Ka ngiticisio ngulu etiyiai Ayong itiyiaete iyes dang. Ayiakaun Ayong jik kapei ka iyes. Apaki adioci, ka nyekengolikinete ikes Ayong jik," anerai eyeunete ikes anguna kec atukot ka etiakatiakarosi. " Nai ikingolikinete iyes Ayong, anerai ayiakaun Ayong kapei ka iyes. Ka ayiakaun Ayong tari dang toma kus, paka nasalunet." Ngina, ebakor Inges ebe ebukunio anyunyura Keng kelunyar aosia. Nen iyiakasi iyes. Okoe Akuj!

Ngai nai ekameton ngolo angole angina akwangan angina? Nyimudukaka iyes. Ingolikis iyes ngolo arai inges.

Erai eketepegan ngolo a Kristo ngol, ka ekuwam ngolo amodiyanan ngol ngolo adau tokona alosit ka aliaa toma.

181 Etarau...Ka, nai, kingolikisi, abu Akuj torubak ebongonokini inges. Abu Inges kitodiu inges erai etunganan ngolo alosi kapei ka angole ngina akwangan, ka kirumite akau keng ka tomamete ngicipita. Erai inges ekaliokonu. Nyeyiakatar inges adiopedor. Ebe, " Apedor ngina ekanisa!" ai eyiai inges? Nyo nai itiyaete ikes? Ebasi ikes, " Ikirai isua ekanisa ngolo ngorot." Eritanari ekanisa ngolo ngorot ngikuwamin, etangale ngikadiakak, ka eteyarununui ngikatwak, anyununui ngatakanikineta, ka nginibore dadang. Ai nai eyiai inges tokona? Ingolikis—a? Erai alioko, akau ngina emamete ngicipita. Iyookino ngun.

182 Nai, kingolikisi iyes, ngina abunio Kristo, abu Atum tolomu anakituk Keng, ikwa ngina inuakunia akimiliaunet. Abu tolot ka tomunya ngimoi Keng, ido kirita ekipie. Abu totubutubuyo nginibore dadang. Ka abu Inges bu, ilumokino Ekaso Keng toma Naokot, ka namuro Keng egiritai, " Akirok ngina ka Akuj." Amen. Abu Inges bu anege, kapei ka ngasigaria Keng, eponito a Nakuj.

183 Ayiai ekameton ngolo angole angina akwangan ngin nakwap ngapakio dadang. Ebuni inges akilocokin aneni eketepegan angolo a Kristo. Itiyiai inges ngun, ido torau ekadwaran ngolo aliokonon. Kingolikisi, esiakini inges ekingaren, erai eketepegan ngolo a Kristo, ekuwam; ido nai torau ekadwaran ngolo aliokonon; ido ekaku, ngina imasunere Satan kinga, ebuni nai inges akinap akuwan ngina ekipie. Ngadoketa ngauni! Ngina esiaunan, erai inges ekipie, anageun, ekuwam ngolo ekipie; ido nai torau ekadwaran ngolo aliokonon, eketataman ngolo akitatam angina aliokonon; ibore ngini etupakini, ebuni inges ikwa ekipie ngolopei ngol elope, enapit akuwan. Ingolikis—a? eyiai inges nen.

Ka alotoma apaki nginapei ecakunere ekipie ngol alotoma Nakuj ido toloma nakuwan a itunganan, elosi Ekuwam ngolo Akwangan kidiama ido tobongu kwap toloma nawat angitunga. Amen. Okoe, ekang! Nyo apaki!

184 Ataboong ngina ataparacu, kecamit Akuj, Akipucet ngina Angarei.

Iminasi iyeg Inges—a? Tokona, inupito iyeg Ngun—a?

Abu ayong jik atogol akompakit. Tokona alosi ayong akirar aneni Angun, iyenete iyeg ngun, kingolikisi, nai eitanit ayong.

Kimiekinai ayong atolimok iyeg idiobore, lokaato. Ayeni ayong tokona, kotere apaki apei alotoma akiyar kang, nguna abunio Ekuwam ekeretakinotor ayong jik jwijwi anguna kec, arwonget ngin.

185 Alakara ayong nooi neni Ekapolon Akuj anguna eketodikinia ayong ngakiro nu. Ayeni ayong ebe erai Akiyookino. Eyiai inges nen, isilereunitoi jik anen. Eyiai inges nege emiat jik alotoma aturi, ka ebuni inges jik nege ka kiteyenyiar anege, jik itemokino ikwa ngina eyakaunor inges. Kingolikisi, erai ngol inges. Tokona nyikimodikinio iwon alotoma ngun. Tokona iyiakaunotor iyeg ngakojen kus engara. Tolwakiyasi aneni a ibore angina ikoni ngin. Ka tominasi Ekapolon angitai kus adadang, ido kiboyoto jik kapei ka Inges. Ee, jik. Tolomutu alotoma Babilon!

[Amam nguna alimunitoi anakompakit—Ed.] Ngiboro ngiuni isudatai kan Akivot, itodiunit epica, itodiyarito ngiticisio ngulu Ekuwam, iteyenunit ebe erai Akivot ngina ka Akuj.

Kimiek Akivot bu neni angakitambarai, Ekapolon. Kitangaleu ngikadiakak. Kitangaleu ngitunganan dadang ngini etakani ediaka, Ekapolon, ka ikes ngulu eyiakasi kinga nen ngulu igirununuyete ka ngulu eramununuyete.

Papa, alotoma apaki ana, eyiai akitangal ace ngina emaikina kitiyiai anege tokona, ka ikilosu isua nakidianakin ngina akitangal. Nai, Ekapolon, kimiek etau ngol, ikicamit isua ngun jik alotoma nakinapet, Ekapolon. Ka emaikina ngiboro lu potu.

Ikilipi isua, Akuj, ebe ilemari Iyong ngakiro nugu nguna adaun alimun, ido kitarau ikes nguna akire neni angitunga. Kimiek ikes kingolikis Inges, Ekapolon. Anguna imidikinitere anguna apaki, ka, iyeni Iyong, Papa, nai elipi ayong ebe elalak nguna alimun ebe ebuni Ekuwam ngolo Akwangan alemun Ikes ka akisilerekin Ikes toma lotai. Ikes ngulu igirete Ngakigireta kwap, kimiek ikes toripiripata Ikes. Ikes ngulu esubete Ngakompakitia, kimiek ikes toripiripata Ikes; nyiwuakis ayenut kec angilopeyek neni Kec tokona, nai jik toripiripa Akivot. Tocamak ngun, Papa. Alokiro a Yesu, ewuakini dadang neni Kon, ka anguna asir Kon. Amen.

[Todwar lokaato—Ed.] Amen. Okoe, alakara neni Kon! Okoe!

Ani keyiai idiotunganan nege ngini nyeyeni Inges, alotoma akisionio, kitiyia ngun tokona. Kira ngun jik, akiretakinnet ngina agogongon. Ani kitanit iyong aapun diyete, kitiyia ngun tokona, kotere ngaparasia kelunyar nu.

Anibo kerai ngin angaret ngina Akipucet angin? Anibo kerai ngol Emalaika ngolo eyakiunitai nen, ngolo abu tobwangabwangaya ayong (paka jik) nalup, akolongit ace, ewuei alokaku anen, ngina eyiakatar ngisudai ngiuni ewuasi eapiyete. Nguna abu ayong atolimok iyeg eroko ayong nyeloto, "Eyiakaun amaran ngina agogongon ngina akadakari ayong kidiama." Ido aponi atodakar ayong kidiama Ngimalaikan ngikankarei, nai apotu potu kide. Ibore ngini ekoni eketamarani ayong alokwap.

Iyookino ngun, Lokaato Norman, Lokaato Fred Sothmann, ngolo aweuyio kapei ka ayong ngina atakanuniata nugu, alokidiana Tucson—a? ka...Adoyoret, alemanari emini alolowii kang, nguna jik alimunit atakanikinet. Ka arai ewae ngolo alokwap...diyete Tucson. Kiyookino ngun, kikiyasi ngakan kus kidiama, Lokaato Fred, Lokaato Norman. Eyiakasi ikes nen. Towua angakejen kus, ikotere ingolikinete ngitunga ebe iyiakasi iyeg nen, ikwa ngisudai. Nyebuno ayong atoyiaukaunor idiobore ngini ekoni ngin, alotoma akiyar kang.

Ka, atipei, nyepona ikes toloka, aparang dadang. Abu ayong elipi Fred, ataparacu ngina atupakini. Mam pa ayeni inges nugu. Abu ayong elipi inges alosit akilok, torubak ebala, "Kitiyia inges. Kitiyia inges."

Nai abu Inges tema, abu Inges atolimok ayong alokaku anen, tema, "Nyitiyia ini inges ngun. Ilosi iyong Kide, jik tokona."

Ka ikes Ngimalaikan ngikankarei! Akiriangiriangakinet ngina esiunan, abu inges tonga. Ee. Anibo kerai inges? Ikiyiai iwon napaki ngina esidion. Ingolikis—a?

Amina ayong...

Akukonokinos iwon Inges.

Amina ayong Inges
Anerai abu Inges kisiau Aminakin ayong

Atowua.

Ka abu togelu akiteyario kang

Alokitoi angolo a Kalibario.

Etesegutu ngitai yok tokona, ngikaitotoi, ikwa ngina isijuruyere iwon ngakes yok. Ngakaitotoi kang, erworor ayong erono neni kus, nai etiyiai ayong ngun alotoma Amina ngina ka Akuj. Etiyia ayong ngun anerai akamina ayong iyes; nguna etapito anapit ngitim ngulu aoyiak, ka anapit ka akitiyia ejok. Etiyia ayong ngun anguna Amina angina Akuj. Kimiekisi ngatameta nguna asegak tokona eroko akilotaret ngina ka Akuj.

Nataparacu, acepaki erauni ekaku. Epedori Inges akilamun kingaren. Ngiboro lu eponito ikwanagia, ngikaitotoi, epedori araun ekisal ngolo apis angina awueikinit. Itamunitotor mono iyes ngun—a? Ejok, nyayeni ayong ebe erai inges. Nyabala ayong ebe erai inges. Nai anibo kerai inges? Anibo kerai inges? Anibo nguna etapito inges? Emame alakuno ace nabo; kelunyar, alotoma apaki ngin. Atami ayong ebe mere inges, nai eyiai apaki ebe erai inges.

Amina ayong Inges, Amina....

Kitesegunai isua, Ekapolon. [Amame ibore ngini ayiai nakomapakit—Ed.]

...Amina ayong Inges

Anerai abu Inges ekingaren Atomina ayong

Ka abu togelu akiteyario kang

Alokitoi angolo ka Alibario.

kitererengitetei Ekira ngolo Ekapolon! Akibuses neni ka Akuj! Amina ayong apupunet ngina abobon ngin. Nyipupunito iyes ngun—a? jik Ekuwam ngolo Akwangan, ikwa, ngina ikilongia iyes, ilosi irimirimi Inges. Okoe, epite ngolo eumokinokotor! Okoe, totamak anguna akison Keng!

Amina ayong Inges, Amina ayong Inges

Anerai abu Inges kisiau Aminakin ayong

Ka abu togelu akiteyario kang

Alokitoi angolo a Kalibario.

Nyimuriakis ngun, ngikonei. Nyimuriakis Inges. Yasi Inges lore kapei ka iyes. Kiboyoto kapei ka Inges. Kirumito Inges alotoma lokitadai kus. Nyimuriakis Inges. Kiboyete kapei ka Inges. Ikiterereng Akuj iyes tokona.

Lokaato Neville, ekeyokon kus.



www.messagehub.info

Ngalimonokineta nguna a
William Marrion Buranam
"...alorua angulu ke etoil..." Apuk. 10:7